

Me 11

483

£/3ey

बृहन्महाराष्ट्रांतील

क्षत्रिय घराण्यांचा इतिहास

ਮਾਗ ਦੁਖਰਾ

ग्रंथकार व प्रकाशक

सतीराम रघुनाथ तारकुंडे,

माजी पोस्टमास्तर व सरपंच, ग्रामपंचायत, हडपसर
आणि

‘मराठ्यांची पूर्वपीठिका’ व ‘क्षत्रिय घराण्यांचा इतिहास, भाग १.’ या पुस्तकांचे कर्ते.

मद्रक

दत्तात्रेय गणेश खांडिकर, 'लॉ प्रिंटिंग प्रेस,'
५३० शनवार, मेहुणपुरा, पुणे.

सन् १९३१.

किंमत १२ आणे.

बृहन्महाराष्ट्रांतील
क्षत्रिय घराण्यांचा इतिहास

भाग दुसरा

ग्रंथकार व प्रकाशक

सतीराम रघुनाथ तारकुंडे,

माजी पोस्टमास्तर व सरपंच, ग्रामपंचायत, हडपसर
आणि

‘मराठ्यांची पूर्वपीठिका’ व ‘क्षत्रिय घराण्यांचा
इतिहास, भाग १.’ या पुस्तकांचे कर्ते.

मुद्रक

दत्तात्रेय गणेश खांडेकर, ‘लॉ प्रिंटिंग ब्रेस,’
५३० शनवार, मेहुणपुरा, पुणे.

सन १९३१.

किंमत १२ आणे.

प्रस्तावना

आम्ही ह्या पुस्तकाचा पहिला भाग ता. ३ जून सन १९२८ रोजी प्रसिद्ध केला. पहिल्या भागांत आलेल्या संस्थानिकांनी व जमिंदी आणि इचलकरंजी येथील अधिपतींनी आम्हांस आश्रय दिला. त्याचप्रमाणे शीमंत सरदार आवासाहेब मुजुमदार, रावसाहेब वावासाहेब देशपांडे, पेन्शनर, डे. पो. सु. रावसाहेब जे. पी. त्रिवेदी, एल. सी. इ., प्रोफेसर, सायन्स कॉलेज, पुणे, रावसाहेब रा. व. पी. सी. पाटील, प्रोफेसर, अंग्रिकल्चरल कॉलेज, इ. विद्वानांनी आम्हांस आश्रय दिला. सदरहू पुस्तक मुंबई इलाखा मराठी टेक्स्ट-बुक कमिटीने व मेहेरबान डायरेक्टरसाहेब वहादूर औफ पब्लिक इन्स्ट्रोक्शन, मध्यप्रांत आणि बळ्हाड, यांनी शिक्षकांच्या लायब्रन्यांकरितां मंजूर केले आहे. मुंबई इलाखा व मध्यभागांतील ३ जिल्हा लोकल वोर्डींनी व शहर म्युनिसिपालिंग्यांनी आमच्या पुस्तकास आपला उदार आश्रय दिला; त्याच-प्रमाणे पुण्यांतील सर्व खाजगी, प्रायमरी व सेंकंडरी शाळांच्या चालकांनी आमच्या पुस्तकास आश्रय दिला, त्यावढल आम्ही वरील संस्थानांचे, सभ्य गृहस्थांचे, लोकल वोर्डींचे व म्युनिसिपालिंग्यांचे, चालकांचे, सरकारी व खाजगी शिक्षणालयांचे फार आभारी आहोत. तसेच श्री० न. चिं. केळकर ह्यांनी दुसरे तुकोजीरावमहाराज ह्यांचा मृत्युलेख (कै० आग्रकरकृत) दिला ह्यावढल आम्ही त्यांचे फार आभारी आहोत. पहिल्या भागास आश्रय दिला, त्याचप्रमाणे या भागासहि त्यांनी आश्रय द्यावा अशी त्यांस आमची नम्र विनंति आहे.

पोस्ट हडपसर, जिल्हा पुणे.
ता. १२-१-३१ } }

प्रथकर्ता.

या पुस्तकास असलेले आधारभूत ग्रंथ

कैव्यसकरकृत छत्रपति शिवाजीमहाराज यांचे चरित.

सरदेसाईकृत मराठी रियासत, भाग २ रा.

डॉ० केतकरकृत ज्ञानकोश, विभाग ६ ते २१.

कै० रा. व. साने ह्यांनी छापून काढलेल्या वखरी.

रा. रा. गोपाळ दांजीवा दळबीकृत जाधव घराण्यांची कैफियत.

रा. रा. ग. ह. भिडे, शिक्षक, मिशन एलाफिन्स्टन हायस्कूल, कृत

रा. व. नाना मोरोजी, मुंबईचे माजी माजिस्ट्रेट, यांचे चरित व इतर ग्रंथ.

अनुक्रमणिका

पृष्ठ.

१. 'मराठा' शब्दासंबंधानें दोन विद्वानांचे अभिप्राय	१
२. जाधव घराणे	...
३. तंजावर घराणे	३७
४. होळकर घराणे	५७
५. शिंके घराणे	८५
६. डिग्रजचे चव्हाण घराणे	९०
७. वाघोलीकर जाधव घराणे	९३
८. माने घराणे	९५

‘मराठा’ शब्दाच्या व्युत्पत्तिसंबंधानें दोन विद्वानांचे मत

‘मन्हाटा’ हा पूर्वीचा जनवाचक शब्द. संस्कृत नाटकांत मरहट्ट असा जनवाचक शब्द येतो, तो या मन्हाटा शब्दाची प्रतिकृति दिसते. ‘मरता तव हट्टा’ भणजे मरतो तेव्हां हट्टतो. अर्थात् प्राणांतीहि शत्रूस पाठ न दाखविणारा अशी मराठा शब्दाची व्युत्पत्ति केली आहे. ही व्युत्पत्ति मराठ्यांच्या विरशीच्या संवेदानें पाहूं गेलें असतां यथार्थ आहे.

कै० रा० ब० दत्तात्रय बळवंत पारसनीस.

‘मन्हाटा’ हा शब्द प्रायः ‘महाराष्ट्र’ शब्दाचा अपभ्रंश समजतात. (आणि) मरहट्ट व सुराष्ट्र शब्दाचा ‘मन्हट्ट’ व ‘सुराष्ट्र’ अर्द्दी शब्दांची रूपें आपण पहातो. हीं जर रूपें अस्सल खरी, तर ‘महारठ’ हा ‘महारथ’ शब्दाचा व ‘सुरठ’ हा ‘सुरथ’ शब्दांचा अपभ्रंश असावा. ‘महारथ’ म्हणजे मोठा योद्धा व ‘सुरथ’ म्हणजे चांगला योद्धा. ‘महारथ’ शब्दाचा पहिल्यानें ‘महारट्ट’ व ‘मरहट्ट’ असा अपभ्रंश होऊन काळांतरानें या अपभ्रंशाचे पुनः ‘महाराष्ट्र’ असें संस्कृत रूपांतर झालें, हें म्हणैं सोपपत्तिक दिसतें.

कै० प्रोफेसर राजाराम रामकृष्णशास्त्री भागवत.

क्षत्रिय घराण्यांचा इतिहास, भाग १ ला, या पुस्तकावरील वर्तमानपत्रकत्यांचे अभिप्राय

विजयी मराठा, वर्ष १०, अंक ६.
ता. ७।१।२९.

“ क्षत्रिय घराण्यांचा इतिहास (ले. व प्र. सीताराम रघुनाथ तारकुंडे, पोस्ट हडपसर, जि० पुणे, भाग १ ला. किंमत १८४ एक रुपया चार आणे.)

श्रीशिवरायांचे मराठा साम्राज्य स्थापन करण्याकरितां ज्यांनी आपला देह धारातीर्थी ठेविला, अशा मराठे सरदारांचा आजपर्यंतचा इतिहास

या पुस्तकांत ग्रथित केलेला आहे. शिंदे, गायकवाड, निवाळकर, परमार, मौसले, सावंत, धोरपडे, दाभाडे इ० सतरा घरण्यांचा साधार, आंकडे-निशीवर, व खराखुरा इतिहास यांत दिलेला आहे. मराठ्यांच्या इतिहासाची दिवसानुदिवस विलक्षण हेळसांड होत असून जीं कांहीं थोड्होवहृत नवीन ऐतिहासिक पुस्तके प्रकाशित होतात, त्यांतहि मराठ्यांविषयीं बुद्धिःपुरस्सर निराधार व खोडसाळ विधानें प्रसिद्ध केलीं जातात. अशा वेळीं एका ज्ञानवृद्ध मराठी लेखकानें अत्यंत परिश्रमपूर्वक इतिहाससंशोधन करून व नवीन सामुद्री हस्तगत करून हें पुस्तक प्रसिद्ध केलें आहे. तें प्रत्येक इतिहास-संशोधकानें व मराठा क्षत्रियानें संग्रहीं ठेवणे अत्यावश्यक आहे. मराठ्यांच्या इतिहास अत्यंत उज्ज्वल आहे; व हळ्डीहि मराठ्यांनी शक्य तितका लष्करीपेशा ठेवावा, असें प्रस्तुत लेखकांचे शेवटी आग्रहाचे सांगणे आहे. श्री. तारकुंडे यांनी अत्यंत श्रमानें व अभ्यासपूर्वक क्षत्रिय मराठ्यांच्या इतिहासाचा पहिला भाग प्रसिद्ध केला आहे, त्यास सर्वांनी उदार आश्रय दिला तर याविषयावरील २ रा भागहि लवकर प्रसिद्ध करण्यास लेखकास उत्तेजन मिळेल यांत शंका नाही॒.”

ज्ञानप्रकाश

तारीख २६ जानेवारी, सन १९३०.

क्षत्रिय घरण्यांचा इतिहास, भाग १ ला

हें पुस्तक रा. सी. र. तारकुंडे यांनी केले आहे. पुस्तकाचा प्रतिपाद्य विषय त्याच्या नांवावरूनच कलण्यासारखा आहे. पूर्वजांच्या पराक्रमाचे स्मरण करून देण्याच्या दृष्टीने प्रस्तुत पुस्तक निःसंशय उपयुक्त आहे. यांत हळ्डी राज्यपदस्थ असलेल्या क्षत्रिय मराठ्यांच्या पूर्वजांची पीठिका अगदीं आजपर्यंत आणून वर्णन केली आहे. आजच्या संस्थानिकांना आपल्या पूर्वजांप्रमाणे हातावर शिर घेऊन रणांगणावर लढण्याची आवश्यकता उरली नाही. पण पूर्वजांनीं संपादन केलेल्या दौलतीचा लोकांना उपकारक होईल अशा रीतीने विनियोग करणे येवढे कार्य त्यांनीं केले तरी पुण्यकळ आहे;

आणि या पुस्तकांत संग्रहित झालेल्या घराण्यांतील विद्यमान पुरुष प्रायः वन्यांपैकीच आहेत हैं पाहून कोणासहि समाधान वाटेल. या पुस्तकांत गायकवाड, शिंदे, होळकर, देवास, धारचे पवार, सावंतबाडीचे सावंत, फलटणचे निवाळकर, अक्कलकोटचे भोसले, वगैरेची पीठिका त्यांच्या मूळ पुरुषांपासून दिली आहे. माहिती केवळ ऐतिहासिक दृष्टीनेच दिली आहे हा या पुस्तकाचा विशेष होय. दिलेल्या घराण्यांपैकीं फलटणचे निवाळकर व सावंतबाडीचे सावंत हीं घराणीं अर्थात् सर्वांत जुर्नीं आहेत. निवाळकरांचा इतिहास तर सातशीं वर्षांपूर्वीच्या काळापर्यंत जाऊन पोहोंचतो. वाकीचीं घराणीं गेल्या दीन दोनशीं वर्षांत म्हणजे मराठेशाईतच उदयास आलीं आहेत. घराण्यांच्या इतिहासावरोवर त्यांचे वेद, गोत्र, प्रवर वगैरे तपशीलिहि दिला आहे. त्याचप्रमाणे वन्याचशा घराण्यांतील विद्यमान् पुरुषांचे फोटोहि पुस्तकांत दिले आहेत. हिंदुस्थानांत मराठा क्षत्रियांची लोकसंख्या सुमारे पाबणेदोन कोटी असावी. त्यांच्यांतील पराक्रमी पुरुषांची माहिती तर त्यांना स्फूर्तिदायक होईलच; पण इतर जिजासूनाहि हैं पुस्तक उपयुक्त बाटल्यावांचून राहणार नाहीं. पुस्तक येथील लॉ प्रिंटिंग प्रेसमध्ये छापले असून त्याची किंमत सव्वा रुपया आहे. पृष्ठसंख्या १७५. पुस्तक टेक्स्टबुक कमिटीकडून मंजूर करण्यांत आले आहे. प्रस्तुत लेखकांनी आठ वर्षांपूर्वी ‘मराठ्यांची पूर्व पीठिका’ या नांवाचें एक पुस्तक लिहिले. त्यांत शिवाजी-महाराजांपासून तों कोल्हापूरच्या छतपति शाहूमहाराजांपर्यंत सर्व पुरुषांची चरित्रे दिलीं आहेत. छत्रपतीच्या गादीची स्थापना व तिचें संवर्धन या कार्मी ज्या पुरुषांनी परिश्रम केले: त्यांच्या घराण्यांचा इतिहास प्रस्तुत पुस्तकांत संकलित केला आहे. दोन्ही पुस्तके संग्रहीं ठेवणारास मराठ्यांच्या कर्तृत्वाची थोडक्यांत पण समर्पक रीतीनें कल्पना होण्यासारखी आहे.

केसरी

तारीख २२ ऑक्टोबर सन १९२९

क्षत्रिय घराण्यांचा इतिहास—(ले. सीताराम रघुनाथ तारकुंडे, हडपसर, मिळण्याचें ठिकाण महादेव रंगनाथ नेलेंकर, बुकसेलर, बुधवार पेठ पुणे, किंमत सवा रुपया.) वृहन्महाराष्ट्रांतील क्षत्रिय घराण्यांचा इतिहास म्हणजे. महाराष्ट्राचा, किंवद्दुना भारतवर्षाचा, इतिहास असें म्हणावें लागेल. शिवछत्रपतींनी स्वराज्यसंस्थापना केल्यानंतर महाराष्ट्रांतील मराठा क्षत्रियांच्या कर्तृत्वास मुबलक वाव मिळाला; व त्यानंतर सुमारे दीड शतक मराठा मंडळानें भारतवर्षभर आपला दरारा उत्पन्न केला. या काळांत अनेक घराणी उदयास आली. त्यांत अनेक कर्ते पुरुष निपजले व त्यांनी स्वराज्याची सेवाहि चांगली केली. अर्थात् या घराण्यांचा इतिहास म्हणजे एकाअर्थी स्वराज्याचा इतिहासच होय. प्रस्तुत पुस्तकांत लेखक श्री. तारकुंडे यांनी निंवाळकर, गायकवाड, शिंदे, परमार, नागपूरकर, सावंतवाडीकर व अक्कलकोटकर भोंसले, आंगे, घोरपडे (कापशीकर, गजेंद्रगढकर, दत्तवाडकर, सोंड्रणकर, मुधोळकर),, चव्हाण, दाभाडे व शेळार इतक्यांच्या घराण्यांची माहिती दिली आहे. पुस्तकांत दिलेली माहिती संक्षेपांत दिली असली तरी त्यावरून स्थूल कल्पना येण्यास हरकत नाही. श्री. तारकुंडे यांच्या लिहिण्याप्रमाणे हिंदुस्थानांत मराठा क्षत्रियांची लोकसंख्या सुमारे पावणेदोन कोटी असावी. यांपैकी हल्ळी किंत्येक घराण्यांचा पूर्वींचा लष्करी पेशा जाऊन त्यांना अन्य व्यवसाय पत्करावे लागले असले, तरी त्यांनी पूर्वजांचा इतिहास वाचल्यास आजहि त्यांन्यांत महत्वाकांक्षा उत्पन्न होणार नाही असें नाही. श्री. तारकुंडे यांच्या इतिहासाचा हा पाहिला भाग आहे. यापुढील भागांत ते इतर घराण्यांचा इतिहास देणार आहेत. तो साकल्यानें उपलब्ध झाल्यास ऐतिहासिक पुस्तकांत एक वन्यापैकी भर पडेल.




श्री छत्रपती शिवाजी महाराज

बालोद्यान प्रेस, पुणे.

बृहन्महाराष्ट्रंतील

क्षत्रिय घराण्यांचा इतिहास

भाग दुसरा



जाधव घराणे.



जाधव म्हणजे यादव, हिंदी भाषेमध्ये यच्चा ठिकाणी ज हें अक्षर योजितात. यशवदा या शब्दाबद्दल हिंदीमध्ये जसवदा, कालियुग यावद्दल कालिजुग असा शब्द योजितात. त्याचप्रमाणे यादव यावद्दल जाधव शब्द हिंदीमध्ये प्रचारांत आला व हे यादव दक्षिणेत आले तरी त्यांना जाधव म्हणण्याचा प्रचार कायम झाला. आम्हीही वहिवाटीप्रमाणे जाधवच शब्द कायम ठेवितो.

जाधव हे क्षत्रिय असून त्यांचा वेद ऋग्वेद. गोत्र अत्रि, व या अत्रि गोत्राचे प्रबर अत्रि, शावासविती व अर्चन, यांचे कुलदैवत श्रीशंकर.

यादव घराण्याचा मूळ पुरुष चंद्र. म्हणूनच यादवाला सोमवंशी म्हणतात. चंद्राचा मुलगा बुध. बुधाचा मुलगा ययाति. या ययातिवरूनच या घराण्यास यादव असें नांव मिळाले. या घराण्याच्या पुरुरवा नांवाच्या राजानें मथुरेस आपले राज्य स्थापन केले. याच घराण्यांत कृष्णाचा अवतार झाला. श्रीकृष्णाच्या वेळीं यादवांची एकंदर छपन कुळे होतों. परंतु त्यांनी आपसांत भयंकर तंटे उपास्थित करून आपलां नाश करून घेतला. कृष्णास रार्किमणी-

पासून अनिरुद्ध व त्रज असें दोन मुलगे झाले. त्रजापासून भावी यादवांचा वंश सुरु झाला. भावी वंशजांनी गळनी, जसलमीर, चंभुळघर, केरवली इत्यादि ठिकाणी राज्ये स्थापन केली.

अनिरुद्ध हा मथुरेस राज्य करीत असतां सूर्यवंशी रजपूत राजे नेहमी त्याच्याशी लढाई करीत. शेवटी अनिरुद्ध हा रजपुतांच्या हल्ळ्यांस कंटाळून त्यानें काठेवाडांत जुनागड येथें एक नवीन राज्य स्थापन केलें. त्याला त्रज नांवाचा मुलगा झाला. त्यानें आपलें राज्य सुरतेपर्यंत वाढाविलें. त्रजाच्या प्रतिवाहू नांवाच्या मुलानें सर्व गुजराथ व खानदेश प्रांत जिंकून भापत्या राज्यास जोडिला प्रतिवाहूच्या सुवाहु नामक मुलानें पुष्कळ दिवसपावेतों राज्याचा उपभोग घेतला. त्यास एकंदर चार मुलगे होते. त्यांपैकी सर्वांत धाकटा मुलगा. दृढ प्रहार त्यानें दक्षिणेत प्रवेश करून तें जिंकून तेथें आपले राज्य स्थापन केलें. यादवांचें घराणे आठव्या शतकाच्या पूर्वार्धीत दक्षिणेत आलें असावे. दृढ प्रहारापासून यादव घराण्याची वरीच विश्वसनीय माहिती मिळते. दृढ प्रहार यानें नाशिक जिल्ह्यांतलि चांदोर या ठिकाणी प्रथम आपली गादी स्थापन केली. दृढ प्रहरानंतर त्याचा मुलगा पाहिला शेऊणचंद्र हा गादीवर बसला. त्यानें शेऊणपूर हें शहर बसवून तें आपले राहण्याचें ठिकाण केलें. त्यानें पुष्कळ मुलखा जिंकून त्या मुलखास शेऊण देश असें नांव ठेविलें. ह्या शेऊण देशासच पुढें खानदेश असें नांव पडलें. नाशिक-पासून दौलतावादपर्यंतच्या मुलखास शेऊण देश असें म्हणत. पुढें शेऊण-चंद्र हा लवकरच मरण पावला. त्याच्या पश्चात् त्याचा मुलगा धाडियप्पा हा गादीवर बसला. धाडियप्पानंतर त्याचा मुलगा पाहिला भिळम गादीवर आला. भिळमानंतर त्याचा मुलगा श्रीराज व श्रीराजानंतर वदीग असे गादीवर आले. वदीगचे लग्न राष्ट्रकृष्ण राजघराण्यापैकी धुरापा राजाची कन्या व्होदियाव्हा इच्याशी झालें. वदीगाच्या मागून त्याचा मुलगा धाडियस हा गादीवर बसला. धाडियसानंतर त्याचा मुलगा दुसरा भिळम हा

गादीवर आला. ह्या दुसऱ्या भिळमाचें लग्न झंझ नांवाच्या ठाण्याच्या शिलाहार राज्याच्या मुलीशीं झालें. या मुलीचें नांव लस्थियव्वा असें होतें. लस्थियव्वा हिची आई राष्ट्रकुट अथवा महारठे या राजकुलांपैकीं असून ती ठाण्याच्या शिलाहार वंशी राजास दिली होती. त्याप्रमाणे राष्ट्रकुट, शिलाहार व यादव यांचा परस्पर शरीरसंबंध होऊं लागला. भिळमानें शके ९२२ मध्ये संगमनेर येथील देणगी दिली आहे. याच वर्षीं चालुक्य वंशांतील दुसरा तैलप रणरंगभीम यानें माळव्यांतील मुंजराजावर स्वारी केली व मुंजराजास ठार मारिले. या वेळीं भिळमानें दुसरा तैलप यास साह्य केले. भिळमानंतर वेसुगी राजा गादीवर वसला. चालुक्य राजा गोगी याची मुलगी नायलदेवी इच्याशीं वेसुगी याचें लग्न झाले. वेसुगीनंतर अर्जुन गादीवर वसला व अर्जुनानंतर तिसरा भिळम गादीवर आला. त्याचें चालुक्य राजा अहवमळ याच्या वहिणीशीं लग्न झाले. अहवमळ व भिळम या दोघांनी मिळून पुष्कळ लढाया जिंकल्या. ही गोष्ट सन १०२५ मध्ये घडली. त्याच्यानंतर दुसरा शेऊणचंद्र गादीवर वसला. शेऊणचंद्र व चालुक्य राजा विक्रमादित्य या दोघांनी एकमेकांस मदत करून आपले राज्य शत्रूच्या हातून सोडाविले. शेऊणचंद्रानंतर त्याचा मुलगा परमदेव गादीवर वसला. परमदेवानंतर त्याचा भाऊ सिंहराज गादीवर आला. यालाच सिंधण असें म्हणत असत. या सिंधणानें चालुक्य वंशांतील दुसरा विक्रमादित्य यास पुष्कळ मदत केली. त्याच्यानंतर त्याचा मुलगा मलुगी गादीवर आला. त्यानें पर्णखेट नांवाचें शहर जिंकून घेतलें व उल्कल ऊफ ओडिसा या देशाच्या राजापासून हत्तीची घोळी जिंकून आणिली. मलुगीनंतर त्याचा मुलगा अमरगांगेय गादीवर आला व अमरगांगेयानंतर त्याचा मुलगा गोविंदराज गादीवर आला. गोविंदराज ह्यास मुलगा नसल्यासुळे मलुगीचा दुसरा मुलगा आमर मलुगी हा गादीवर आला. आमर मलुगीनंतर त्याचा मुलगा कालीय बळाळ हा गादीवर आला. कालीयानंतर पांचवा भिळम यांने त्याच्या मुलास गादी न

देतां आपण गादी वळकावून वसला. या भिळमाने चालुक्यांचे राज्य जिकिले. ह्या वेळपावेतों यादव हे चालुक्याचे मित्र म्हणवीत असत. पण पांचव्या भिळमाने तो संबंध पार टाकून दिला. या भिळमाने शके ११०९ पासून शके १११३ पावेतों पांचव वर्षे राज्य केले. परंतु तेवढ्या योड्या अवकाशांत त्याने फार मोठे पराक्रम केले. त्याने श्रीवर्धन नांवाचे शहर अंतला नांवाच्या राजाकडून जिंकून घेतले व प्रत्यण्डकच्या राजाचा लढाईत पराभव केला. मंगळवेढ्याचा राजा विल्हण यास ठार मारले. तसेच दक्षिणेकडील होसाळ यादव नारसिंह यास ठार मारून त्याची राजधानी कल्याण कावीज केली. यानेच शके ११०९ मध्ये आपल्यास राज्याभिषेक करवून घेऊन देवगिरी शहर स्थापन केले. नंतर भिळमाने दक्षिणेकडे मुलूख वाढविण्याची सुरवात केली. त्याला होसाळ यादव नारसिंह याचा मुलगा वीर वळाळ हा आडवा पडला. त्याच्या व भिळमाच्या पुष्कळ लढाया झाल्या. अखेर त्या दोघांची निकराची व भयंकर लढाई धारवाडनजीक लकुडी येथे होऊन त्या लढाईत भिळमाचा मुलगा जैत्रसिंह याचा भयंकर पराभव होऊन सर्व कुंतलदेश वीर वळाळाने जिंकला. भिळम शके १११३ मध्ये मरण पावला.

जैत्रपाळ

(कारकीर्द — शके १११३ पासून शके ११३२ पावेतों).

भिळमानंतर त्याचा मुलगा जैत्रपाळ हा गादीवर वसला. जैत्रपाळ याने नवीन मुलूख जिंकला नाही खरा; परंतु त्याच्या वापाने जो मुलूख जिंकला होता तो मुलूख त्याने मोळ्या चातुर्थाने रक्षण केला. तैलंगणाचा राजा रुद्रदेव याने आपल्या पुतल्यास कैदेंत ठेविले होते. जैत्रपाळ याने रुद्रदेवास ठार मारून गणपतीला गादीवर वसविले. या जैत्रपाळास विद्येची फार अभिरुचि होती व तो विद्रानांचा परामर्ष वेणारा होता. प्रासिद्ध जोतिषी भास्कराचार्य याचा मुलगा लक्ष्मीधर यास जैत्रपाळाने मुख्य पंडीत केला होता. जैत्रपाळ वेद

शिकला होता आणि तर्कशास्त्र व मीमांसा या विषयांचे त्यानें अध्ययन केले होतें. जैत्रपाळानें मुकुंदराज या नांवाच्या ब्राह्मणास गुरु केले होते. याच मुकुंदराजानें विचेकसिंधु व परमामृत या नांवांचे दोन ग्रंथ तयार केले आहेत.

सिंघण

(कारकीर्द—शके ११३२ पासून ११६९ पावेतों).

जैत्रपाळ ह्याच्या पश्चात् सिंघण हा गादीबर बसला. ह्यानें शके ११३२ पासून शके ११६९ पावेतों राज्य केले. सिंघण ह्यानें आषणास महाराजाधिराज विष्णुवंशोद्भवद्वारावतीपूर्वधीश्वर असें पद धारण केले. त्यानें जज्ञलाल राजास जिंकून त्याचे हत्ती आणले व कबळ राजाचे राज्य हिसकावून घेतले. माळव्याचा राजा अर्जुन याचा नाश केला. शिलाहारवंशी भोजराजा यास कैद करून त्याचे राज्य आपल्या राज्यास जोडले. अमरमलुगी याचा सेनापति दादा म्हणून होता. त्या दादाच्या गंगाधर नांवाच्या मुलाचा जनार्दन म्हणून मुलगा होता. त्यास हत्तीबरचा सेनापति केले. सिंघण राजानें भंगारिंगा देशाचा राजा लक्ष्मीधर यास जिंकिले, धारच्या राजास कैद केले व दक्षिणेकडील होसाल यादव याच्या धराण्यांतील खलाळ राजाचे सर्व राज्य आपल्या राज्यास जोडिले. मथुरेच्या आणि काशीच्या राजांस त्यानें युद्धांत ठार केले. पन्हाळ्याचा शिलाहारवंशी भोजराजा ह्याच्यार्थी युद्ध करून त्यास ठार केले व त्याचे राज्य घेतले. सिंघणानें जेजालदेवाचा पराभव केला. सिंघण यानें गुजरायेवर पुष्कळ स्वाच्या केल्या. त्यानें खोलेश्वर नांवाच्या मुद्रलगोत्री ब्राह्मणास सेनापति केले होतें. हा सेनापति फार शूर होता. त्यानें गुजराथच्या राजाचा अगदीं पराभव करून त्यास सिंघण राजाच्या अंकित केले.

सिंघण यानें चीकदेवाचा मुलगा व मल्लाचा धाकटा भाऊ बिचण यास दाक्षिण महाराष्ट्र व कौंकण या प्रांतांवर मुख्य अधिकारी नेमले होतें. ह्या खोलेश्वराप्रमाणे शूर असून ज्ञाप्रमाणे खोलेश्वरानें घरानम गाजवून उत्तरे-

कडील राजे जेरीस आणिले, त्याचप्रमाणे विचन यानें दक्षिणेकडे पराक्रम गाजवून दक्षिणेकडील राजास जिंकले. दक्षिणेकडील रछ राजास विचवानें जिंकले. त्याचप्रमाणे कोंकणांतील कदंब (कदम), दक्षिणेतील गुस, पांड्य, होयसळ इत्यादि राजांस विचवानें जिंकून आपल्या विजयी सैन्याचा तळ कावेरी नदीवर दिला. त्या ठिकाऱ्या त्यानें विजयस्तंभ बांधला आहे. ही गोष्ट शके ११६० या सार्ली घडली. यावेळी सिंघण याचा राज्यविस्तार कळसास जाऊन पोहोऱ्याचला. ह्या त्याच्या पराक्रमावरूनच जनतेनें त्यास पृथ्वी-बळभ आणि राजाधिराज अशा पदव्या अर्पण केल्या.

हा सिंघण जसा महा पराक्रमी होता, तसा तो विद्येचाही फार भोक्ता असून त्याची धर्मावरही फार श्रद्धा होती. सिंघणानें खेद्रापूर प्रांतांत कोप्येश्वर देवाला शके ११३६ मध्ये एक गांव इनाम दिले. सिंघण यानें माणदेशामध्ये सिंघणापूर म्हणून आपल्या नांवाचें सिंघणापूर हें शहर वसविले. हल्ळीं जें शिखर सिंगणापूर म्हणून क्षेत्र आहे, तेथील देवालय सिंघणानेचं बांधिले. सातारा जिल्ह्यांत खटाव तालुक्यांत मायणी गांवां दोन ओव्यांच्या संगमावर संगमेश्वर नांवाचें देवालय सिंघणानेचं बांधिले. प्रसिद्ध ज्योतिषी भास्कराचार्य याचा मुलगा सोधल हा यादवांचा मुख्य प्रधान होता. सोधलचा मुलगा सारंगधर यानें सिंघणाकरितां गायनकलेवर संगीत रत्नाकर नांवाचा अंथ लिहिला. भास्कराचार्यांचा नातु चांगदेव हा सिंघणाचा मुख्य ज्योतिषी होता. भास्कराचार्यांच्या भावाचा नातु अनंतदेव हाही ज्योतिषी असून सिंघणाच्या पदरी होता.

सिंघण यास जैत्रपाळ या नांवाचा मुलगा होता. हा मुलगाही सिंघणप्रमाणेच महान् पराक्रमी होता. हा जैत्रपाळ समरांगणावर आला म्हणजे मी मी म्हणविणाऱ्या महान् योद्धांची अगदीं गाळण उडत असे. जैत्रपाळ हा शत्रूस यमासारखा बाटत असे. परंतु एका लढाईत हा जैत्रपाळ मारला गेला, सिंघण हा शके ११६९ सार्ली मरण पावला. त्याच्या माझे जैत्रपाळाचा मुलगा कृष्ण हा गादीवर व्रसला.

कृष्णदेव अथवा कान्हार

(कारकीर्द—शके ११६९ पासून शके ११८२ पावेतों).

कृष्ण यास कान्हार असेही नामाभिधान होतें. कृष्णदेव यानें माळवा, गुजराथ आणि कोंकण येथील राजांवर स्वान्या करून त्यांस आपले मांडलिक बनाविलें. त्यानें चोल आणि तेलंगण येथील राजांशी युद्ध करून त्यांस जिंकून वरील राज्ये आपल्या राज्यास जोडिलीं. सिंधणानें जीं जीं राज्ये जिंकिलीं होतीं त्या त्या राज्यांचे रक्षण कृष्णदेवानें केलें. हा कृष्णदेव वेद शिकला असून यानें यज्ञयागही वरेच केले होते. कृष्णदेव शके ११८२ ह्या वर्षी मृत्यु पावला.

महादेव

(कारकीर्द—शके ११८२ पासून शके ११९२ पावेतों).

कृष्णदेवानंतर त्याचा धाकटा भाऊ महादेव हा गादीवर बसला. ह्या महादेवानें कृष्णदेवाप्रमाणेंच सर्व राजे लोक आपल्या क्षम्यांत ठेवून सिंधणानें जें राज्य बाढविले होतें त्या राज्यांच्या एक रेसभरही राज्य कमी होऊं दिले नाहीं व यादवांच्या राज्यांचे वैभव कायम ठेविले. कृष्णदेवाप्रमाणेंच हा धार्मिक होता. ह्या महादेवाविषयीं थोडक्यांत सांगावयाचे म्हणजे पंढरपुरास शके ११९२ तला प्रमोदनाम संवत्सरामधील शिलालेख आढळला आहे. त्यामध्यें महादेव हा त्या वेळचा राज्यकर्ता होता असें लिहिले असून त्याच्या नांवास “ प्रौढ प्रताप चक्रवर्ती सार्वभौमराजा ” असें गौरवयुक्त उपपद त्याच्या नांवास जोडले आहे व त्या शिलालेखांतच ‘ आसोर्यम ’ नांवाचा यज्ञ महादेवानें केल्याबद्दल लिहिले आहे. हा महादेव शके ११९२ सालीं मरण पावला.

रामदेवराव यादव

(कारकीर्द—शके ११९२ पासून शके १२३१ पावेतों).

महादेवाच्या पाठीमागें कृष्णदेव यादवाचा मुलगा रामदेवराव यादव गादीवर बसला. ह्या रामदेवराव यादवाच्या कारकीर्दांचा इतिहास लिहिणे

रामार्थ ग्रन्थाचा तस्या।

॥१॥ उपाधिक पठ, श्री राम,

म्हणजे भर दोन प्रहरी दिवसां सूर्याचा प्रकाश पडलेला होता तो पार नाहीसा होऊन कृष्णपक्षांतील अमावास्येच्या दोन प्रहर रात्रीप्रमाणे यादवांच्या राज्यावर काळाकुट अंधकार पडला. रामदेवराव जाधव आपल्या पूर्वजांप्रमाणे मोठा शूर असून धाडसी होता; परंतु त्याच्या अंगी मुत्सदीपणा विलकूल नव्हता. यादवांच्या राज्यावर पुढे जी भयंकर आपत्ति कोसळली, ती, रामदेवराव यादवाच्या ठिकाणी थोडासा जरी मुत्सदीपणा असता, तरी टळली असती.

आठव्या शतकाच्या आरंभी वसन्याचा गव्हर्नर हेजाज याने आपला पुतण्या महमद कासीम ह्याजजवळ पुष्कळ सैन्य देऊन सिंध प्रांतावर पाठविले. तेव्हांपासून मुसलमान लोकांच्या सारख्या स्वान्या हिंदुस्थान देश जिंकण्याच्या हेतूने चालल्या होत्या. अखेर शके १११५ सालां पृथ्वीराजाचा पूर्ण पराभव करून महमद घोरीने दिल्हीचे तक्त बळकाविले. ज्या वेळेस रामदेवराव गादीवर वसला, त्या वेळेस त्याचें राज्य दक्षिणेस म्हैसूर, पश्चिमेस अरबी समुद्र, पूर्वेस पूर्व धाट व उत्तरेस अति दुर्गम विध्याचल पर्वत असेहोते. रामदेवराव जाधवाने उत्तरेकडे काय काय हालचाली चालल्या आहेत त्यांचा अगदीं वारकाईने शोध करावयास नको होता काय? यवन लोकांनी पोरस, जयपाळ व पृथ्वीराज ह्यांस नामोहरम करून व नर्मदापासून उत्तरेकडील सर्व मुलुख जिंकून आपल्या उत्तरेच्या वाजूस ते जवळ येऊन ठेपले तेव्हां त्याने त्यावदल सावधगिरी ठेवावयास पाहिजे होती. ह्या वेळेस दिल्हीच्या तक्तावर जलालुद्दीन खिलजी होता. त्याचा पुतण्या अल्लाउद्दीन खिलजी हा मोठा धाडसी असून विलक्षण बुद्धिमान् होता. त्याने माळव्यावर स्वारी करून तो जिंकला. त्याने आपले गुप्त हेर दक्षिणेत पाठवून तेथील वितंवातमी मिळविली. हेरांनी अल्लाउद्दीनास अशी वातमी दिली की, दक्षिणेत यादवांचे साम्राज्य असून त्यांची राजधानी देवगड आहे व हे सोन्यामोत्यांनी भरून गेले आहे. ११२५ आपणावरोवर आठ

हजार सैन्य घेऊन दक्षिणेकडे मोर्चा बळविला. तो थेट देवगडार्पण्यत आला तरी त्यास कोणी अडथळा केला नाही व त्याची विचारपूसही केली नाही. अल्लाउद्दीन थेट देवगडच्या तटाखालीं आला, त्यावेळी रामदेवराव जाधव घालखार्ती बसून देवदर्शनास निघाला होता. त्याचें नेहर्माचें सैन्यही कोऱ्ठे दूर गेले होतें. रामदेवराव जाधवानें आषपल्या नौकरचाकरांतून व शहरबासीयांतून कांहीं लोक जमा करून अल्लाउद्दीनाशीं लढाई सुरु केली. त्यांची भयंकर लढाई झाली; परंतु रामदेवाचा पराभव होऊन त्यांनें किल्याचा आश्रय घरिला. त्यांनें जें वाजारवुणग्यांचें सैन्य जमा केले होतें, त्यांपैकी पुष्कळ लोक ठार झाले व राहिलेले दशदिशांनी पक्कून गेले. अल्लाउद्दीनानें किल्यास वेढा दिला. वाकीच्या फौजेनं शहरांत शिरून लुटालुटीस आरंभ केला. अल्लाउद्दी-नाच्या लोकांनी शहरांतील श्रीमित लोकांवर व सावकारांवर नानाप्रकारे जुल्म करून अगणित द्रव्य गोळा केले. इकडे रामदेवराव जाधव आणि त्याचे जे कांहीं थोडेसे लोक किल्यांत शिरले होते, त्यांस किल्यांत धान्याएवजी मिठाचीं पोतीं आढळून आलीं. तेहां रामदेवराव जाधवानें त्यास अगणित द्रव्य देऊन त्याच्याशीं तह केला. रामदेवराव जाधवाचा मुलगा शंकरदेव हा त्या वेळीं वाहेर फिरावयास गेला होता. त्यास शत्रूने देवगडावर हड्डा केल्याची बातमी कळली. त्यानें आपले सैन्य जें चोहोऱ्कडे पसरले होतें तें सर्व जमा करून तो शत्रूवर चालून आला. इकडे अल्लाउद्दीनानें अशी अफवा वसराविली की, हें सैन्य मी जें घेऊन आलों आहें तें थोडे आहे; मागाहून अफाट सैन्य दिल्लीहून येत आहे. रामदेवरावानें शंकरदेवास कळाविले की, तुं आतां लढाईच्या विलळूल भानगडींत पडूं नकोस; कारण मी अल्लाउद्दी-नाशीं तह केला आहे. शंकरदेवानें तें न मानतां एकदम अल्लाउद्दीनाशीं लढाई सुरु केली. मराठे लोक वाघासारखे मुसलमानांवर चालून गेले. भयंकर रणकंदन सुरु झालें. हजारों मुसलमान मराठ्यांनी कापून काढिले. अल्लाउद्दीनानें ही स्थिति पाहून मलीक कापार ह्याजजवळ एक हजार स्वार

देऊन त्यास बेळ्याचें काम सांगितले व आपण लढाईच्या तोंडावर गेला. शंकरदेवानें ह्या वेळी विलक्षण धाडस व पराक्रम दाखविला. मुसलमानांचा समूळ नाश होण्याची वेळ आली होती. इतक्यांत दुर्देवानें एक गोष्ट घडून आली. किल्याच्या रक्षणास ठेवलेला रामदेवरावाचा एक सरदार आपले थोडे लोक घेऊन लढाईस येण्यास निघाला. त्या सैन्यांतील शिपायांच्या पायांनी उडाडेली धूळ दुरून दिसली. तेव्हां रामदेवरावाच्या सैन्यास बाटले की, दिल्लीहून अल्लाउद्दीनाच्या मदतीस येणारी फौज आली. त्याच्यापुढे आपला निभाव लागणार नाही, या खोऱ्या भीतीनें ते सैन्य रणांगणांतून सैरावैरा पक्षू लागले. अल्लाउद्दीनाला अनायासे विजय प्राप्त झाला. रामदेवरावाने अल्लाउद्दीनास इलीचपूर, आसपासचे प्रांत व अपरंपार द्रव्य देऊन थाणि त्यास वार्षिक खंडणी देण्याचें कबूल करून त्याच्याशी पुनः दुसरा तह केला. रामदेवराव हा मरेपर्यंत खंडणी पाठवीत होता. रामदेवराव हा शके १२३१ ह्या साली मरण पावला.

शंकरदेव

(कारकीर्द—शके १२३१ ते शके १२३४ पावेतों.)

रामदेवाच्या मागून त्याचा मुलगा शंकरदेव हा गादीवर बसला. रामदेवराव हयात असतांनाच एक गोष्ट घडून आली. गुजराथेत वाघेल वंशांतील कणराय हा राज्य करीत होता. त्यांने आपली मुलगी देवलदेवी ही शंकरदेवास देऊं केली होती. कुंकू लावणे, साखरपुडा वैगरे सर्व विधि झाले होते. अल्लाउद्दीनानें गुजराथेवर स्वारी करून ते राज्य जिंकलें व त्याची रूपवती स्त्री कमलादेवी व मुलगी देवलदेवी ह्यांस घरून नेऊन जबरीनें त्यांचे निके लाविले, शंकरदेवास ह्यावहूल मुसलमान लोकांचा अति राग आला. त्यांने दिल्लीस खंडणी पाठविण्याचे वंद केले. शंकरदेव हा शूर, धाडसी व मानी होता; परंतु त्याच्या अंगीं मुत्सद्देगिरी विलकूल नव्हती.

त्यानें आपल्या सैन्याची चांगली व्यवस्था करावयास पाहिजे होती. मुसलमानांचे किती सैन्य आहे ह्याचा अजमास पाहून त्याच्या दुप्पट सैन्य तयार करावयाचे होते, सैन्यास शस्त्रांसे चांगलीं पुरवून सैन्यांत शूर, घाडसी लोक जितके जमतील तितके जमबाबयाचे होते. किल्यांत धान्य व युद्धोपयोगी सामान यांचा पुरवठा करून ठेवावयाचा होता. तें कांहीं एक न करतां एकदम त्यानें मुसलमानांशीं वैर मांडिले. पूर्वीं रामदेवरावाशीं व शंकरदेवाशीं जी अल्लाउद्दीनाची लढाई झाली व जींत जाधवाचा अति पराभव झाला, त्यास कारण तरी होते; परंतु आतां तें कांहींएक कारण नव्हते.

शंकरदेवानें दिल्लीस खंडणी पाठविण्याचे वंद केल्यामुळे अल्लाउद्दीनांने मलीक काफ्र याजवरोबर सैन्य देऊन त्यास देवगडावर पाठविले. शंकरदेव व वर सांगितलेला वाघेल वंशांतील कर्णराय ह्या दोघांनी मलीक काफराशीं लढाई केली. ह्या लढाईत कर्णराय ठार झाला व शंकरदेव जखमी झाला. त्यास मलीक काफ्र यानें दिल्लीस नेले व वादशाह अल्लाउद्दीन खिलजी यापुढे उभे केले. अल्लाउद्दीनांने त्यास ठार मारविले. ही गोष्ट शके १२३४ सालीं घडली. याप्रमाणे यादवांचे वैभवशिल साम्राज्य ल्यास गेले.

शंकरदेवाची वायको व त्याचा एक लहान मुलगा (त्याचे नांव गोविंददेव) यांचे पालनपोषण रामदेवराव याचा जांवई हरपाळ देव यानें केले. उत्तर हिंदुस्थानांतील हिंदूराजांनी दिल्ली व त्याच्या आसपास मोठे वंद आरंभिले. इकडे देवगडास हरपाळदेव यानेंहि वंद करून देवगडच्या सर्व मुसलमान किल्डेदारांस हांकून दिले. अल्लाउद्दीन खिलजी हां आतां अगदी वृद्ध झाला होता. त्यानें हें वर्तमान ऐकतांच धास्ती घेऊन तो मरण पावला. त्याच्या पाठीमागें दिल्लीच्या तक्कावर मुवारिक खिलजी हा वसला. त्यानें दक्षिण देशांत स्वारी करून देवगडास हरपाळदेव जो स्वतंत्रपणे राज्य करीत होता, त्यास त्यानें हालहाल करून ठार मारविले.

इ. स. १३१८ मध्ये खिलजी घराणे जाऊन तघलक घराणे आले, प्रथम ग्यासुद्दीन तघलकानंतर महंमद लघलक गाढीवर वसला. ह्या महंमदास कोणी वेडा महंमद असेहि म्हणत. त्याच्या कारकिर्दीत निरनिराळे प्रांतांचे सुभेदार वादशाहास न जुमानतां स्वतंत्रपणे कारभार करू लागले. महाराष्ट्रांत सुलतानाचा जांवई इनायत उल्मुत्क हा काम पहात होता. त्यास हसन गंगूने ठार मारून ब्राह्मणी राज्य या नांवाचे एक राज्य स्थापन केले. हा हसन, गंगुनामक ब्राह्मणाच्या येथे गुलाम म्हणून राहिला होता. त्या ब्राह्मणानें हसन गंगुच्या हस्तरघेपा पाहून असे भविष्य वर्तविले होते की, ह्या मुलाच्या नशीर्वा राज्य आहे. त्या ब्राह्मणानें त्याजवर अनेक उपकार केले होते; सवब त्या हसनाने आपल्या राज्यास ब्राह्मणी राज्य असे नांव ठेविले. वास्तविक तें राज्य मुसलमानांचे होते. ब्राह्मणाचा त्या राज्याशी कांहीं संवंध नव्हता. शंकरदेवाचा मुलगा गोविंददेव हा हळीं वयांत आला होता. त्याने व कर्नाटकाच्या राजानें हसन यास राज्य स्थापन करण्यास उत्तम साह्य केले. हा हसन गंगु सन १३५८ साली मरण पावला, हें ब्राह्मणी राज्य गोविंददेव वगैरे राजांनी दिलीस शह वसण्याकरितां उत्थन केले खरें; पण ह्या ब्राह्मणी राज्यासून नफ्यापेक्षां नुकसानच पुष्कळ झाले. ह्या ब्राह्मणी राजांनीच विजयानगरच्या राज्याचा नाश केला. इ. स. १३४७ पासून सन १६५७ पावेतों महाराष्ट्र देश आपल्या गुलामगिरीत जखडून टाकला. अरब सरदार मलीक काफूर यांने वागलाणच्या राज्यावर स्वारी केली. वागलाणच्या राजास गोविंददेवाने मदत केली व मलीक यांस हाकून दिले. इ. स. १३७० च्या सुमारास गोविंददेव मरण पावला. गोविंददेवास ठाकुरजी ह्या नांवाचा मुलगा होता. ठाकुरजीने मुसलमान लोकांची सज्जा कबूल करून पन्नास प्रांतांची देशमुखी मिळविली. ठाकुरजी हा सन १४४० ह्या वर्षी मरण पावला. त्याच्या मागे त्याचा मुलगा भुकणदेव ह्यास वापाच्या देशमुखीचा हक्क मिळाला. तो सन १५०० मध्ये मरण पावला.

त्याच्या मागें त्याचा मुलगा अचलकर्ण हा देशमुखीच्या बतनाचा मालक झाला. ह्या ब्राह्मणी राज्यामध्यें जे निरनिराळे सुमेदार निरनिराळ्या प्रांतांवर नेमिले होते त्यांनी आपल्यावरील ब्राह्मणी राज्याच्या सत्तेचे जूं झुगाऱ्युन देऊन ते सुमेदारच आपापल्या प्रांताचे राजे होऊन बसले. विजापूरच्या सुमेदारानें आदिलशाही राज्य स्थापिलें; गोवळकोङ्याच्या सुमेदारानें कुतुबशाही; बळ्हाडच्या सुमेदारानें इमादशाही; अहमदनगरच्या सुमेदारानें निजामशाही; वेदरच्या सुमेदारानें वेरिदशाही, ह्याप्रमाणे पांच निरनिराळीं राज्ये स्थापन झाली. अचलोजीच्या वेळी अहमदनगरच्या गादीवर बुन्हाण निजामशाहा राज्य करीत होता. त्याच्या व विजापूरच्या बादशाहाच्यां आपसांत नेहमीं कलागती होत असत, ह्या कामी बुन्हाणशहास अचलोजी हा एक प्रकारे साह्य करीत असे. बुन्हाणशहानें अचलोजीस पांच हजार स्वारांची मनसव दिली. ह्या बुन्हाणशहानें कंवरसेन नांवाच्या ब्राह्मणास पेशवाईचा अधिकार दिला. आतांपावेतों सरकारी लिहिणे उर्दूत असे. तें मराठींत लिहिण्याची सुरवात केली. अचलोजी हा सन १५४० मध्ये वारला.

विट्ठलदेव.

(कारकीर्द—सन १५४१ ते १५७० पावतों.)

अचलोजीच्या मागें शिंदखेडच्या ५२ प्रांताच्या देशमुखी बतनावर व ५,००० घोड्यांच्या मनसवीवर विट्ठलदेव हा आला. या वेळी अहमदनगरच्या गादीवर हुसेन निजामशाहा हा होता. ह्या वेळी पांचही राज्यांचे बादशाहा एक होऊन त्यांची व विजयानगरचा राजा यांची तालीकोट येथे सन १५६५ मध्ये भयंकर लढाई होऊन मुसलमानांनी विजयानगरचे राज्य बुडविले. ह्या लढाईत विट्ठलदेव हा अहमदनगरच्या बादशाहाच्या तफेने होता. पुढे १५६६ मध्ये मुर्तुजा निजामशाहा गादीवर आला. त्यांने बळ्हाड प्रांतावर स्थारी करून इमादशाही घराण्याचा मुख्य फौजखान ह्यास ठार

मारुन तें राज्य आपल्या राज्यास जोडिले. ह्या स्वारींत विठ्ठलदेवानें मुर्तुजास चांगले साह्य केले. खानदेशचा सुलतान मिरन महमदखान फरुकी हा फौजखानाच्या मदतीस आला होता. मुर्तुजानें विठ्ठलदेवाच्या साह्यानें त्याजवर स्वारी करून त्यास शरण येण्यास लाविले. विठ्ठलदेव हा सन १५७० त मरण पावला.

लक्ष्मणदेव उर्फ लुखजी.

(कारकीर्द-सन १५७० ते १६२९ पावतों.)

विठ्ठलदेवाच्या पाठीमागून त्याचा मुलगा लक्ष्मणदेव उर्फ लुखजी हा मनसवीवर आला. हा लुखजी लढवया होता, तसाच मुत्सदीही होता. लुखजी हा जेव्हां मनसवीवर आला तेव्हां पहिला मूर्तिजा निजामशहा अहमदनगरच्या गादीवर होता. ह्याचा स्वभाव लहरी असल्यामुळे लुखजीने दरवारच्या लोकांच्या साह्यानें त्यास गादीवरून काढून त्याचा मुलगा मिरन हुसेन यास गादीवर वसविले. निजामशाही राज्यांत मराठ्यांचें अतिशय प्रावल्य वाढले. मिरन हुसेन यास हेंसहन होत नसे. त्यानें मराठ्यांचें प्रावल्य नाहीसें करण्याची खटपट चालविली. तेव्हां मराठ्यांनी त्यास ठार मारून पहिल्या मुर्तुजाचा धाकटा भाऊ वुळ्हाण ह्याचा मुलगा इस्मायल ह्यास गादीवर वसविले. ही गोष्ट वुळ्हाण ह्याच्या विचाराशिवाय झाल्यानें त्यास राग येऊन त्यानें सैन्य जमवून आपल्या मुलास कैद करून आपण स्वतः गादीवर वसला. तो थोडक्याच दिवसांनी मरण पावला. त्याच्या माशून त्याचा मुलगा इब्राहिम निजामशहा गादीवर वसला. वो विजापूरकरांशी लढत असतां ठार झाला. पुढे लुखजी जाधव व दरवारी लोक यांनी अहमद नांवाच्या मुलास गादीवर वसविले. पुनःही अहमद हा राज्याचा वारस नाही असें म्हणून उपदव्यापी लोकांनी वरेडे माजविले. इतकेंच नव्हे, पण मोंगलांचा गुजराथचा सुभेदार अकबराचा मुलगा मुराद ह्याची मदत

मागितली, ह्यास तरी तेंच पाहिजे होतें. त्यानें पुष्कळ सैन्य घेऊन येऊन निजामशाहीच्या राज्यावर स्वारी केली व अहमदनगरास बेढा दिला. ह्या बेळी चांदविवी नामक स्त्री प्रख्यातीस आली. चांदविवी हीं अहमदनगरचा बादशाहा हुसेन निजामशाहा ह्याची कन्या होय. ही लावण्यवती स्त्री हुसेननें विजापूरचा बादशाहा अल्ही आदिलशाहा ह्यास देऊन सोलापूरचा किळा जावयास थांदण दिला. चांदविवी हीं युद्धकलेमध्ये चांगली निष्णात असून तिला फारशी, अरबी, कानडी, मराठी ह्या भाषांचें चांगले ज्ञान होते. चित्रकला व संगीत शास्त्र ती उत्तम जाणत असे. तिचा अल्ही आदिलशाहाशीं विवाह झाल्यापासून विजापूरच्या बाहशाहीचा चांगला उत्कर्ष झाला. ती अल्ही ह्यास राज्यकारभाराच्या कार्मी हरेक प्रकारे सहाय्य करीत असे. ती कुशाग्रबुद्धीची, सदगुणी व राज्यव्यवहारदक्ष होती. निजामशाही राज्यांत किती घोटाळे माजले होते हें वर आलेल्या हकीकतीवरून कळून येईल. चांदविवी नगरास आल्यानंतर तिनें सैन्याची सर्व व्यवस्था आपल्याकडे घेतली. तिनें लुखजी जाधवरावापाशीं दहा हजार सैन्य देऊन व त्याजला दारूगोठा व दुसरे युद्धोपयोगी सामान व शस्त्रांचे देऊन त्याजकडे एक बाजू संभाळण्याचे काम दिले. लुखजीनें आपली बाजू उत्तम प्रकारे संभाळून शिवाय दुसऱ्याही बाजू संभाळल्या. चांदविवीनें त्याजकडे दहा हजार स्वारांची मनसव कायम केली. ह्या बेळी दुसरी एक महत्वाची गोष्ट घडून आली. लुखजीचें शीर्य मोंगलांच्या चांगले नजरेसे आले व असा मनुष्य आपल्याकडे असावा असें त्यांस बाटून त्यास आपल्याकडे वळवून घेण्याचा प्रयत्न चालू झाला.

लुखजीच्या आश्रयानें मालोजी भोसले निजामशाही राज्यांत प्रख्यातीस आले व लुखजी जाधवांनीं आपली मुलगी जिजावाई ही मालोजीचा मुलगा शहाजी ह्यास दिली.

चांदविवी व लुखजी जाधव ह्यांनीं मोंगलांचा भयंकर पराभव कळून त्यांस हाकून लाविले. एवढ्यानें मोंगल निराश न होतां मोंगलांचा राजा

अकवर ह्यानें प्रचंड सैन्य आणून स्वतः निजामशाही राज्यावर स्वारी केली. अकवरानें वहादूरशहास लढाईत धरून ग्वालेरच्या किळधांत कैदेत टाकले. ह्या वेळी निजामशाही वांचविण्यास दुसरा एक मनुष्य पुढे आला. ह्या मनुष्याचें नांब मलिक अंवर असें होतें. हा बुद्धिमान् असून तो निजामशाहींतील हवशी सरदाराच्या तटाचा पुढारी होता. ह्यानें एका अल्पवयी मुलास दुसरा मूर्तिंशा निजामशाहा असें नांब देऊन त्यास गादीवर बसाविले. लुखजीचें वर्तन ह्यावेळी दुग्धपीपणाचें होतें. तो वाह्यात्कारी निजामशाही सरकारचा चाकर म्हणून त्यांच्याशी सख्यत्व दाखवी; परंतु अंतर्यामी ह्याचा सर्व ओढा मोंगलांकडे असे. मालोजी ह्यावेळी मयत झाला होता व त्याची मनसव ह्याचा मुलगा शहाजी यास मिळाली. मोंगलांचे प्रचंड सैन्य निजामशाहीवर चालून आले. त्याचा पराभव मलिक अंवरानें व शहाजीनें केला. मूर्तिंजा निजामशाहा हा अश्वान असत्यानें त्याची आई कारभार पाहात असे व ती शहाजीच्या तंत्रानें वागे. त्यामुळे शहाजीचे बजन राज्यांत फार वाढले. हें लुखजीस खपले नाही. ह्यामुळे सासरे-जांवयांत जें वांकडे आले तें अखेरपर्यंत होतें. सन १६२१ साली लुखजी हा उघडपणे मोंगलांस मिळाला. त्याला मोंगलांनी चोबीस हजार स्वार व पंधरा हजार पायदळ अशी मनसव दिली. नंतर मोंगल व लुखजी दौलतावादेवर चालून आले. तेव्हां मूर्तिंजा व त्याची आई यांस शहाजीनें तेथून काढून मोंगलाईंतील कल्याणाजबळील माहुलीच्या किळधांत नेऊन ठेविले. नंतर मलिक अंवरानें व शहाजीनें सन १६२४ साली भातवडी येथें मोंगलांचा व लुखजीचा भयंकर पराभव केला. पुढे लुखजीनें माहुलीस बेढा दिला व मूर्तिंजा व त्याची आई ह्यांस कैद केले. पुढे मूर्तिंजाचा मुलगा हुसेन हा गादीवर आला. त्यानें लुखजी जाघव ह्यास कांहीं राजकारण करण्याचे मिपानें दौलतावादच्या किळधांत वोलाविले. तेथें लुखजी हा आपले पुत्र व नातु ह्यांसुद्धां गेला. तेथें ह्या सर्व मंडळीस निःशस्त्र करून नंतर निजामशाहाच्या भेटीस नेले.

दरबार झाल्यावर लुखजीवर व त्याच्या मंडळावर मारेकरी घेऊन पडले. या मंडळीजवळ फक्त कट्यारीच होत्या. ह्या मंडळीनी शरण न येतां ते प्राण जाईपर्यंत लढले. ह्याप्रमाणे लुखजीचा शेवट झाला. ज्या वेळी लुखजी मेला त्यावेळी त्याचें वय ८० वर्षीचें होतें. ह्या दंगर्लोत लुखजीचीं मुळे अचलोजी व राघोजी आणि नातु यशवंतराव मारले गेले.

लुखजी मारला गेल्यावर त्याची वायको म्हाळसावाई आपला नातु व सून यांस सिंदखेडास घेऊन गेली. मोंगलांकडील मनसव लुखजीचा भाऊ जगदेव ह्याच्या नांवाने चालू झाली. जगदेवाने मोंगलांची चाकरी इमाने-इतवारे केली. हे मोंगल लोक हिंदुधर्मदेष्टे व हिंदुदेष्टे होते. तसें ब्राह्मणी राज्यांपैकीं कोणी नव्हते. जगदेव सन १६५० च्या सुमारास वारला. नंतर त्याचा मुलगा वहादुरजी ह्याजकडे मनसव व शिंदखेड वैगेरे प्रांतांची देश-मुखी आली. नंतर त्याचा पुत्र दत्ताजीराव याजकडे व दत्ताजीरावानंतर त्याचा पुत्र जगदेवराव याजकडे देशमुखी व मनसव आली. जगदेवराव यास मानासिंगराव, राधुजीराव, यशवंतराव व दत्ताजीराव असे चार पुत्र होते. वडील पुत्र मानासिंग ह्याच्या नांवाने मनसव व देशमुखी चालू झाली. मानासिंगास मूळबाळ कांहीं नव्हते. म्हणून राधुजीरावाचा मुलगा मानासिंग यास रस्तुमराव किताब मिळून दिल्लीची मनसव व देश-मुखी मिळाली. अवरंगजेब वादशाहाने ह्या मानासिंगाच्या अंगिकावाई नामक मुलीशीं शाहुमहाराजांचे लग्न सन १६९९ ह्या वर्षी लावून दिलें.

शहाजी महाराजांस मोंगलांनी दिलेल्या जहागिरीपैकीं कांहीं मुलख मोंगलांनीं शहाजीमहाराजांपासून हिसकावून घेतला; म्हणून त्यांनीं मोंगलांची चाकरी सोडून फिरून निजामशाहीची चाकरी पत्करली व निजामशाही बुडाल्यानंतर त्यांनों विजापूरकरांची चाकरी पत्करली. ह्या कारणास्तव मोंग-

लांचा शहाजीवर मोठा दांत होता. मोंगलांनी अकस्मात् शहाजीची सासू म्हाळसाबाई व वायको ह्यांस धरून कैद केले. जगदेवरावांनी मध्यस्थी करून त्यांस सोडविले. नंतर ही सर्व मंडळी कोंडाणा (सिंहगड) किळ्यामध्ये जाऊन राहिली.

लुखजी जाधवाचा नातु सुजनासिंह उर्फ संताजी म्हणून होता व तो लुखजीवरोवर निजामशहाच्या दरवारास न गेल्यामुळे वांचला होता. शहाजी महाराजांचा वडील मुलगा संभाजी व हा संताजी सारख्या वयाचे असून लढायांत व स्वाभ्यांत शहाजीमहाराजांस हरेक प्रकारे मदत करीत असत. इतकेंच नव्हें तर लढाईची मोठमोठी कामे ते आपल्या शिरांवर घेत असत. सन १६३८ साली विजापूरच्या वादशहानें शहाजीमहाराजांस कर्नाटकप्रांत जिंकून घेण्याकरितां पाठविले. राया रायल नामक एक हिंदु राजा कर्नाटकांत प्रबल होता. त्याजवरोवर शहाजीने दोन लढाया मारल्या व अक्कल-कोट, वागलकोट, कोल्हार, बंगळूर, वासकोट, वाळापूर शिरे वगैरे प्रांत जिंकले. विजापूरच्या वादशहानें हे प्रांत शहाजीस जहागिर दिले. परंतु कनकगिरीचा किळा आपाखान नामक सरदार बळकावून वसला. शहाजीने संताजी व आपला मुलगा संभाजी ह्यांस कनकगिरी घेण्याकरितां पाठविले. कनकगिरी घेण्याकरितां संताजी व संभाजी ह्यांनी तुंबळ युद्ध केले, या युद्धांत लुखजीचे हे दोन्ही नातु ठार मारले गेले.

संताजी जाधवाचा मुलगा संभाजी हा जिजावाईपाशी येऊन राहिला. घोड्यावर वसणे, दांडपट्टा खेळणे व दुसरे अनेक तव्हेचे लष्करी शिक्षण ह्यास शिवाजीवरोवरच मिळाले. शिवाजी महाराजांनी विजापूरचे व मोंगलांचे जे किछे घेतले त्या कार्मी यांनी शिवाजी महाराजांस चांगली मदत केली. अफजूलखान विजापूर दरवारांतून 'शिवाजीमहाराजांस ठार मारीन, निदान त्यास जिवंत धरून आणीन' म्हणून पैजेचा विडा घेऊन प्रतापगडास आला होता. तेव्हां महाराजांनी अफजूलखानाच्या नाशार्थ जी मसलत

केली त्यांत याचें अंग होतें. पन्हाळा किल्यास सिद्धी जोहारानें वेढा घातला तेव्हां तो शिवाजीमहाराजांबरोवर होता व हाही अडकून पडला. एका अंधाच्या रात्री महाराज त्या किल्यांतून निस्टून बाहेर पडले, त्यांत हाही बाहेर पडला. शिवाजीमहाराजांनी शिद्धी जोहाराचें सैन्य पांडच्या पाण्यानजीक खिंडीत अडवून घरण्यास बाजी प्रभु देशपांड्याबरोवर यास ठेविले होतें. त्या खिंडीत हे दोघे सरदार मावळ्यांच्या मोठ्या सैन्यानिशीं उभे राहिले होते. इतक्यांत शिद्धी जोहाराचें सैन्य येऊन थडकले. ह्या दोघा वीरांनी मावळ्यांस उत्तेजन देऊन मुसलमानांबर भयंकर हल्ळा केला. त्या हल्ळ्यामध्ये हजारों मुसलमान ठार झाले; हजारों जखमी झाले; हजारों पकून गेले. नंतर विजापूरच्या सैन्यास फाजलखान ह्या नव्या दमाच्या सरदाराच्या अधिपत्याखालीं पुष्कळ कुमक आली. त्यानें बाजी प्रभूच्या सैन्यावर फार निकराचा हल्ळा केला. ह्या हल्ल्यांत संभाजी जाधव व अर्धे अधिक मावळे ठार झाले. ह्याप्रमाणे पितापुत्र हे क्षत्रिय धर्मानुसार धारातीर्थीं पतन पावले. बाजीप्रभूसही एक गोळी लागून तोही धारातीर्थीं पतन पावला.

धनाजी जाधव.

(कारकीर्द—सन १६६० ते सन १७१० पावेतों.)

संभाजी जाधवास धनाजी ह्या नांवाचा मुलगा होता. ह्या वेळीं धनाजी जाधवाचें वय सुमारे पंधरा वर्षांचें होतें. शिवाजी महाराजांनी धनाजी जाधवास युद्धकलेंत निष्णात करण्याकरितां त्याची नेमणूक महाराजांचा सेनापति प्रतापराव गुजर ह्याजकडे केली. प्रतापराव गुजराने युद्धाचे डावपेंच धनाजीस शिकविले. सन १६७२ सालीं विजापूरच्या बादशाहाने आपला सेनापति बुह्लोलखान ह्याच्याजवळ पुष्कळ सैन्य देऊन शिवाजीवर पाठविले. शिवाजी महाराजांनी आपला सेनापति प्रतापराव गुजर ह्याच्याजवळ

मुष्कळ सैन्य देऊन व त्याच्या मदतीस धनाजी व संताजी ह्यांस देऊन बुह्लोलखानावर पाठविले. उभयतांची गांठ उंबराणी येथें पडली. तेथें मुसलमान व मराठे ह्यांचें तुंबळ युद्ध झाले. मराठ्यांनी विजापूरच्या सैन्याचा भयंकर पराभव केला व बुह्लोलखान शरण आला. प्रतापरावाने त्यास जीवदान दिले. परंतु प्रतापराव मार्गे गेला नाही तोंच बुह्लोलखानानें सैन्याची चांगली जमवाजमव करून फिरून मराठ्यांच्या मुलखांत स्वारी केली. शिवाजी महाराजांनी बुह्लोलखान हार्ती सांपडला असतां त्यास सोडून दिले, म्हणून प्रतापरावाची चांगली खरडपट्टी काढली. विजापूरकरांची पक्की खोड मोडल्याशिवाय आम्हांस तोंड दाखवून कोस म्हणून महाराजांनी प्रतापरावास खरमरीत ताकीद दिली. ह्या वोलण्यानें प्रतापरावाने आपल्या सैन्याची चांगली व्यवस्थान करतां व धनाजी व संताजी यांस वरोवर न घेतां तो एकटाच त्वेषाने प्रतापराव बुह्लोलखानावर चालून गेला. परंतु दुईवाने प्रतापराव गुजर रणांगणी ठार झाला.

हंसाजी मोहिते हा त्या वेळी त्या प्रांती कामगिरीचर होता. त्यास प्रतापराव ठार झाल्याची हकीगत कळली; तेव्हां त्यानें प्रतापरावाचें व आपले सैन्य एकत्र करून एका वाजस धनाजी जाधव व दुसऱ्या वाजस संताजी घोरपडे यांची नेमणूक करून बुह्लोलखानार्शी भयंकर लढाई केली व विजापूरकरांच्या सैन्याचा अतोनात नाश केला. तेव्हां बुह्लोलखान आपले राहिलेसाहिले लोक घेऊन विजापुरी निघून गेला. ह्या लढाईत धनाजीने चांगले शौर्य गाजविले. त्यावहूल शिवाजी महाराजांनी त्याची फार प्रशंसा केली. हंसाजी मोहिते याने या लढाईत विजय संपादिल्यामुळे त्यास हंवीरराव ही पदवी देऊन प्रतापरावाच्या जागी सेनापति केले. महाराजांनी संताजी घोरपड्याजवळ दोन अडीच हजार व धनाजीजवळ दोन अडीच हजार सैन्य देऊन त्यांस स्वतंत्र सरदारक्या दिल्या. शिवाजी महाराजांनी व्यंकोजीशीं आपली निमी वांटणी मागण्याच्या निमित्ताने कर्नाटकावर सन

१६७९ त जी स्वारी केली त्यामध्ये हंसाजी मोहिते, संताजी घोरपडे इत्यादि सरदार वरोवर घेतले होते. त्यामध्ये धनाजी जाधवासही वरोवर घेतले होते. शिवाजी महाराज सन १६८० त मृत्यु पावले.

शिवाजी मृत्यु पावल्याची बातमी अवरंगजेवास कळतांच त्यास अत्यानंद झाला व तो दक्षिण देश काबीज करण्याकरितां मोठी फैज घेऊन स्वतः दक्षिणेंत आला. इकडे शिवाजीमहाराजांची धाकटी राणी सोयरावाई इनें आपला मुलगा राजाराम ह्यास. राज्याधिकार मिळावा म्हणून, अण्णाजी दत्तो वगैरे प्रधान सामील करून घेऊन कारस्थान चालविले. धनाजी जाधव, हंसाजी मोहिते, संताजी घोरपडे इत्यादि सैन्याधिकाऱ्यांनी परचक्राचें हें संकट जाणून सोयरावाई, अण्णाजी दत्तो ह्यांच्या कारस्थानास बळी न पडतां संभाजीस गादीवर वसविले. अवरंगजेवानें आपला मुक्काम वन्हाणपुरास डेविला व आपले दोघे चिरंजीब मुथजम व अजीम यांस मराठ्यांचा मुलूख जिंकण्यास पाठविले. इकडे मराठी राज्यांत अव्यवस्था असल्याकारणानें वरील तिघेजण सैन्यावी व्यवस्था करण्यांत गुंतले असतां वरील मोंगलांच्या दोघा योद्धयांनी मराठी राज्यांत धुमाकळ चालविला. त्यांस हंसाजी मोहिते, धनाजी जाधव व संताजी घोरपडे यांनी तोंड दिले. नंतर भयंकर लढाई झाली; परंतु ह्या लढाईत मराठ्यांचा पराभव होऊन त्यांच्या सैन्याचा अतोनात नाश झाला. मोंगल अधिकाऱ्यांनी साताऱ्यापर्यंत आपला अम्मल वसवून वरील योद्धयांचा पाठलाग चालविला. नंतर मराठ्यांच्या वरील तीन योद्धयांनी आपल्या सर्व सैन्याच्या तीन टोळ्या करून एका टोळीचें आधिष्ठत्य हंसाजी मोहिते यास दिले व दुसऱ्या दोन टोळ्यांचें घोरपडे व जाधव यांजकडे आले. या तीन योद्धयांनी तिहीकडून मोंगल सैन्यावर तुटून पडून त्याचा पराभव केला. हें वर्तमान अवरंगजेवास कळतांच त्यांने सर्व सैन्यासह आपल्या दोन्ही मुलांस वन्हाणपुरी आपणाकडे बोलावून घेतले. सन १६८५ सार्ली स्वतः संभाजीमहाराजांनी हंसाजी

मोहिते व धनाजी जाधव यांस वरोवर घेऊन संपत्तीनिं भरलेले भडोच शहर लटले. इकडे बादशाहानें ताज्या दमाचें सैन्य मराठ्यांवर पाठवून सर्व देश-भर सारखा धुमाकूळ माजबिला. या वेळी संभाजीमहाराज व वरील तीन योद्धे रायगांडी होते. संभाजीमहाराजांची आज्ञा घेऊन वरील तीन योद्धे इतक्या गुतपणे मोंगलांवर तुटून पडले की, त्यांनी त्यांचा फडशा पाढून त्यांस बन्हाणपुराकडे हांकून दिले. इकडे संभाजीमहाराज दुर्व्यसनांत इतके गढून गेले की, त्यांनी राज्यकारभाराकडे अगदी दुर्लक्ष्य केले. त्यांनी राज्यांतील जुने प्रधान काढून टाकून कलुशा नांवाचा एक कनोजी त्राक्षण मुख्य प्रधान केला. सर्व मराठी राज्यांत अव्यवस्था माजून राहिली. देशाचा वसूल न आल्यामुळे खजिना रिकामा झाला. सर्व रथतेंत असंतोष पसरला होता; परंतु ही वेदिलीची लाट वरील योद्धांनी लष्करांत विलकूल पसरून दिली नाहो.

सन १६८७ सार्ली अवरंगजेबानें विजापूरचे राज्य बुडविले व त्या राज्यांतील नामांकित योद्धे आपल्या चाकरीस डेविले. त्या योद्ध्यांपैकी सर्जेंखान ह्याजपाशीं निवडक दहा हजार फौज देऊन मराठ्यांचा मुद्दख कावीज करण्यास पाठविले. त्यानें संताजी व धनाजी ह्यांस आपली विलकूल चाहूल लागून न देतां एकदम हंवीरराव मोहित्यावर छापा घातला. हंवीर-रावानें त्वेषानें त्याच्यावर चाल केली; परंतु लढाईच्या गदींत हंवीररावास गोळी लाणून तो ठार झाला. हंवीररावाच्या मृत्यूने मराठ्यांची कधींही भरून न येणारी हानि झाली. धनाजी जाधव व संताजी घोरपडे हे कर्नाटक प्रांताचा वंदोवस्त करण्याकरितां तिकडे गेले. त्यांनी जिंजीच्या किण्ड्याचा चांगला वंदोवस्त केला. संभाजीमहाराज अफु, गांजा, मद्य यांच्या निशेत गर्क होऊन बाटेल तेयें उघडेनागडे पडत. ही लांची स्थिति एका मोंगल सरदारानें पाहून त्यांस घरून तुळापूर येयें अवरंगजेबाकडे नेले. अवरंगजेबानें त्यांचे अतोनात हाल करून त्यांस ठार मारिले. त्यानें संभाजीची पत्नी येसूवाई

व पुत्र शिवाजी (ह्यास पुढें शाहू असें नांव पडले.) ह्यांस झुल्किकारखान ह्याजकडून पकडून आपल्या छावर्णात आणविले. ह्याच्या योगानें संपूर्ण महाराष्ट्र देश शोकसागरांत बुड्डन गेला. मराठ्यांच्या सैन्याची वाताहात झाली. सर्व मोंगल सैन्य महाराष्ट्रांत पसरले व त्या सैन्यानें पन्हाळ्याशिवाय वाकीचे सर्व किल्ले कावीज केले. अबरंगजेवानें आपल्या सर्व सरदारांस शिवाजी-महाराजांचा धाकटा मुलगा राजाराम ह्यास पंकडण्यास हुक्म दिला. धनाजी जाधव व संताजी घोरपडे हे योद्धे कर्नाटकांत होते. त्यांस बरील हक्कीकित कळली व ते ताबडतोव पन्हाळ्यास रामचंद्रपंत अमात्य यांजकडे आले. तेथें प्रल्हाद निराजी, खंडो बळाळ चिटणसि, धनाजी जाधव, संताजी घोरपडे, खंडेराव दाभाडे यांच्यामध्ये अगदी गुप्त वाटाधाट होऊन सर्वांच्या विचारें सर्वांनी आपापले वेष पालटून राजाराममहाराजांस जिंजीस पोहोंचवावें असें ठरले. नंतर बरील मुत्सद्यांनी व योद्ध्यांनी आपल्या सर्वांगास राख फासून, वैराग्याचा वेष घेऊन व अतिशय हालअपेष्टा सोसून राजाराममहाराजांस जिंजीस नेऊन पोहोंचविले. नंतर जिंजीच्या किल्यांत राजाराममहाराज ह्यांस राज्यभिषेक करून गादीवर बसविले व राजाराममहाराजांची द्राही फिरविली. नंतर धनाजी जाधव व संताजी घोरपडे यांनी सैन्याची जमवाजमव करून मोंगलांशी कर्नाटकांतच झगडण्यास सुरुवात केली. धनाजी व संताजी ह्यांनी कर्नाटक प्रांतांतच मोंगलांवर स्वाच्यावर स्वाच्या करून त्यांचे कर्नाटक प्रांतांतून उच्चारण केले.

रामचंद्रपंत व परशुराम त्रिंवक हे रांगण्यास येऊन राहिले होते. त्या किल्यास फिरोजगंज गाजीउद्दीनखान ह्यानें वेढा दिला. परशुराम त्रिंवक यानें लढाईस सुरुवात केली. शेंकडॉ मराठे वीर धारातीर्थी पडले. ७०० स्त्रिया सती गेल्या. ह्या भयंकर पराभवाचें वर्तमान धनाजी व संताजी ह्यांस कळतांत ते ताबडतोव रांगण्यास येऊन दाखल झाले. त्या दोघांनी वांईच्या

मुसलमान ठाणेदारास कैद करून तेथें आपला अंमल चालू केला व शंकराजी नारायण यास तेथील ठाणेदार नेमिले. नंतर त्या दोघा वीरांनी भीमानदीच्या उत्तरेस मोंगलांच्या मुलखावर स्वान्या करून चौथाई व सरदेशमुखी वसूल करावयाचा सपाटा चालविला. ह्या वेळी धनाजी व संताजी ह्यांच्याजबळ चाळीस हजार सैन्य जमले. इकडे हंवीराव मोहित्यास ठार करणारा सरदार सर्जेखान हा पन्हाळ्यास वेढा घालून वसला होता. परसोजी भोसले, पवार व पशुराम त्रिविक ह्यांनी मोठा पराक्रम करून सर्जेखानास ठार करून तो किळ्डा हस्तगत केला. संताजीनें मिरजेवर छापा घालून तो प्रांत हस्तगत करून घेतला.

अवरंगजेबास हें कळतांच त्यास अतिशय राग थाला व त्याच्या मनानें पक्के घेतले की, राजाराम ह्याचा उच्छेद केल्याशिवाय आतां आपला निभाव लागणार नाही. नंतर त्यानें झुलिफकारखान ह्यांच्याजबळ पन्हास साठ हजार सैन्य, भरपूर दारुगोळा व दाणावैरण देऊन त्यास जिंजीस वेढा घालून राजाराममहाराजांस धरून आणण्यास पाठविले. त्यानें तावडतोव जिंजीस वेढा घातला.

इकडे धनाजी व संताजी ह्यांनी मोंगलांच्या मुलखांत चौथाई-सरदेशमुखी व घासदाणा हे कर वसूल करण्याचा धूमधडाका चालू केला. धनाजीनें मोठे घाडस करून पन्हाळा किळ्डा घेतला. संताजीनें मिरज प्रांत हस्तगत केला.

झुलिफकारखान ह्यानें जिंजीस वेढा घातल्याची घातमी धनाजी व संताजी ह्यांस समजली. तेव्हांदोघा वीरांनी तावडतोव आपला मोर्चा जिंजीकडे बळविला. ह्या दोघा वीरांनी वेढा घालणाऱ्या लोकांवर रात्रींवेरात्रीं छापा घालावा; त्यांची रसद लुटावी; जे कोणी हातीं लागतील त्यांस कापून काढावें असा क्रम चालविला. ह्याच्या योगानें बेब्याची फौज कमी कमी

होऊं लागली. अवरंगजेवाकडून झुलिफकारखानाच्या मदतीस नवीन फौज निघाली, कीं त्या फौजेच्या पाठीमागें धनाजी व संताजी लागलेच. ती फौज जिंजीस पोहोंचेपर्यंत निमीशिमी खलास होऊन जाई. अवरंगजेवाकडून जिंजीस पोहोंचपण्यास रसद आली कीं, मराठ्यांकडून ती लुटली जात असे. महाराष्ट्रांतील वहुतेक फौज कर्नाटकाकडे गेली. मराठ्यांनी सर्व महाराष्ट्रावर आपला पका अंमल बसविला. त्यांनी अवरंगजेवाच्या छावणीवरसुद्धां छापे घालावे. अवरंगजेवास पके कळले कीं, हे मराठे लोक आपला जीव घेतील. तेव्हां त्यांने आपला तळ वळ्हाणपुराकडे नेला. हा चंदीचा वेढा सन १६९१ पासून १६९८ पावेतो होता.

इकडे अवरंगजेव वादशहास जिंजीच्या वेळ्याची कच्ची हकीकत समजली. त्यांने आपला मुलगा कामवक्ष व झुलिफकारखानाचा वाप आसदखान जामत-उल-मुल्क व बुंदेला सरदार दलपतराय यास झुलिफकारखानाच्या मदतीस पाठविले व वादशहाने त्यास असा सक्तीचा हुक्म पाठविला कीं, किल्डा हस्तगत न झाल्यास तुमची मानखंडना होईल. तेव्हां खंडो बळाळ चिटणीस व धनाजी जाधव ह्यांनी मोठ्या युक्तीने राजाराम-महाराजांची किल्डयांतून सुटका करून त्यांस महाराष्ट्रांत आणले. सन १६९८ च्या जानेवारी महिन्यांत जिंजीचा किल्डा वरील चार सरदारांनी कांबीज केला.

आतां राजाराममहाराज व धनाजी जाधव हे उघडपणे मोंगलांच्या मुलखावर स्वाभ्या करून चौथाई, सरदेशमुखी व घासदाणा हे कर उकळीत चालले. हें पाहून अवरंगजेव वादशहा अति संतापला. त्यांने मनांत विचार केला कीं, मराठ्यांस जिंकण्याची कामगिरी दुसऱ्यावर सौंपवून कांहीं एक उपयोग होत नाही; तेव्हां ही कामगिरी आपण स्वतः केली पाहिजे. नंतर वादशहाने आपली चोहोंकडे फांकलेली फौज एकत्र केली. नंतर सर्व फौजेचे दोन भाग करून एक भाग अजिमशहाचा मुलगा बेदरवरख्त व झुलिफकार-

खान ह्यांच्या ताब्यांत देऊन त्यांस मराठ्यांच्या हालचालीवर शह देण्यास पाठविले. दुसऱ्या भागाचे आधिपत्य स्वतः बादशाहानें पत्करून त्यांने मराठ्यांचे सर्व किले कावीज करण्याचा सपाटा चालविला. इकडे धनाजी जाघवाने राजाराममहाराज यास पाठीशी घेऊन त्याशीं गनिमी काव्याने लद्धन घेतलेले सर्व किले परत घेण्याना सपाटा चालविला. अवरंगजेव बादशाहा अगदी त्रासून गेला. इकडे झुलिफकारखान ह्याने कर्नाटकापासून ते कोल्हापूर प्रांतापर्यंत मोठा धुमाकूळ माजविला. मुलूख जाळणे, किले घेणे इत्यादि प्रकार त्याने चालविले होते. धनाजीने दहा हजार सैन्यानिशीं त्याजबर चालून जाऊन त्याचा पराभव करून त्यास उत्तरेकडे हांकून दिले. नंतर धनाजी व राजाराममहाराज हे उत्तरेकडे स्वारी करण्याकरितां गेले. मोंगल लोक राजाराममहाराज ह्यांच्या शोधांत होते. धनाजी व राजाराममहाराज हे खान-देशांत असतांच राजाराममहाराजांस नवज्वराचे दुखणे झाले. धनाजीने तांतडी करून राजाराममहाराज ह्यांस सिंहगड येथे नेले. तेथे इ. स. १७०० च्या मार्च महिन्यांत ते मृत्यु पावले. विचाऱ्या राजाराम-महाराजांचा सर्व काळ मोंगलांच्या धामधुर्मीत गेला. अवरंगजेबाने संभाजीचा बन्ध केल्यानंतर सर्व महाराष्ट्र व दक्षिण महाराष्ट्र देश त्याने कावीज केला व राजाराममहाराज ह्यांस धरण्याकरितां त्याने आपल्या सुमेदारास व सरदारास सक्तीचे हुकूम पाठविले. तेव्हां त्यांस मुत्सदी मंडळीनैं व योद्धयांनीं जिंजीस पोहांचविले. लगेच जिंजीच्या किल्यास मोंगलांचा वेढा पडला. राजाराम-महाराजांची किल्यांतून सुटका झाली नाही तोंच त्यांस दोन वर्षांच्या अंताच मृत्यु आला. ते मोठे धर्मनिष्ठ व न्यायी होते. राज्याचा खरा वारस शाहू आहे असें ते मानीत असत. ह्याचे घडघडीत उदाहरण म्हणजे सन १६९९ च्या सुमारास शाहुमहाराजांस सोडविण्याकरितां त्यांनीं व धनाजीने बादशाहाच्या छाबणविर हड्डा केला. परंतु त्यावर्लीं बादशाहा शाहुमहाराजांस वेगमच्या गोटांत घेऊन गेल्यामुळे त्यास रिक्तहस्ते परत यावे लागले. धनाजी

जाधवास त्यांनी सातारा जिल्ह्यांतील पाडळी व बोरगांव हीं दोन गांवे इनाम दिलीं.

राजाराममहाराज ह्यांच्या मृत्यूची वातमी अवरंगजेवास समजतांच त्यास अत्यंत आनंद झाला. राजाराममहाराज ह्यांस दोन वायका होत्या. एक तारावाई व दुसरी राजसवाई. तारावाईस शिवाजी व राजसवाईस संभाजी असे दोन मुलगे होते. येथूनच तारावाईच्या कारस्थानास सुरुवात झाली. तिनें कारभारी मंडळी व योद्धे ह्यांस वश करून घेऊन आपला मुलगा शिवाजी ह्याची मुंज करून सन १७०१ मध्यें त्यास राज्याभिषेक केला व राजसवाई व तिचा मुलगा संभाजी ह्यांस कैदेंत ठेविले. ह्यावेळी राज्यांत वजनदार मनुष्ये दोनच होती. एक धनाजी जाधव व दुसरा रामचंद्रपंत अमात्य. त्यांनी प्रसंगावर नजर देऊन त्यांत विलकूल ढबळाढबळ केली नाही.

इकडे अवरंगजेवाने अवाढव्य सैन्य, भरपूर दारूगोळा, भरपूर दाणा-वैरण व नामांकित योद्धे घेऊन स्वतः मराठ्यांवर सातवी मोहीम सुरु केली. धनाजी जाधवाने व रामचंद्रपंत अमात्याने चोहांकडील मराठे सरदारांस अशी पत्रे पाठविली की, आतां राज्यसंरक्षण करणे तुम्हांकडे आहे; सर्व लजा तुमची आहे; आतां जर तुम्ही हयगय कराल तर मराठी राज्याची कळसापर्यंत चढलेली इमारत पार ढासळून जमीनदोस्त होऊन जाईल. हीं पत्रे बाचून सर्व सरदारांस विलक्षण स्फुरण चढले. सर्व सरदार आपापले सैन्य घेऊन धनाजीस येऊन मिळाले. धनाजीने सर्व किल्यांचा पक्का बंदो-वस्त केला व सर्व किल्डेदारांस सक्त ताकीद दिली की, प्रत्येक किल्डेदाराने किल्डा जितका लटवेल तितका लटवाचयाचा; मोंगल लोकांची अतोनात खराची करावयाची; नंतर आतां आपला निभाव लागत नाहीं असें पक्के कळून आल्यावर किल्डा खालीं करून चाचयाचा. बादशाहाने एक किल्डा कवज्यांत घेऊन त्याचा बंदोवस्त करून दुसरीकडे गेला, की धनाजीने तो

किळा परत घेतलाच. पुढे बादशहा आणि त्याच्या माझे धनाजी. जितके किळे बादशहाने काबीज केले तितके धनाजीने जिंकून परत घेतले. बादशहाच्या फौजेचा आतोनात नाश झाला. असा क्रम चालला असतां पावसाळा सुरु झाला. मराठ्यांनी पूर्वीच मोंगलांचे अर्धे अधिक सामानसुमान लुटून नेले. उरलेल्या सामानाचा पावसाच्या योगाने नाश झाला. ओङ्याची जनावरे खाण्यास नसल्यामुळे व पावसाच्या गरज्याने बहुतेक मरुन गेली. नंतर बादशहाने आपल्या फौजेस परत फिरण्याचा हुक्म केला. ही फौज कृष्णा नदी पावतेतो आली. कृष्णा नदी दुथडी पाण्याने भरून गेली होती. मोंगल लोकांचा तळ नदीच्या कांठी पडला. तेथें धनाजीने अंधेच्या रात्री मोंगलांवर वरचेवर छापे घालून कापून काढण्याचा सपाटा चालविला. बादशहास मागल्या अनुभवावरून कळून आले की, हे मराठे लोक आपल्या छावणीवर अचानक छापा घालून आपला जीव घेतील, म्हणून त्यांने आपल्या फौजेस पोहून जाण्याचा हुक्म केला. फौजेपैकी तीन हिस्सा लोक नदीत बुड्डन मेले. मोळ्या कष्टाने बादशहा व उरलेले एक हिस्सा लोक नदीच्या अलीकडे आले. नंतर बादशहाने उत्तर हिंदुस्थानांतून ताज्या दमाचे व लढवये लोक, भरपूर धान्यसामुग्री, व पुष्कळ पैसा आणून फिरून मराठ्यांवर चाल केली. बादशहाने झुलिफकारखान, तरवियतखान व बेदरबखत्‌या तीन सरदारांच्या हाताखाली निरनिराळी सैन्ये व दासगोळा देऊन त्यांस पन्हाळा किळा काबीज करण्यास पाठविले. या तीन सरदारांनी पन्हाळ्यास वेढा दिला. धनाजी जाधवाने वेढा घालणाऱ्या लोकांवर छापे घालून व कित्येक वेळां उघड लटून त्यांस अगदीं जर्जेर करून सोडिले. एकदां तर बादशहाचा खजिना व धान्य बादशहाच्या छावणीत चालले होते धनाजीने खजिना लुटला व धान्यही लुटले. बादशहाने झुलिफकारखान व दलपत्‌युंदेले यांच्याजवळ भरपूर सैन्य देऊन त्यांस धनाजीवर पाठविले. धनाजीच्या व त्यांच्या उघड मैदानांत लढाया सुरु झाल्या. अखेरच्या लढाईत धनाजीने

आपला पराभव झाला असें दाखवून तो मागें फिरला. मोंगल सैन्य आपल्या पाठीवर घेऊन त्यांच्याकडे तोंड फिरवून त्यांच्याशी भयंकर लटाई करून मोंगल फौजेचा त्याने अतोनात नाश केला. इकडे पन्हाळ्याचा वेढा चालूच होता. शेवटी वेढा उठत नाही असें पाहून विनाकारण आपल्या लोकांचा नाश करून घेण्यापेक्षां त्याने किळा मोंगलांच्या ताव्यांत दिला. पुढे बादशहाने चंद्रनवंदन, खेळणा, वहादुरगड, पुरंदर, राजगड, तोरणा, पांडवगड हे किळे घेतले. अखेर बादशहाने विशाळगडास वेढा घालून त्याजवर फक्तेउल्लाखानावर ह्यास नेमून आपण दुसरकिडे गेला. विशाळगडावर रामचंद्रपंत होते व परशरामपंतही किळ्याचा मुख्य अधिकारी होता. धनाजीने फक्तेउल्लाखानावर घरचेवर हल्ले करावे, छापे घालावे; परंतु वेढा उठेना. शेवटी रामचंद्रपंतास मोळ्या युक्तीने बाहेर काढून परशुरामपंतास किळा मोंगलांच्या स्वाधीन करण्यास सांगितले. विशाळगड कबज्यांत येतांच बादशहास मोठा आनंद झाला व बादशहाची स्वारी निघून गेली. बादशहाची स्वारी निघून जातांच धनाजीने आपला पूर्वांचा क्रम म्हणजे बादशहाच्या फौजेंतील लोकांस आलेली रसद लुटावयाची; घोडे व सामानसुमान जें हातींलागेल तें लांबवावयाचें हाचालविला. आतां धनाजी जाधवाने दुसरी एक युक्ति योजिली. राणूजी घोरपडे व हिंदुराव घोरपडे यांच्या स्वाधीन दहा हजार सैन्य करून त्यांस मोंगल सैन्यावर शह देण्यास ठेवून वाकीचें सर्व सैन्य वरोवर घेऊन सन १७०५ सार्ली त्याने गुजराथ, बन्हाड व खानदेश हे प्रांत जिंकून तेथें आपला अंमल बसवून नर्मदा नदी उत्तरून माळव्यावर स्वारी केली. अवरंगजेव बादशहास ही खबर कळतांच त्याने झुलिफकारखान, गाजीउद्दीन व अजिमशह ह्यांस धनाजीवर पाठविले. ह्या वेळी मोंगली फौज व फौजेवरील अधिकारी लटाईला अगदीं कंटाळून गेले होते. त्यांनी धनाजीला कांहीं प्रतिवंध तर केला. नाहीच, पण दोन महिने चांगली विश्रांती घेतली.

रायचूरच्या वायव्येस कृष्णा आणि भीमा या नद्यांच्यामध्ये सागर आणि वाकीन खेडे असे दोन किले असून ते मोंगलांच्या ताव्यांत होते व त्या किल्यांवर पन्या नाईक नांवाचा किलेदार होता. धनाजीने मोळ्या युक्तीने त्यास आपल्याकडे बळवून घेऊन त्याजकळूनच मोंगली फौजेवर हळ्डा करविला. त्यामुळे मोंगली फौजेचा अतोनात नाश झाला. गुजराथ, खानदेश, वळ्हाड व माळवा येथें एक एक सुभेदार ठेवून देऊन धनाजी जाधवानें आपला मोर्चा महाराष्ट्राकडे बळविला. नंतर ते रामचंद्रपंत अमात्य व परशुराम त्रिवक्त ह्यांस येऊन भिट्ठाले. ह्या त्रिवर्गांना पन्हाळा, पवनगड, सातारा व वसंतगड हे किले मोंगलांपासून जिंकून घेतले. नंतर धनाजी जाधवानें शंकराजी नारायण ह्यास मदतीस घेऊन सिंहगड, राजगड व रायगड हे किले कावीज केले. हे वर्तमान वादशाहस समजतांच त्यास धक्का वसून तो आजारी पडला. नंतर वादशाहानें आपला मोर्चा फौजेसुद्धां उत्तरेकडे बळविला. धनाजी जाधवानें त्याचा पाठलाग चालविला. वादशाहानें धनाजीस अडवून धरण्यासाठी हमीदुदीन-खानास पाठविले. त्याची व धनाजीची मोठी भयंकर लढाई होऊन धनाजीने त्यास जिवंत पकळून नेले. धनाजीने वादशाही फौजेस अगदी जर्जर केले. वादशाहस अशी धास्ती पडली की, हा धनाजी आतां कांहीं आपल्याला जिवंत ठेवीत नाही. तेव्हां वादशाहानें खान इ-आलम ह्यास धनाजीस अडवून धरण्यास सांगून तो मोळ्या मुश्किलीने अहमदनगरास येऊन पोहोचला. धनाजी जाधवाची व खान इ-आलम ह्याची मोठी लढाई होऊन खानाचा भयंकर पराभव झाला. पुढे धनाजीने त्वरा करून अहमदनगरास बेढा दिला. धनाजीवर झुलिफकारखान यास पाठविले. त्याचे व धनाजीचे भयंकर रणसंग्राम होऊ लागले. मराठ्यांचा बेढा उठेना. तेव्हां झुलिफकारखान याने एक कावा केला. त्याने संताजीचे मुलगे व पुतणे ह्यांस चिथावून त्यांजकळून मराठ्यांच्या मुलखांत लुटाळूट, जाळपोळ इत्यादि दंगल चालविली.

धनाजी जाघवास हें कळतांच तो सर्व सैन्यासह तिकडे गेला. धनाजीनें घोरेपड्यांच्या मुलांचा दंगा मोड्हून टाकून जिकडे तिकडे स्थिरस्थावर केले. शुतिफकारखान तावडतोव अहमदनगरास बादशाहाकडे आला. बादशाहा या बेळीं अंथरुणावर खिळून पडला होता. शेवर्टी बादशाहा ता० २० फेब्रुवारी सन १७०७ इ. रोजी मरण पावला.

अवरंगजेवाच्या मरणानंतर त्याचा मुलगा अजीमशाहा ह्यानें शाहु-महाराजांची सुटका केली. तारावाईस ही वातमी कळतांच तिनें रामचंद्रपंत अमात्य, खंडो बळाळ चिटणीस, परशुराम त्रिवक प्रातिनिधि, धनाजी जाघव इत्यादि मुत्सद्दी व योद्धे आपल्या वाजूस बळवून घेऊन शाहुमहाराजांस राज्य देऊन नये असा तिनें यत्न चालविला. तिनें धनाजी जाघव-बरोवर सैन्य देऊन त्यास शाहुमहाराजांशी लढण्यास पाठविले. राज्याचा खरा चारस शाहु आहे अशी या शूर पुरुषाची स्वात्री असल्यासुळे त्यानें शाहूशीं लढाई वगैरे कांहीं एक न करतां तो शाहूस भीमा नदीच्या कांठीं असलेले खेड या गांवीं मिळाला. तारावाईस हें कळतांच परशुराम त्रिवक प्रातिनिधि याजजवळ सैन्य देऊन त्यास धनाजी जाघव व शाहुमहाराज यांजवर पाठविले. ज्या सिंहानें अवरंगजेवासारख्या बाघाची हड्डी न हड्डी नरम केली, तो परशुरामपंतासारख्या लांडग्यास दाद देर्इल काय? धनाजी जाघव व शाहुमहाराज हे मुलख जिंकीत जिंकीत सातारच्या किल्ल्यापर्यंत आले व तो किल्ला जिंकून तेथें सन १७०८ च्या जानेवारी महिन्यांत महाराजांचा ब्रतबंध करून उत्तम मुहूर्त पाहून महाराजांस राज्याभिषेक करून त्यांस मराठ्यांच्या गादीवर वसविले. अष्ट प्रधानांच्या नेमणुका केल्या. तारावाईने पलायन करून पन्हाळ्यावर जाऊन तेथें रामचंद्रपंत अमात्य, परशुराम त्रिवक वगैरे मुत्सद्दी व योद्धे जमवून आपला मुलगा शिवाजी याच्या नांवाची द्वाही फिरविली. परशुरामपंत प्रतिनिधि याजकडून शाहूच्या मुलखांत दंगा

माजविला. नंतर धनाजी जाधव शाहुमहाराजांस वरोवर घेऊन ताराबाईचा समाचार घेण्यास निघाला. प्रथम त्यानें वसंतगड येथे चांगला वंदोवस्त केला. तारावाईस हें कळतांच तिने पन्हाळ्याहून पळ काढून रांगण्याचा आश्रय केला. तारावाई फार कारस्थानी होती. तिने सावंतवाडीच्या खेमसावंतास व कान्होजी आंम्यास आपल्या मदतीस वोलाविले. धनाजीने खेमसावंताचा व आंम्यांचा पराभव करून किळा आपल्या कबज्यांत घेतला. तारावाईने घाट उत्तरून कोंकणांत मालवणाचा आश्रय केला. धनाजी जाधवाने त्या प्रांताचा चांगला वंदोवस्त करून, किळ्यावर लायक अंमलदार नेमून शाहुमहाराजांसह सातांय्यास परत आला. शाहुमहाराजांनी राज्याच्या वसुलांचे कामही धनाजी जाधवावरच सोंपविले होते. धनाजी जाधवाने वसुलांच्या कामावर वाळाजी विश्वनाथ भट व अंवाजी पुरंदरे हे दोन कारकून ठेवले होते. पैकी वाळाजी विश्वनाथ हे कारकुनाचे मुख्य प्रधान झाले व त्यांचे बंशज राज्याचे पूर्ण मालक होऊन वसले. धनाजी जाधवाचा सारा जन्म समरांगणावर गेला; व त्यास अनेक जखमा झाल्या, परंतु त्या जखमांपैकी पायास झालेली जखम विकोपास जाऊन धनाजी जाधव सन १७१० च्या मे महिन्यांत वारणा नदीच्या कांठी असलेल्या बडगांवी मरण पावला.

धनाजी हा यादव बंशामध्ये प्रतिसूर्यच उत्पन्न झाला. धनाजी हा जसा शूर होता, त्याचप्रमाणे तो पूर्ण स्वार्थत्यागी होता. संभाजीस स. १६८९ या सार्ली ठार केल्यानंतर अवरंगजेवाने मराठ्यांचे राज्य घेण्याकरितां नाही नाही ते इलाज केले; पण रामचंद्रपंत अमाल्य, संताजी घोरपडे व धनाजी जाधव यांनी हाडांची काढे व रक्ताचे पाणी करून मोँगलाची सत्ता प्रबल होऊ दिली नाही. संताजीच्या मृत्युनंतर तर एकद्या धनाजीसच अवरंगजेवावरोवर लढावें लागले. धनाजीची मातापितरे महान् पुण्यवान् असर्ली पाहिजेत. असल्या पुण्यवान् मातापितरांच्या उदरी भगवान् श्रीकृष्णानें धनाजीरूपानें

अबतार घेतला असावा, एकाद्याचें काम फत्ते व्हावयाचें असेल तर भाविक-
पणानें घनाजीचें नांव घेऊन कामास जावें. त्याचें काम फत्ते झालेंच म्हणून
समजावें.

घनाजीची स्त्री गोपिकाबाई ही त्याजवरोवर सती गेली. घनाजीस दोन वायका होत्या. पहिल्या वायकोस संताजी व दुसऱ्या वायकोस चंद्रसेन व शंभुसिंग असे तीन पुत्र होते. शाहूनें चंद्रसेनास सेनापतीचा अधिकार दिला, परंतु अगर्दी क्षुल्ळक कारणावरून त्यानें शाहूकडून निघून तारावाईचा पक्ष घरिला व नंतर निजामउल्मुक्क याच्याकडे चाकरी घरिली. निजामानें त्यास वेदरच्या पूर्वेस २५ मैलांवर भालकी येथे वरीच मोठी जहागिरी दिली. चंद्रसेन सन १७५१ त मरण पावला. त्याच्या मार्गे त्याचा मुलगा रामचंद्र हा त्याच्या जहागिरीवर आला. यानें निजामाच्या तरफेने वन्याच लढाया केल्या; पण निजामानें विश्वासघात करून त्यास ठार मारले. त्याची जहागिर त्याचा मुलगा खासेराव ह्यास मिळाली, तो सन १७९१ ह्या साली टिपूवरोवर झालेतशा एका लढाईत ठार ह्याला; व लढाईचें वक्षीस म्हणून त्याची जहागिर निजामानें खालसा केली ! खासा न्याय !! सांप्रत त्याचा वंश निजामशार्हीत आहे.

शंभुसिंग जाधव (माळेगांवकर)

(कारकीर्द—सन १७१५ ते १७६० पावेतों.)

शंभुसिंग हा घनाजी जाधवाचा सर्वांत धाकटा मुलगा होता. चंद्रसेन शाहूकडून निघून तारावाईच्या पक्षास मिळाला, त्याजवरोवर शंभुसिंगही गेला. नंतर ह्या दोघा भावांनी मराठ्यांची चाकरी सोडल्यावर निजामाच्या पदर्दी चाकरी घरून वाळाजी विश्वनाथार्शी अनेक लढाया दिल्या.

वाळाजीच्या मृत्युनंतर त्यांनी वाजीराव पेशव्यार्थी अनेक लढाया करून त्यास सळो का पळोसे केले. शाहुमहाराजांनी शंभुसिंगास आपल्या वाजूस वळवून आणण्याची कामगिरी प्रतिनिधि यास सांगितली. प्रतिनिधीने त्याचें मन शाहुमहाराजांकडे वळविले. आपला भाऊ चंद्रसेन जाघव याजकडून फुटून शाहुमहाराज यांजकडे येण्यास त्यास आणखी दुसरे ही कारण झाले. शंभुसिंग एका पठाण सरदाराच्या सुंदर मुलीच्या नार्दी लागला होता, ही वार्ता खुद निजामाच्या कानावर गेली. निजामाने चंद्रसेन जाघवास आपल्या भावाचा बंदोवस्त करावा म्हणून ताकीद दिली. आपला भाऊ शाहुमहाराजांकडे जातो, शिवाय पठाण सरदाराच्या मुलीच्या नार्दी लागला आहे ह्या दोन कारणांमुळे चंद्रसेनाने आपल्या भावास कैद करण्याचा बेत केला. चंद्रसेन जाघवाचा पवार ह्या नांवाचा हुजव्या होता. त्यानेही वातमी शंभुसिंगास कळविली. नंतर शंभुसिंग जाघव, पवार हुजव्या व आणखी कांही मंडळी आणि त्यांमध्ये ती पठाणाची पुरुषाचा वेष घेऊन आलेली मुलगी अशी मंडळी शाहुमहाराजांकडे येऊन दाखल झाली. शाहुमहाराजांनी त्यांस तीन चार लाखांचा संरजाम दिला. शाहुमहाराजांनी जंजिरा अबदुल रहिमान यास देण्याकरिता श्रीपितराव प्रतिनिधि व फत्तेसिंग भोसले ह्यांजवरोवर शंभुसिंगासहि पाठविले होते, व वरील सरदारांनी ती कामगिरी केली; इतकेंच नव्हे पण सिद्दीचा व महाराजांचा तह होऊन राजापूर, तळे, घोसाळे, अवचितगड, विरचाडी, सुरगड वगैरे महाल व किले ह्या सैन्याने घेतले. शाहुमहाराजांनी शंभुसिंगाचे शौर्य व त्यानें ज्या ज्या लढाया मारल्या त्या सर्व लक्षांत घेऊन त्यास माळेगांव तर्फ वारामती हा गांव वंशपरंपरा इनाम करून दिला. सन १७४९ मध्ये शाहुमहाराज कैलासवासी झाले. नानासाहेब पेशव्याने मराठ्यांचा सर्व राज्याकारभार साताऱ्याहून पुण्यास आणिला, हें दुसर्या मराठे सरदारांप्रमाणे शंभुसिंगासहि आवडले नाही. त्यामुळेच त्याचें व नानासाहेब पेशव्याचे अखेरपर्यंत बांकडे होते, शाहुमहाराजांच्या मृत्युनंतर ते माळेगांवांचे

राहुं लागले. त्यांचे धाकटे चिरंजीव अमरसिंग हे मोठे शूर होते. ते आपले बडील शंभुसिंग ह्यांस न विचारितां सदाशिवरावभाऊबरोबर पानपतच्या मोहिमेवर गेले होते. ह्या पानपतच्या मोहिमेत सर्व ब्राह्मण सरदारांनी आपापत्या बायका बरोबर घेतल्या होत्या. त्यांच्या संरक्षणाचें काम अमरसिंगाकडे सौंपविले होते. अमरसिंग ह्यानें तें काम उत्तम रीतीनिं केले. विश्वासरावाचें प्रेत मोळ्या मुष्किलीनें मिळवून त्याचें हिंदुधर्मशास्त्राप्रमाणे दहन केले. नंतर तो गोसाव्याचें रूप घेऊन दक्षिणेत आला. तेव्हां त्यास आपले बडील शंभुसिंग मरण पावल्याचें कळले. ज्या ठिकाणीं शंभुसिंगाचें दहन केले त्या ठिकाणीं अमरसिंग ह्यानें एक लक्ष रूपये खर्चून एक शिवाचें सुंदर मंदिर बांधले. पेशव्यांच्या ज्या लढाई निजामार्शी व इंग्रजार्शी झाल्या, त्या लढायांमध्ये इतर सरदारांप्रमाणे अमरसिंगही असे. सन १७९० मध्ये यानें माळेगांवचे आपले आश्रित लोक व माळेगांवचे व बारामतीचे पुष्कळ लोक बरोबर घेऊन काशीयाला केली. हा अमरसिंग जाधव सन १८१६ मध्ये मरण पावला. त्याच्या मार्गे त्याचा औरस चिरंजीव रतनासिंग जाधव जहागिरीचा मालक झाला. सन १८१८ सालीं पेशवाई जाऊन इंग्रजी राज्य आले. आतां सरदार लोकांस लढाईचें वगैरे काम नसल्यामुळे इंग्रज सरकाराकडून नक्त नेमणूक घेऊन स्वस्थपणे काळ घालवावा लागत आहे. रतनासिंग सन १८७६ सालीं मरण पावला. नंतर दुसरा अमरसिंग हा जहागिरीचा मालक झाला. नंतर ह्यानें पुरतीं दोन वर्षेसुद्धां जहागिरीचा उपभोग घेतला नाहीं तोंच तो सन १८७८ सालीं मरण पावला. सन १८८१ च्या मे महिन्यांत अमरसिंग ह्यांचे थोरले कुटुंब पार्वतविवाई हिनें बारगांवकर महादेवसिंग ह्याचा मुलगा खासेराव ह्यास मांडीवर घेऊन त्यांचे नांव शंभुसिंग असें ठेविले. यांचे शिक्षण पुरें हायस्कूलमध्ये झाले. यांचा विवाह सन १८८२ सालीं श्रीमंत सयाजीरावमहाराज गाईकवाड, बडोदे, यांचे चुलते आनंदराव गाईकवाड यांच्या नातीवरोबर झाला. सन १८८९ सालीं यांस माळेगांव

संस्थानचा पूर्ण अधिकार मिळाला. या जाधवांचा पुर्णे शहरांत नानाच्या पेठेत बंगला व त्याभोंवर्ती गुलाब, मोगरा, जाईजुई, केळीचे वाग, उंसाचे मळे असत व त्याच्या योगानें सदरहू बंगला फारच सुशोभित दिसत असे. त्यांना अधिकार मिळेपर्यंत राजेसाहेब या बंगल्यांतच राहात असत. त्यांस संस्थानचा अधिकार मिळतांच ते आपल्या संस्थानचें मुख्य गांव माळेगांव येथें राहावयास गेले. त्यांनी माळेगांव येथील पडीक जिमिनी लागवडीस दिल्या. नंतर त्या जिमिनीस निरा कॅनॉलचें पाणी मिळून ज्या ठिकाणी पूर्वी वाभळ, नेपटड, हिवर, फण्या निवडुंग, कांड्या निवडुंग इत्यादि झाडें सर्व रानभर पसरली होतीं, तेथें वरील सर्व झाडें तोडून जमीन साफ होऊन त्या ठिकाणी उंसाचे मळे, केळीचे वाग व पानमळे दृष्टीस पडू लागले. सदरहू जिमिनी लागवडीस आणल्यामुळे चार हजार रुपये वसूल ज्यास्त वाढला. राजेसाहेबांनी आपल्या जहागिरीचें गांव माळेगांव येथील शेतकऱ्यांस तगाईची पद्धत सुरु करून चार हजारांचा वसूल ज्यास्त वाढविला. पुढे पुर्णे वैरे ठिकाणी पतपेढ्यांचा प्रसार फार झाला, तेहां राजेसाहेबांनी पतपेढ्यांच्या पद्धतीचें वारकाईने निरक्षण करून आपल्या जहागिरीच्या गांवीं व वारामतीच्या भोंवतालच्या खेड्यांमध्ये एकूणतीस पतपेढ्या स्थापन केल्या व अडते लोक शेतकऱ्यांस फार नागावितात, म्हणून पतपेढ्यांच्या मालकीचे एक गुळविक्रीचे दुकान वारामतीस काढले आहे. सन १९०९ साली त्यांस सरकारानें सुंवर्द्द कायदेकौनिसलचे सरकारनियुक्त सभासद नेमिले. बडोद्यास चवथी मराठी द्विक्षण परिषद भरली होती, त्या सभेचे ते अध्यक्ष होते. ह्या राजेसाहेबांस फर्स्टक्लास माजिनेट व फ० क्लास सि० जज ह्यांचे अधिकार मिळाले आहेत. सन १८८४ च्या सुमारास ह्यांचे दुसरे लग्न मौजे शिरसगांव काटा येथील जहागिरदार भवानराव कदम ह्यांच्या कन्येशी झाले. ह्या दोन कुटुंबांपासून त्यांस चार पुत्र व पांच कन्या अशी अपत्ये झाली आहेत.

तंजावरचे घराणे

द्वाव्या शतकांत तंजावर प्रांत चोलांचा राजा पहिला राजराज याच्या अमलाखाली होता. त्यावेळी चोलांच्या राज्याच्या अमलाखाली हल्ळीचा मद्रास इलाखा, म्हैसूर प्रांत, कुर्ग प्रांत हे हिंदुस्थानांतील प्रदेश तर होतेच; पण हिंदी महासागरांतील सिलोन वेटाचा उत्तरभागसुद्धां त्याच्या अमलाखाली होता. पहिला राजराजा हा मोठा लढवया होता. हल्ळीच्या पाश्चिमात्य राष्ट्रप्रमाणे त्याच्या सैन्यांतील घोडेस्वार, पायदळ व गोलंदाज हीं निरनिराळी असत. त्याला शिल्पशास्त्राचा मोठा शोक होता. त्याने तंजावर येथे सुंदर देवालये व सार्वजनिक इमारती वांधव्या. लोकांस योग्य न्याय भिळावा म्हणून त्याने दिवाणी कारभाराचीहि नीट व्यवस्था लाविली. प्रत्येक गांवांत अगर ग्रामसमूहांत स्थानिक अधिकाऱ्यांच्या देखरेखीखाली एक महासभा असून, गांवसमूहाच्यासंवंधाने सर्व प्रकारच्या बाबतींत तिला पूर्ण अधिकार होता. त्याने लागवडीखालच्या सर्व जमिनींची मोजणी करून तिचा सारा ठरविला होता. हल्ळीप्रमाणेच कांहीं ग्रामसमूह मिळून एक जिल्हा व कांहीं जिल्हे मिळून एक प्रांत होत असे. असे सहा प्रांत चोलाचा पहिला राजराज याच्या अंमलाखाली होते. राजराजाने आपल्या राज्याची व्यवस्था इतकी उत्तम ठेविली होती कीं, त्याच्यामार्गे त्याचें राज्य पुष्कळ वर्षेषयंत त्याच्या वंशजांकडे राहिलें. त्याच्या पाठीमार्गे वसलेले राजे त्याच्याप्रमाणेच शूर व राज्यकार्यघुरंधर होते.

तेराव्या शतकांत द्वारसमुद्राच्या होयसळ वळाळाने चोलांचे राज्य काबीज केले. होयसळ वळाळापासून मदुरा येथील पांड्य राजांनी हैं राज्य काबीज केले. त्यानंतर थोड्याच दिवसांनी मलिक काफूर याने बरील राज्यावर स्वारी करून त्याची अगदी दुर्दशा करून टाकली. एवढ्यानेच ह्या

राज्याचें नष्टचर्य संपले नाही. मलिक काफूरच्यानंतर मुसलमानांनी ह्या राज्यावर चवदाव्या शतकाच्या अखेरपर्यंत स्वान्यांवर स्वान्या करून ह्या राज्याची अगदी धुळधाण करून ठंकली. चवदाव्या शतकाच्या अखेरीस विजयानगरच्या राजानें हें राज्य जिंकले. अर्थात् त्यांत तंजावर प्रांतहि जिंकला गेला. सन १५६५ सालांत तालीकोट येथील लढाईत मुसलमानांनी विजयानगरच्या राजाचा भयंकर पराभव करून तें राज्य जिंकले. सोळाव्या शतकांत विजयनगरकरांच्या एका सेनापतीने मुसलमानांपासून तंजावर प्रांत जिंकून घेऊन तेथें आपला अंमल स्थापन केला. ह्या राज्याला नायक राज्य असें नांव पडले. नायक राजांनी राज्याच्या सुरक्षिततेसाठी राज्यांत पुष्कळ किळे वांधले. शिवाय हे नायक राजे कटै वैष्णव असल्यामुळे राज्यांत त्यांनी पुष्कळ वैष्णव मंदिरे वांधिलो.

तंजावरप्रमाणेच मदुरा येथें एक नायक घराणे राज्य करीत होतें ह्या दोन राज्यांमध्ये नेहमीं लढाया होत असत. तंजावरचा शेवटचा नायक राजा विजयराघव हा होता. त्याची व मदुरेचा नायक राजा चोकनाथ याची लढाई सुरु झाली. हा रणसंग्राम मोठा घनघोर होता. ह्या लढाईत आपला भयंकर पराभव होईल असें पाहून विजयराघव यानें आपला राजवाडा व झनाना उडवून देऊन आपण आपल्या पुत्रासह शत्रुवर तुटून पडून दोघांहि पितापुत्रांनी धारातीर्थीं देह अर्पण केला.

तंजावरचा वर लिहिलेला नायक राजा विजयराघव याचा एक सुमारे दहा वर्षांचा मुलगा यालढाईत बचावला. त्या मुलाचें नांव गलमलदास होतें. विजयराघवाच्या अनुयायांनी ह्या मुलास पुढे करून विजापूरचा बादशहा आदिलशाहा याची चोकनाथाविरुद्ध मदत मागितली. आदिलशाहानें शहाजी याजवर ही कामगिरी सोंपविली. शहाजीमहाराज यांनी चोकनाथार्शी त्यार्शी लढाई करून त्यास ठार केले. अर्थात् तंजावरचे राज्य शहाजीमहाराजांच्या



शहाजीराजे भोसले

बालोद्यान प्रेस, पुणे.

कवजांत आले, पुढे शहाजीमहाराजांनी इ० स० १६३७ पासून १६४८ पावेतों तंजावराभांवतालचे विधुपुर, कावेरीपट्टण, श्रीरंगपट्टण, चंद्री, मदुरा, बालगुडपुर या ठिकाणचे नायक राजे जिंकले. शहाजीमहाराजांनी जिंकलेल्या मुलखाची जमावंदी करून व धारे ठरवून सर्वत्र उत्तम व्यवस्था लाविली. पुढे कनकगिरीच्या पाळेगारांनी बंड केले. शहाजीमहाराजांनो आपला मुलगा संभाजी ह्यास तें बंड मोडण्यास पाठविले. संभाजीची व पाळेगारांची लढाई जुंपून त्या लढाईत संभाजी ठार झाला. शहाजीमहाराज हे बहुतकरून वर लिहिलेले त्यांनी जे जे कर्नाटकांतील प्रांत जिंकले होते तेथेच रहात असत. पुढे वेदनूरच्या नायकानें बंड केले. शहाजीमहाराज तें बंड मोडण्यास जात असतां सन १६६४ त चारेंतच मरण पावले.

शहाजीच्या मार्गे त्याची जहागीर त्याचा मुलगा व्यंकोजी याच्या नांवे आदिलशहाने कायम केली. व्यंकोजी हा सन १६३१ सार्ली शहाजीची दुसरी वायको मोहित्यांची कन्या जी तुकावाई तिच्या पोटीझाला. व्यंकोजी हा जाणता झाल्यावर नेहमी शहाजीजवळ असे. याच्या योगानें त्यास राज्यकारभाराचें ज्ञान आपोआप झाले. सन १६५९ त शिवाजीमहाराजांनी अफळुलखानास ठार मारल्यावर आदिलशहाने शहाजीस वाजी घोरपट्ट्यांकडून धरवून आणवून त्याचे हाल केले. त्या शहाजीच्या गैरहजेरीत व्यंकोजी हा शहाजीचा थोरला मुलगा संभाजी याजबरोवर बैंगरुळास राहिला होता. शहाजीचा हाताखालीं व्यंकोजीने लढाई वग्रेची माहिती करून घेतली. संभाजीच्या हाताखालीं व्यंकोजीने लढाई वग्रेची माहिती करून घेतली. त्रिचनापल्टीच्या नायकानें बंड केले. त्या नायकाचा पराभव करून व्यंकोजीने तें बंड मोडून टाकले. तंजावर प्रांतामध्ये विजयराघव याचा मुलगा सेंगमल ह्याजकडे थोडीशी जहागीर ठेविली होती. त्रिचनापल्टीच्या नायकानें त्याजबर स्वारी केली. तेव्हां सेंगमल ह्यानें व्यंकोजीस खंडणी देण्याचें कबूल करून त्याची मदत मार्गितली. व्यंकोजीने त्रिचनापल्टीच्या नायकाशीं लढाई करून

त्याचा पराभव करून त्यास ‘दे माय धरणी ठाय’ असें करून ठाकले. त्रिचनापल्ळीचा नायक समरांगणांतून पक्खन गेला. इकडे व्यंकोजीनें सेंगमल याजपाशी खंडणीची मागणी केली. सेंगमल ह्यानें खंडणी दिली नाही, इतकेंच नव्हे पण व्यंकोजीस दग्यानें धरून ठार करण्याचा तो वेत करूं लागला. व्यंकोजीनें हें त्याचें कपट कळूं लागतांच त्याच्याशीं लढाई करून त्यास ठार केले व तंजावरची जी योडीशी जहागीर त्याजकडे होती ती आपल्या राज्यांत सन १६७४ त सामील केली. त्याचप्रमाणे त्यानें मदुरा, रामनाथ येथील नायकांवर स्वारी करून, त्यांचे राज्य जिंकून आपल्या राज्यांत सामील केले. इ. स. १६७५ च्या एप्रिल महिन्यांत व्यंकोजीनें आपणास राज्याभिषेक करविला. इ. स. १६७७ त शिवाजीमहाराजांनी कर्नाटकावर स्वारी केली. शिवाजीमहाराजांचा उद्देश व्यंकोजीचा मुलूख जिंकून घेण्याचा नव्हता, किंवा बखरकार म्हणतात त्याप्रमाणे आपल्या बापाचा हिस्सा मागण्याचा नव्हता. शिवाजीमहाराजांनी व्यंकोजीशीं खालीलप्रमाणे बोलणे केले:—

“आपण उभयतां शहाजीचै पुत्र, त्यांत बडीलपणा मजकडे; माझ्या विचारानें चालावै, तसें न करतां आपलाच हेका चालवून दौलतीचा खराबा करितात; शहाण्या माणसांचा कंटाळा करून त्यांस दूर करितात; यवन मुत्सदी व यवन लढवय्ये यांचे डावपेंच ध्यानीं न आणतां त्यांचे विचारै चालतात; हिंदु लोक, त्यांतल्यात्यांत मराठे लोक, ह्यांचा अपमान करून त्यांस घालवून देतात; यवनांचा संग्रह करितात; खुशामती व हलकीं मनुष्ये यांचा आदरमान ठेवितात; रघुनाथपंत हणमंते यांसारख्या राजकारणी व मुत्सदी, विश्वासनिधि मनुष्यास घालवून देतात. हें त्यांचे वागणे आम्हांस विलकूल पसंत नाही. तरी व्यंकोजीनें ह्या वरील गोष्टीचा त्याग करून रघुनाथपंताचे विचारै चालावै, म्हणजे आमचा बांटा आम्हांस पावला.” व्यंकोजीच्या पदरच्या मनुष्यांनीहि त्याची नानाप्रकारै समजूत केली. परंतु तो आपला हट्ट सोडीना. दोन अडीच महिने व्यंकोजी शिवाजीजवळ

होता. शेवटीं शिवाजीनें नाराज होऊन व्यंकोजीस निरोप दिला. जातेसमर्थी सर्व मंडळीस मेजबानी, पोषाख, जबाहीर वैगरे देऊन शाहाजीषेक्षांहि शिवाजीनें आपल्या भावाचा सत्कार अधिक केला. आपल्या उदार वर्तनानें व्यंकोजीच्या मनुष्यांची मनें सुद्धां शिवाजीनें आपणाकडे वेधून घेतलीं, तेव्हां तेहि व्यंकोजीस चाहितनासे झाले. शिवाजीनें पुनरपि वकील पाठवून, व्यंकोजीकडे दौलतीचा वांटा मागितला. व्यंकोजीनें उत्तर दिलें की, ‘वडील असतां शिवाजीमहाराजांनी बादशाहार्शी वंडपणा केला. बादशाहाचा तमाम सुखख घेतला. यामुळे बडिलांस कित्येक प्रकारे इजा झाली. बतनवाव असेल त्याचा वांटा ध्यावा. चाकरीची दौलत सर्व विजापूरचे शाहाची; आम्ही शाहाचे चाकर; त्याचे हुकुमाचे मालक; यांत तुमचा सर्वंघ नाही.’ त्याच-प्रमाणे त्यानें विजापूरचे दरबारीं सर्व हकीकित लिहून कळविली. विजापूर दरबार शिवाजीची शक्ति ओळखून होते. त्यांनी उत्तर पाठविलें की, “वडील अधिकारी ते दौलतीस मालक आहेत. जे चाकरी करतील ते दौलत खातील.” व्यंकोजीच्या मनांत मात्र विजापूर दरबारच्या पाठीमागें लपून आपल्या वंधूचे सार्वभौमत्व कबूल करावयाचे नव्हते. शेवटीं व्यंकोजीनें शिवाजीच्या सैन्यावर एकदम चाल केली. हंवीराव मोहिते नांवाच्या शिवाजीच्या सेनापतीच्या हाताखालील लोकांनी व्यंकोजीचा पराभव केला व त्याचे वरेच लोक पाडाव होऊन, तो शिवाजीच्या फौजेच्या हातीं लागला. ह्या लढाईस बालगोंडपूरची लढाई असें म्हणतात. आतां मात्र व्यंकोजीचे डोळे उघडले. परंतु शिवाजीचे सार्वभौमत्व कबूल करण्याचे त्याच्या जिवावर आले. तो अगदी उदासीन झाला. तेव्हां व्यंकोजीची स्त्री दीपावाई हिनें त्याचे समाधान केले व त्यास असा सळा दिला की, ‘तुम्ही रघुनाथपंत यास बोलावून आणून त्याच्या मार्फत शिवाजीर्शी तह करावा.’ नंतर व्यंकोजीनें रघुनाथपंतास लीनतेचे पत्र लिहून भेटीस बोलावले. रघुनाथपंताची व व्यंकोजीची भेट झाली. व्यंकोजीनें त्याचा नांगला सत्कार केला.

तेव्हां दोघा भावांचा वांटणीचा तह व्यंकोजीने घडवून आणिला. हा वांटणचा तह १९ कलमी आहे. त्यांत हिंदुद्रेषी लोकांना राज्यांतून काढून यावेच व विजापूरकरांचे मांडलीक राहून नये अर्शा दोन महत्वाची कलमे आहेत. विस्तारभयास्तव तीं सर्व कलमे येथें देतां येत नाहीत. दीपावाईने ह्या केलेल्या कामगिरीबद्दल तिला पांच लाख होनांचा प्रांत चोळीवांगडीसाठीं; व सात लाखांचा खुद व्यंकोजीस दूधमातासाठीं म्हणून शिवाजीने इनाम दिला. ह्या राजकारणामुळे शिवाजीने व्यंकोजीस आपल्या कद्यांत आणुन, त्याजवर आपल्या स्वराज्याचें वर्चस्व स्थापून, कर्नाटक व महाराष्ट्र या दोन्ही राज्यांचा एकजीव केला आणि तंजाबरावरील आदिलशाहीचें सार्वभौमत्व नाहीसें केले. हा तह सन १६७९ त झाला. याच सुमारास विजापुरावर औरंगजेबाची स्वारी झाली. तेथील दिवाणाने शिवाजीला मदतीस वोलाविले. शिवाजीने विजापूरकरांस मदत करून मोंगलांचा पराभव केला. या कामगिरीबद्दल दिवाणाने शिवाजीस कोपळ वगैरे प्रांत व द्रविड आणि तंजावर प्रांतांवरील सार्वभौमत्व हीं दिलीं. नंतर १६८२ त व्यंकोजी वारला-तो मानी व वैभवाचा विशेष तोरा वाळगणारा होता. शौर्य व साहस त्याच्या अंगीं होतें; परंतु त्याचा वहुतेक काळ मुसलमानांच्या सेवेत गेला. तो मुसलमान सल्लागारांच्या मताने वागे. त्याने तंजावर येथें मराठ्यांची गादी स्थापिली. व्यंकोजीला दीपावाई, सईबाई व अनुबाई या तीन राष्या होत्या. त्याला दीपावाईच्या पोर्टी १६७१ त शहाजी, १६७४ त शरफोजी व १६७६ त तुकोजी असे तीन पुत्र झाले. अनुबाईस दोन मुली झाल्या. सईबाईस कांहीच अपत्य झालें नाहीं. व्यंकोजीच्या राज्याचे पांच सुभे होते. ते पुढीलप्रमाणे:-त्रिवेदी, कुंभकोणम्, मायावरम्, मन्नारगुडी व पट्कोडा. ह्या पांच सुम्यांत ५७५३ गांवे असून त्यांचा बसूल २,४०,३७,५०० मण भातांचा होता.

व्यंकोजीच्या पाठीमार्गे त्याचा बडील मुलगा शहाजी हा तंजावरच्या गादीवर वसला. त्यानें पाळेगारांशी लढाई करून त्यांचा मुलूख कावीज केला. सन १६७९ साली याचा वाप व्यंकोजी यानें शिवाजीमहाराजांस खंडणी देण्याचे कबूल केले होते. शिवाजीमहाराज निर्वतले असून त्यांच्या गादीवर संभाजी वसला आहे, परंतु त्यानें आपली सावत्र आई सोयरावाई इजला ठार मारले; प्रधानमंडळांपैकी कांहीं प्रधान ठार मारले; बाकीच्या प्रधानांस हांकून दिलें व स्वतः संभाजी दुर्व्यसनामध्ये गट्टन गेला आहे व राज्यांत सर्वत्र गोंधळ माजला आहे, इत्यादि वातम्या शहाजीने ऐकल्यावरून कराराप्रमाणे त्यानें रायगडास वसूल पाठविला नाही. तेव्हां संभाजीने आपल्या सरदारांवरोवर सैन्य देऊन त्यांस शहाजीकडून खंडणी वसूल करण्याची कामगिरी सांगितली. त्या सरदारांनी कर्नाटकावर स्वारी करून खंडणीच्या चौपट रकम वसूल करून आणिली. सन १६८६ मध्ये अवरंगजेबाने आदिलशाही बुडविली. तेव्हां शहाजीने विजापूरकरांचे वर्चस्व झुगाऱून देऊन तो आपणास स्वतंत्र राजा म्हणवू लागला. म्हैसूरकरानीं तंजावरावर स्वारी करूल शहाजीचा होस्टकोटे परगणा जिंकून घेतला. संभाजीने आपला सरदार हरजी महाडीक याजवरोवर वरेंच सैन्य देऊन त्यास कर्नाटक प्रांतावर नजर ठेवण्यास सांगितले होते. कोणत्या प्रसंगीं करी वागणूक ठेवावी हे शहाजी जाणत असल्यामुळे तो हरजी महाडीक याच्या विचाराने चालत असे. कर्नाटक प्रांतावर त्यानें व हरजी महाडीक यानें मराठ्यांची सत्ता चांगली राखिली. सन १६८७ साली अवरंगजेबाच्या सैन्याने बंगलोर परगणा जिंकला. पुढे १६८९ साली खंडेराव दाभाडे, संताजी घोरपडे, खंडो वळाळ चिटणसि, प्रल्हाद निराजी वगैरे मुत्सद्यांनी व योध्यांनी राजाराममहाराज यांस अवरंगजेबाच्या भीतीस्तव जिंजीच्या किळधांत आश्रयार्थ आणिले. त्यावेळेस शहाजीने राजाराममहाराज यांस शक्य तितकी मदत केली; व पुढेही शहाजीची मदत राजाराममहाराज यांस चालूच असे. जिंजीस वेढा

घालणारा सरदार झुल्फिकारखान यास ही वार्ता हेरांकडून समजली. तेव्हां त्यानें शहाजीवर स्वारी करून त्याजकडून अवरंगजेबाची तावेदारी कबूल कर-विली व राजाराममहाराजांस मदत करणार नाही असें त्याजकडून लिहून घेतले. राज्यकारभारामध्यें तो आपली आई दीपावाई व धाकटे दोन वंधु यांची नेहर्मी सल्लामसलत घेत असे. हा सन १७११ त वारला, यास मूळ-वाळ नव्हते.

शहाजी वारल्यानंतर त्याचा धाकटा भाऊ सरफोजी हा गादीवर वसला. त्यास गादीवर वसून थोडे दिवस झाले नाहीत तोंच त्याच्या राज्यामध्यें पाळेगारांनी बंड केले. सरफोजीनें बंडवात्यांचा नाश करून राज्यामध्यें शांतता केली. नंतर अर्काटचा नवाब मोठ्या सैन्यानिशी त्याजवर चालून आला. सरफोजीचे व त्याचे घनघोर युद्ध झाले. या युद्धांत अर्काटच्या नवाबाचा पूर्ण पराभव होऊन त्यानें स्वदेशी गमन केले. अर्काटच्या नवाबाच्या तडाख्यांतून सरफोजी सुटल्यानंतर त्यास योडीशी विश्रांति लाभली. नंतर थोडेच दिवसांनी त्रिचनापल्लीकर नायक राजानें त्याच्या राज्यांत बंड आरंभिले. सरफोजीनें बंड मोठून टाकिले. पुनः अर्काटचा नवाब त्याजवर चालून आला. त्यास त्यानें पिटाळून लावले. सरफोजीला सुलक्षणा, राजस-बाई व अपरुप अशा तीन राण्या होत्या. सन १७२८ साली सरफोजी मृत्युपावला. त्याच्यावरोवर सुलक्षणा व राजसबाई सर्ती गेल्या.

सरफोजीला मूळवाळ नव्हते म्हणून त्याचा धाकटा भाऊ तुकोजी हा गादीवर वसला. विजापूरची आदिलशाही बुडाली. अवरंगजेबाच्या मृत्युनंतर मोंगलांची धामधूम पार नाहीशी झाली होती. यामुळे तंजावरच्या राजघराण्यांना योडीशी शांतता लाभली नाही तोंच कर्नाटकांत याबेळी अर्काटचा नवाब सादतअल्ली, निजाम, इंग्रज व फ्रेंच इत्यादि कारस्थानी लोक कर्नाटकावर आपली सत्ता स्थापण्यास धडपडत होते. परंतु तुकोजीनें त्या सर्वोशी

मोठ्या शहाणपणानें व मुत्सदेगिरीनें बागणूक ठेवून कर्नाटकांत कोणाचाच प्रवेश होऊं दिला नाही. तुकोजी हा मोठा राजकारणी, कुशाय व विद्याभिलाषी होता. याला संस्कृत, तामीळ, मराठी व फारशी ह्या भाषा अवगत असून अनेक विद्वान लोक त्याच्या पदरीं होते. एका अख घंडितानें खूप होऊन त्याला दोन उत्कृष्ट तरबारी नजर केल्या. तो सन १७३५ त वारला. त्याला लग्नाच्या पांच व कट्ट्यारीबोवर लग्न लाविलेली एक मिळून सहा स्त्रिया होत्या. यास येकोजी उर्फ बावासाहेब, सयाजी, अण्णासाहेब, नानासाहेब व प्रतापसिंग असे पांच पुत्र होते.

तुकोजीनिंतर त्याचा बडील पुत्र येकोजी उर्फ बावासाहेब हा गादीबर वसला. आपले भाऊ आपला जीव घेण्यास टपले आहेत असा त्यास नेहर्मा संशय येई. त्यामुळे तो बेडसर वनला. त्यामुळे राज्यकारभारांत गोंधळ माजला. ही संधि साधून चंदासाहेवानें तंजावरावर स्वारी केली; परंतु येकोजीच्या प्रधानानें व त्याच्या स्वामिनिष्ठ सरदारांनी त्याच्याशी लढाई करून त्यास पिटाळून लावले. गादीबर वसून एक वर्षसुद्धां झाले नाही तोंच बावासाहेब वारले. त्यांस मुलगा नव्हता. त्यांची राणी सुजानबाई ही फार हुशार असल्यानें कारभाव्यांनी तिच्याच नांवाची द्वाही फिरविली.

सुजानबाईने १७३६ ते १७३९ पावेतों राज्यकारभार केला. ती स्वतः जमीनमहसूल व इतर कर यांजवर देखरेख ठेवी. फौजफांटा व राज्यांतील इतर नोकरचाकर यांचा पगार वेळच्या वेळी देई. न्यायमनसुव्यावर तिची चांगली देखरेख असे. तिच्या राज्यांत गरीबांवर कोणीहि अन्याय करीत नसे. ती उदार व सद्गुणी असून तिचे दरवारीमंडळीवर बजन असे. तिच्या कारकिर्दींत प्रजा सुखी होती. याप्रमाणे सुखानें राज्याचा गाडा चालला असतां एक नवीन विद्य उपस्थित झाले. गादीबर हक्क सांगणारे अनेक लोक उत्पन्न झाले; परंतु तिने त्यांचे कांही चालूं दिले

नाहीं. अखेर सवाई शहाजी म्हणून एक तोतया कोयाजी घाटग्याच्या साहाय्यानें पुढे आला व सन १७३९ त फिरुरीनें तंजावरचा किला घेऊन त्यानें गादी वळकाविली. सरफोजीच्या तीनि राण्यांपैकीं अपरूप या राणीनें गरोदर असल्याचें ढोंग करून नऊ महिन्यांनंतर एक तोतया मुलगा निर्माण केला. सरफोजीस हें समजतांच त्यानें त्या तोतयाचा तावडतोव १निकाल लाविला. तोच तोतया सवाई शहाजी या नांवानें ह्याबेळी उत्पन्न झाला. तंजावरच्या राजघराण्यांपैकीं हा खरा वारस आहे असें समजून इंग्लिशांनी ह्यास मदत केली. पुढे कांहीं दिवसांनी हा ‘रुपी बटकीचा लेक सुभान्या असून सवाई शहाजी नव्हे’ अशी दरबारी मंडळीची खात्री झाली. तेव्हां दरबारी मंडळीनें त्यास पदच्युत करून, तुकोजीचा दुसरा पुत्र सयाजी यास १७४० त गादीवर वसविलें. राज्यांत तोतयानें गोंधळ चालविला आहे ही संधि साधून तंजावरचा मुसलमान किलेदार सम्यदखान ह्यानें राज्यांत वंड उत्पन्न केलें व राज्यकारभारावर आपला भाऊ कासम ह्याची नेमणूक केली. याच्या योगानें सर्व राज्यांत लुटालूट, जाळपोळ, खून इत्यादि सुरु होऊन चोहांकडे वेवंदशाही माजली. तेव्हां मल्हारजी गाडेराव, मानाजी जगताप वैगेरे सरदारांनी सम्यदखान व त्याचा भाऊ कासम ह्यांस पदच्युत करून तुकोजीचा मुलगा प्रतापसिंह ह्यास १७४० च्या अखेरीस गादीवर वसविलें.

प्रतापसिंह

(कारकीर्द—सन १७४० पासून १७६३ पावेतों)

वरील मुसलमान किलेदार सम्यदखान व त्याचा भाऊ कासम यांजकडे सर्व राज्यांतील फौजदारी, राज्याची चिटणिसी व तंजावरची किलेदारी होती. त्यामुळे ते कोणासच जुमानीत नव्हते. राजानें आपल्या मुठींत असावै म्हणून वरील बंधुद्वयानें नाहीं नाहीं त्या युक्त्या लडविल्या,

नाहीं नाहीं त्या खटपटी केल्या; परंतु प्रतापसिंह राजा हा क्षत्रियाचें शुद्ध बीज असल्यानें तो त्यांच्या कब्यांत विलकूल गेला नाहीं. वरील बंधुद्वयां-पाशी लष्करचें बळ चांगले होतें. तेव्हां ते प्रतापसिंहास गादीबरून काढ-याची मसलत करूं लागले. परंतु प्रतापसिंह बुद्धिमान् व स्वाभिमानी असल्यामुळे त्यानें वरील बंधुद्वयाच्या सर्व मसलती हाणून पाडिल्या. नंतर किलेदार सथ्यदखान याने हिंदूच्या देवालयांतील मूर्ति भ्रष्ट केल्या व तेथील देवदारींवर अत्याचार केले. एवढ्याने आपला कार्यभाग साधत नाहीं असें पाहून वरील सथ्यदवंधूनी दुसरीच एक युक्ति योजिली. त्यांनी अर्काटच्या चंदासाहेवास आपला व्याही केले. नंतर चंदासाहेव व वरील सथ्यद बंधू अशा त्रिवर्गीनीं तंजावरचें राज्य बळकवावें म्हणून गुप्त कट केला. हा त्यांचा गुप्त कट हेराकडून प्रतापसिंहास समजला. तेघां त्याने ह्यांत्रिकुटापैकीं कासम ह्यास त्या कटांतून फोडून, सथ्यदखानास मोळ्या युक्तीने पकडून त्यास ठार केले. चंदासाहेव हा शूर, धोरणी व फौजवंद असल्यानें त्याने तंजावरास वेढा दिला. हा वेढा दोन महिने पडला होता. चंदासाहेवापुढे आपला निभाव लागणार नाहीं हैं प्रतापसिंहाने जाणून साताच्यास जाऊन शाहुमहाराजांपाशीं मदत मागितली. शाहुमहाराजांनी रघुजी भोंसले नागपूरकर व फक्तेसिंग भोंसले अकलकोटकर ह्यांस फौजेसह व युद्धसामुग्रीसह तंजावरास प्रताप-सिंहाच्या मदतीस १७४० त पाठविले. त्यांस गुत्तीचा मुरारराव धोरपडे हाहि सामील झाला. हा मुरारराव धोरपडे मोठा फौजवंद असून त्याने आपल्या फौजेस फ्रेंच लोकांकडून उत्कृष्ट कवायत शिकविली होती. त्याचा तोफखाना पाश्चिमात्य पद्धतीचा होता. मराठ्यांनी पहिल्या झापाच्यासरशीं अर्काट काबीज केले. नंतर मराठे तंजावराकडे गेले. तेव्हां चंदासाहेव मराठ्यांच्या दराच्यानें वेढा उठवून त्रिचनापल्लीस पकून गेला. मराठ्यांनी आपला मोर्चा त्रिचनापल्लीकडे बळविला. यावेळीं कर्नाटकांतील सर्व हिंदू बाळेगार मराठ्यांस मिळाले. मराठ्यांनी मोठा पराक्रम करून व त्रिचनापल्ली

कावीजि करून चंदासाहेबास १६ मार्च १७४१ त कैद केले. प्रतापसिंहानें शाहूस स्वारीखर्च व नजराणा मिळून पंधरा लक्ष रप्ये रोख दिले. नंतर रघूजी भोसले व फत्तेसिंग भोसले हे कैद केलेला चंदासाहेब ह्यांसह मोळ्या उत्साहानें साताऱ्यास आले. शाहूनें त्यांचा गौरव केला. चंदासाहेबास सातारच्या किळ्यांत कैदेत ठेविले. पुढे अर्काटच्या गादीवर अनवरुद्धीन वसला. त्यानें त्रिचनापळी घेऊन तंजावरावर जून १७४४ त स्वारी केली. फत्तेसिंगानें त्याच्याशी लढाई करून व त्याचा पराभव करून त्यास पिटाळून लाविले. अनवरुद्धीन ह्यानें पुढल्याच वर्षी तंजावरावर पुनः स्वारी केली. फत्तेसिंहानें त्याचा भयंकर पराभव करून त्यास कैद केले. फत्तेसिंहानें तंजावरास कोणत्याहि कारणानें उपसर्ग लावणार नाही असें त्याजकडून वचन घेऊन त्यास मुक्त केले. नंतर चार वर्षे तंजावरच्या राज्यांत शांततेची गेली.

चार वर्षांनंतर इंगिलशांनीं तंजावरच्या राज्यांत ढबळाढबळीस आरंभ केला. त्यांना कर्नाटकांत फ्रेंचांविरुद्ध आपली वळकटी करावयाची होती. ह्या कारणास्तव त्यांनी पूर्वी जसें काट राजास हार्ती धरले होतें तसें त्यांनी ह्या वेळेस सयाजीस हार्ती धरले. सन १७४९ च्या जून महिन्यांत तंजावरच्या ताव्यांतील देवीकोट वंदरावर हड्डा केला. प्रतापसिंहानें त्याचा प्रतिकार केला. मोठी लढाई झाली. देवीकोट वंदर इंगिलशांच्या हस्तगत झालें, इतकेंच नव्हे, पण त्याच्या आसपासचा पंचवीस तीस हजारांचा मुलूखाहि त्यांनी कावीज केला.

पुढे थोडक्याच दिवसांनीं सन १७४९ त शाहुमहाराज कैलासवासी झाले. चंदासाहेबास सातारच्या कैदेत ठेवले होतें हें मागें सांगितलेंच आहे. त्यानें पेशव्यांस पुष्कळ पैसा भरून आपली सुटका करवून घेतली. सुटका होतांच प्रतापसिंहाचा सूड केव्हां घेर्हन असें त्यास झालें होर्ने. त्यानें फ्रेंच

लोकांशीं कारस्थान करून त्यांस सामील करूल घेऊन त्यांच्या साह्यानें तंजावरावर स्वारी केली. प्रतापसिंहानें फेंचांस कारीकल बंदर देण्यानें कवूल करून आपल्याकडे वळवून घेतलें. नंतर प्रतापसिंहानें नासरिंगास आपले मदतीस घेऊन चंदाशीं लढाई केली. तीत चंदाचा पराभव हरेऊन तो पळून गेला. पुढे महमदअल्ली व चंदा ह्यांच्यामध्ये अर्काटच्या राज्यावद्दल लढाई सुरु झाली. प्रतापसिंह महमदास सामील झाला. त्याचा सेनापति मानाजी जगताप ह्यानें श्रीरंग येथील लढाईत त्याचा पराभव करून त्यास कैद करून १७५२ च्या जूनमध्यें त्याचा शिरच्छेद केला.

पुढे प्रतापसिंहाकडून त्रिचनापल्ली कावीज करण्यासाठी म्हैसूर, इंग्रज व मुरारराव घोरपडे यांच्या गुत मसलती चालल्या. प्रतापसिंहानें नानासाहेब पेशव्यांजबळ मदत मागितली; परंतु त्यास नानासाहेबांकडून मदत मिळाली नाही. नंतर त्याचा सेनापति मानाजी जगताप ह्यानें मुरारराव घोरपड्यास गांठून त्याचा पराभव केला. नंतर मुराररावानें फेंचांशीं संगनमत करून स. १७५४ त त्या दोघांनी तंजावरच्या राज्यांत दंगा माजविला. तेव्हां प्रतापसिंहानें इंग्रजांशीं दोस्तीचा तह करून अर्काटचा नवाब महमदअली यास खंडणी देण्याचें कवूल करून दोघांच्या मदतीनें त्या दोघांस हांकून दिलें.

प्रतापसिंह ह्यानें इंग्रजांशीं मैत्री केली हें फेंचांस सहन झालें नाही. त्यांनी सन १७५८ त तंजावरावर स्वारी केली. इंग्रजांनीं व मानाजीनें फेंचांचा पराभव करून त्यांस पिटाळून लावले. कर्नाटकांत चिनापटूण ह बंदर इंग्लिशांच्या ताव्यांत होतें. त्यावर फेंचांनीं चढाई केली. तेव्हां इंग्लिशांनीं प्रतापसिंहाची मदत मागितली. इंग्लिशांनीं व प्रतापसिंहानें फेंचांचा पराभव करून त्यांस हांकून दिलें. असे तीन वेळां फेंचांनीं चिनापटूणावर हळे व तीनहि वेळां इंग्लिशांनीं व प्रतापसिंहानें फेंचांचा पराभव करून त्यांस हांकून दिलें. कर्नाटकांत फेंचांनीं आपले बस्तान बसविण्यासाठीं

भगिरथ प्रयत्न केले; परंतु कर्नाटकांत म्हणून त्यांचा लाग कोठेंच साधला नाही. तेव्हां फेंचांनी कर्नाटकांतून आपले चंद्रुगवाळे आटोपले. आतां मात्र इंगिलशांस कर्नाटकांत वाटेल तसा धिंगाणा घालण्यास मोकळीक झाली. त्यांस अर्काटचा नवाब महमद अली सामील झाला. त्यांनी १७६१ त रामनाथ-पूरच्या राजास प्रतापसिंहाविरुद्ध उठविले. मानाजी जगतापानें रामनाथ-पूरच्या राजाचा पराभव केला. ही आपली युक्ति फसली तेव्हां त्यांनी दुसरी एक युक्ति योजिली. महमदानें आपली खंडणीची बाकी थकल्याचें निमित्त करून प्रतापसिंहावर स. १७६२ त स्वारी करण्याची तयारी चालविली. मग इंगिलशांनी मध्यस्थीचा आव आणून त्या दोघांचा समेट केला. मात्र तंजावरकरानें महमद अलीस जी खंडणी चावयाची ती आपल्यातफै चावी असें ठरविले. पुढे एकच वर्षांनी, म्हणजे सन १७६३ त, प्रतापसिंह मृत्यु पावला.

तंजावरच्या गादीवर प्रतापसिंह वसल्यापासून फेंच, अर्काटचा चंदा-साहेब, त्याच्या वधानंतर महमद अली व इंगिलश ह्यांनी त्याच्या राज्याचे लचके तोडण्याचा प्रयत्न केला; परंतु प्रतापसिंह त्याचा प्रयत्न हाणून पाडीत असे. तो गादीवर वसल्यापासून मरेपर्यंत त्यास लढाया कराव्या लागल्या. लढाईच्या कार्मी त्यास जें एवढे यश मिळाले, त्या यशाचा $\frac{5}{4}$ बांटा त्याचा सेनापति मानाजी जगताप यास दिला पाहिजे. कोणत्याहि लढाईत सेनापति मानाजी जगताप कधीं अपेश घेऊन आलाच नाही.

प्रतापसिंहाच्या कारकीर्दींत तंजावरचें राज्य वैभवाच्या शिखरास जाऊन पोहोचले होतें; परंतु येथून पुढे त्या राज्यास जी उतरती कळा लागली ती अखेरपर्यंत होती.

तुळजाराजा

(कारकीर्द—१७६३ ते १७८६ पावेतों)

प्रतापसिंहाच्या माशून त्याचा वडील मुलगा तुळजाराजा हा सन १७६३ त गादीवर वसला. पाहिलीं चार पांच वर्षे ह्या

राज्यांत शांतता होती. सन १७६८ त रामनाथपूरच्या राजाने ह्याच्या राज्यांत दंगा माजविला. तुळजाराजाने तो दंगा मोडून टाकला. ह्या राजास ह्याच्या प्रालब्धाने प्रधान चांगले मिळाले नाहीत. ह्यास जे प्रधान मिळाले ते अपक बुद्धीचे व कोत्या विचाराचे होते. त्यांनो अर्काटचा नवाब महमदअल्ली याजककडे खंडणी न पाठविष्याविषयी सल्ला दिला. अदूरदर्शी व विवेकशून्य तुळजाराजा ह्याने दोन वर्षे महमदाकडे खंडणी पाठविली नाही. तेव्हां महमदाने त्याजवर स्वारी करून तुळजाराजास जर्जर केले. पुढे तुळजाराजा महमदास शरण आला. महमदाने तुळजाराजापासून दोन तीन किले व स्वारीखर्चावद्दल ५०।६० लक्ष रुपये घेऊन तो निघून गेला. हा राजा कांहिंसा धर्मभोळा व बाबळट होता. त्याने आळशी व गल्लेडु लोकांस दानधर्म करण्यांत, देवळे वांधण्यांत, लग्नकाऱ्ये व तर्थियाता करण्यांत अतोनात पैसा उधळला. यामुळे फौजेचा पगार थकला. त्यामुळे सर्व फौज बेदील झाली. शिवाय त्याच्या ह्या मूर्ख चाळ्यांस जुने मुत्सदी व प्रधान कंटाळले. ते आपापलीं सर्व कामे सोडून देऊन आपापल्या धर्मी निघून गेले. तुळजा राजाने त्यांच्या जागरा नवीन प्रधान नेमले. नवीन प्रधानांस राज्यकारभाराचे काढीइतकेसुद्धां ज्ञान नव्हते. शिवाय ते अत्यंत क्रूर होते. यामुळे सर्व राज्यांत जाळपोळ, जुळस, लुटालूट व विकाची नासाडी इत्यादि प्रकार माजले. या कारणामुळे सर्व प्रजेत असंतोष उत्पन्न झाला. ह्याचा फायदा महमदअल्लीने घेऊन तंजावरचे राज्य गिळळूत करण्याचा प्रयत्न चालविला. त्याने राज्यांतील लष्करी अधिकारी फितूर करून तंजावरच्या किळवावर हळ्डा करून तो घेतला. तंजावरचा किळ्डा लुटून फस्त केला. त्याने ह्या मूर्ख व अजागळ तुळजाराजास पकडून कैदेत टाकले. तंजावरच्या राज्यावर त्याने आपल्यातफेंचा एक प्रधान नेमला. दोन वर्षेंपर्यंत तंजावरचे राज्य महमदअल्लीच्या ताब्यांत होते. नंतर तुळजाराजाने आपली सुटका कर-विष्याचे व आपले राज्य परत मिळविष्याचे संधान इंगिलशांकडे लाविले.

इंग्लिशांनी तुळजाराजाकडून जितक्या सबलती पाहिजे होत्या तितक्या मिळवून महमदअल्लीस असा धाक घातला की, जर तूं तुळजाराजास मुक्त करणार नाहीस व त्याचें राज्य त्यास देणार नाहीस, तर आम्ही तुळा व तुळ्या राज्याचा निकाल करूं. तेव्हां महमदअल्लीने तुळजाराजाची मुक्तता केली व त्याचें राज्य त्यास दिलें. इंग्लिशांचा आणि तुळजाराजाचा खालीलप्रमाणे करार झाला होताः—

१. आजपर्यंत तंजावरचा राजा महमदअल्लीचा मांडलिक होता, परंतु व्यातां त्याने इंग्लिशांचे मांडलिक झाले पाहिजे. तंजावरच्या राजाने महमदअल्लीरी कोणत्याच प्रकारचा संबंध ठेवूं नये.

२. तंजावर किल्ल्याची किल्लेदारी व राज्यांतील फौजदारी इंग्लिशांस द्यावी.

३. तंजावरच्या राजाने इंग्लिशांची तैनाती फौज आपल्याकडे ठेवावी व त्या फौजच्या खर्चास नापूर वंदर व त्याच्या भोवतालचा सर्व मुल्ख इंग्लिशांस तोडून द्यावा.

पुढे हैदरअल्ली म्हणून जो म्हैसूरच्या राज्यांतील सैन्यांत एक साधारण शिपाई होता, तो इतका बळावला की, त्याने स्वतः फौजफाटा, युद्धसामुग्रि इत्यादि जमवून म्हैसूरच्या राजास पदच्यूत करून तो स्वतःच म्हैसूरच्या राजा झाला. तंजावरच्या राज्यांत इंग्लिशांचे अतोनात प्रस्थ वाढले आहे, तेव्हां इंग्लिशांस तेथून हांकून देण्यासाठी त्याने तंजावरावर स्वारी केली व पुष्कळ मुल्ख जिंकून घेतला. आणखी दुसरेच एक तंजावरच्या राज्यावर अरिष्ट उद्भवले. देशांत भयंकर दुष्काळ पडला व भयंकर सांथ उत्पन्न झाली. याच्या योगाने हजारों लोक मृत्यू पावले. तुळजाराजास तीन पुत्र व दोन कन्या होत्या; परंतु ही त्याची सर्व अपत्ये त्याच्यादेखतच वारली. म्हणून त्याने मुंगीकर मौसल्यांपैकी एकास दत्तक घेऊन त्याचें नांव सरफोजी ठेवून तंजावरच्या

इंग्रज रेसिडेंटासमक्ष व आणखी पांच सहा वड्या इंग्लिश अधिकाऱ्यांसमक्ष दत्तविधान केले. दत्तविधान झाल्यावरोवर सन १७८६ त तुळजाराजा मरण पावला.

अमरसिंह

(कारकीर्द—सन १७८६ ते १७९८ पावेतों).

अमरसिंह हा तुळजाराजाचा सावत्र भाऊ होता. त्याने मद्रासकर इंग्लिश अधिकाऱ्यांना व तंजावरकर इंग्लिश अधिकाऱ्यांना पुष्कळ नजराणा देऊन सरफोजीचे झालेले दत्तविधान खोटे अशी कंडी उठवून त्याने तंजावरची गादी वळकविली. यावद्दल सरफोजीने इंग्लिश रेसिडेंटाकडे पुष्कळ तक्रारी केल्या. याचा परिणाम असा झाला की, इंग्लिशांनी सरफोजीस तंजावर येथून हालवून मद्रासेस आपल्या नजरकैदेंत ठेविले. त्यास व त्याच्या आयांस सालीना पञ्चास—साठ हजारांची नेमणूक करून देऊन त्यांस स्वातङ्गी नांबाचा एक पाद्री शिक्षक नेमून दिला.

पुढे इंग्रजांनी अमरसिंहावर कडक अटी लादून अनेक तळ्हेने त्याच्या कडून प्रांत व पैका काढला व किळ्यांत आपले फौजी सरदार ठेवले. एवढ्यानेच अमरसिंहाचे नष्टवर्य संपले नाही. स. १७८७ त त्यांनी त्याच्यावर जवरीने एक तह लादून २४। लाखांची वार्षिक खंडणी बसविली. पुढे ती खंडणी वेळेवर मिळाली नाही म्हणून सर्व राज्यकारभार इंग्लिशांनी आपल्या हाती घेतला. पुढे टिपूने तंजावर प्रांतावर स्वात्न्य केल्या. इंग्लिशांनी त्याच्या प्रतिकाराच्या सववीवर सर्व राज्याचा वसूल मुखत्यारीने आपणच करून व इतराहि राज्यकारभार ताब्यांत घेऊन अमरसिंहास केवळ आपले बाहुले बनविले. नंतर राजाने पुण्यास पेशव्यांकडे यावद्दल कागाळी केली. नानाफडणीस व महादजी शेंदे यांच्या दपटशाने सन १७९२ त अमरसिंहाशीं दुसरा तह केला. त्यांत पूर्वीं जी वार्षिक खंडणी २४। लाख होती ती

सोळा लाखांवर आणली. सरफोजी व त्यांच्या आया यांच्यासाठीं सालीना ५०१६० हजार रुपयांची नेमणूक ठरविली. इंगिलशांस दरमहा पंधरा हजार होन यावे लागत. यांशिवाय इंग्रजी फौजेच्या खर्चास तोङ्गून दिलेला प्रांत निराळाच. शिवाय वरील जवर खंडणी व टिप्पूच्या स्वान्या इत्यादि कारणांनी संस्थानास कर्ज झालें. सरकारी कर मुळांच वसूल होईना. या अव्यवस्थेमुळे रयत नागावली. राज्यांत चोप्या, दरवडे, खून यांचा सुळसुळाट झाला.

इकडे सरफोजी नेमणूक घेऊन कांही स्वस्थ वसला नव्हता. राज्य-प्रासीची त्याची खटपट चालूच होती. सन १७९६ सालीं लॉर्ड कॉर्नवालीस गव्हर्नर जनरल यांनी सरफोजीचे दत्तविधान कायम केले व अमरसिंहास राज्य नीट चालवितां येत नाहीं असा त्याजवर आरोप करून स. १७९८ त त्यास पदच्युत केले. त्यास तंजावरजवळील मध्यार्जुन गांवी ठेवून सालीना पाऊण लाख रुपयांची नेमणूक करून दिली. तेथें तो स. १८०२ त वारला. अमरसिंह सात्विक, दयाळ व उदार होता; पण राज्यकारभाराचे ज्ञान त्याला बिलकूल नसल्याने त्याच्या वारा वर्षीच्या कारकिदीत काय काय प्रकार घडले याचे विवेचन वर आलेच आहे. त्यास प्रतापासिंह नांवाचा एक मुलगा होता. तो स. १८४९ त वारला. त्यास मुलबाळ वगैरे कांही नव्हतें; म्हणून त्याने आपल्या वंशांतील एक मुलगा दत्तक घेतला. त्याचें नांव येकोजी असें होतें. त्यास दरमहा हजार रुपये नेमणूक होती. तो स. १८८३ त वारला.

सरफोजी

(कारकीदी—सन १७९८ ते १८३२ पावेतों).

सरफोजी हा गादीवर वसल्यानंतर इंगिलशांनी त्याच्याशी सालीना १, १८, ३५० पौँड घेऊन किछुयांत स्वस्थ रहावे, त्याचा मानमरातव कायम रहावा व राज्यकारभार त्याच्या नांवाने इंगिलशांनी चालवावा असा तह २५ आक्टोबर १७९९ त केला. तंजावरचा राज्यकारभार

व सर्व सत्ता इंग्लिशांकडे गेल्यामुळे सरफोजीने आपला वेळ विद्याव्यासंग, ग्रंथाबलोकन, अंथसंग्रह व विद्याप्रसार यांत धालविला. त्याला इंग्रजी भाषा चांगली येत होती. त्याने संस्कृतांतील काव्ये, नाटके यांवरील ग्रंथ विद्वानांकडून तयार करविले. तंजावरच्या बृहदीश्वराच्या देवालयांत आपल्या घराण्याचा संपूर्ण इतिहास त्याने मराठींत कोरविला. राजवाड्यांत एक सरस्वती-मंदीर स्थापून तेरें अनेक विषयांवरील प्राचीन ग्रंथ, ताडपत्रे, भूर्जपत्रे व ताम्रपट हीं जमवून ठेविली. हा संग्रह अप्रातिम व प्रचंड आहे. डॉ. बनेल्ला याच्या याद्या तयार करण्यास पुष्कळ वर्षे लागले. सरफोजीला शिल्प, संगीत, वैदिक, ज्योतिष हीं अवगत होतीं. शिवाय त्यांना त्याने उत्तेजनाहि दिले होते. त्याच्या मनावर पाश्चिमात्य शिक्षणाचा परिणाम झाल्याने त्याने त्या दृष्टीने सामाजिक, धार्मिक व शैक्षणिक सुधारणा केल्या. त्याला भेटाव्यास येणाऱ्या वज्याच पाश्चिमात्य लोकांनी आपल्या हकीकीती लिहून ठेविल्या आहेत. त्याला १८२८ त लंडनच्या रॉयल एशियाटिक सोसायटीने आपले सन्माननीय सभासद करून घेतले होते. तंजावरास पाढ्री लोकांच्या ज्या अनेक संस्था होत्या, त्यांना हा सऱ्ठ हाताने मदत करीत असे. हा सन १८३२ त बारला. त्याला मुक्तंवा व अहित्या अशा दोन राण्या होत्या. अहित्यावार्डीस शिवाजी नांवाचा एक मुलगा व तीन मुली होत्या.

शिवाजी

(कारकीर्द—सन १८३३ ते १८५५ पावेतों).

सरफोजीनिंतर त्याचा मुलगा शिवाजी हा गादीवर बसला. सरफोजीप्रमाणेच १७९९ च्या तहान्वये हाहि एक नेमणूकदार होता. याला नेमणुकीबद्दल व तंजावरच्या वसुलाच्या पांचव्या हिशाबद्दल सालीना १०,८०,९९३ रुपये मिळत असत. बडिलांप्रमाणे याला विद्येची गोडी नव्हती. तो उदार व दाता होता. राज्यकारभाराची वैगेरे याजवर जोखीम

नसल्यामुळे यानें आपलें सर्व आयुष्य चैर्नीत घालविलें. हा ता. २९ ऑक्टोबर १८५५ त वारला. त्याला औरस संतति नसल्यामुळे लॉर्ड डलहौसीसाहेबांनों हें राज्य खालसा केले.

राजाला सयदंबा, प्रद्वांबा व कामाक्षीअंबा अशा तीन राण्या होत्या. सयदंबा हिला दोन मुली होत्या. कामाक्षीअंबा हिनें आपले राज्य परत मिळविण्यासाठी फार खटपटी केल्या; येट कंपनीच्या डायरेक्टरापर्यंत तिनें दाद पोंहोंचविली; परंतु त्याचा कांहीं एक उपयोग न होतां राणीच्या विरुद्ध निकाल लागला. सयदंबाबाई हिला दोन मुली होत्या. त्या दोन्ही मुली सखा-रामराव मोहिते व हंवीरराव कोल्हापूरकर यांस दिल्या होत्या. पहिली लैकरच बारली. दुसऱ्या मुलीचें नांब विजयमोहना मुक्तांबा होतें. त्यांना इंग्रज सरकारानें तंजावरकन्या असा किताब, दरमहा सहा हजरांचें पेशन व तेरा तोफांच्या सलामीचा मान दिला होता. हिची मुलगी बडोद्याचे विद्यमान राजे श्रीमंत सर सयाजीरावमहाराज गायकवाड सेनाखासखेल, समशेरवहादर यांना दिली होती. ह्यांचें स्वशूरगहींचे नांब महाराणी चिमणावाईंसाहेब असें होतें. ह्या अल्पवयांतच वारल्या. त्यांना फत्तेसिंहराव म्हणून एक मुलगा होता. तोहि वारला. राजपुत फत्तेसिंहराव ह्यास दोन मुली व एक मुलगा युवराज प्रतापसिंहराव अर्शीं अपत्ये आहेत. ह्यांची एक कन्या इंदुमतीबाईं कोल्हापूरचे विद्यमान राजे श्रीमंत राजाराममहाराज छत्रपती यांना दिली आहे. दुसरी कन्या लक्ष्मीबाईंसाहेब, सावंतवाडीचे विद्यमान राजे श्रीमंत बापुसाहेबमहाराज सरदेसाई, यांना दिली आहे. राजपौत्र युवराज प्रतापसिंह-महाराज (बडोदे) यांनी विश्वविद्यालयांतून उच्च शिक्षण संग्रादन केले असून ते हल्डी राज्यकारभाराची माहिती करून घेत आहेत. त्यांचा विवाह शके १८५० च्या मार्गशीर्ष महिन्यांत मात्राळकर घोरपड्यांच्या घराण्यापैकीं, कोल्हापूरचे इनामदार व फर्स्ट क्लास सरदार श्रीमंत मानसिंहरावमहाराज राजे घोरपडे यांच्या कन्येवरोबर बडोद्यांत थाटानें झाला.

शिवाजीच्या पश्चात १५ राष्ट्रा जिवंत होत्या. अखेरची राणी जिजांवा ही ता. ३ मे सन १८९२ इ० रोजी वारली. याचे दोन दत्तक राजपुत्र श्रीमंत शिवाजीराजे व श्रीमंत प्रतापसिंहराजे विद्यमान आहेत. सन १८६० त यांच्या नेमणुकीप्रीत्यर्थ ५,४२,८२० रुपये रक्कम खर्चीं पडली होती. हल्ळी ही रक्कम अगदीच कमी झाली आहे. मात्र खाजगी मोकाशाची १९० गांवे व जातइनामी जमिनी वैगरे मिळून वरेंच खाजगी उत्पन्न चालू आहे.

होळकर घराणे


पुण्यापासून ४० मैलांवर फलटणाच्या राज्यांत नीरा नदीच्या कांठी होळ म्हणून एक गांव आहे. तेथे ४०० वर्षांपूर्वी मालीवा या नांवाचा एक क्षत्रिय मराठा धनगर समाजापैकीं होऊन गेला. त्याच्या वंशांतच त्याच्या अकराव्या पिढीतला पुरुष खंडोजी हा त्या गांवचा चौगुला होता. त्याला मळारी नांवाचा एकुलता एक मुलगा होता. या घराण्यांच्या होळ या गांवी कित्येक पिढ्या होऊन गेल्यामुळे त्यांस होळकर म्हणू लागले. या घराण्यांचे पूर्वज पूर्वीं मथुरेच्या आसपास राहत असावेत. तेथून मेवाडांत चितोडनजीक व त्यानंतर दक्षिणेकडे जाऊन औरंगाबादच्या आसपास त्यांनीं वस्ती केली असावी असा शोध लागला आहे.

मल्हाररावाचा जन्म १६९४ च्या आकटोबरांत झाला. त्याचा बाप खंडोजी हा मल्हारी लहान असतांनाच निर्वतला. यामुळे तो होळ येथून निघून खानदेशांतील तळोदें गांवीं राहणारा आपला मामा भोजराज बारगळ याजकडे येऊन राहिला. तो मामा खाऊनपिंजन सुखी होता. त्यानें त्यास

आपल्या मेंद्या चारण्याच्या कामावर लावले. एके दिवर्शी मल्हारी हा मेंद्या चारीत असतां पागोर्टे उशास घेऊन व घोंगडे हातरून निजला. त्यास गाढ झोंप लागली. इतक्यांत एका नागाने आपला फडा काढून तो मल्हारीच्या मस्तकावर डोळ्यु लागला. मल्हारी जागा होऊन पहातो तो आपल्या डोक्यावर नाग डोलत आहे. तेव्हां तो फारच घावरला व त्यांने ही हकीकत आपल्या घरच्या मंडळीस कळविली. मल्हारीच्या मामाने लगेच एका ज्योतिष्यास बोलावून आणले व झालेली हकीकत त्यास कळविली. ज्योतिष्याने सांगितले की, भिण्याचे कांहीं कारण नाही. याच्या नशीर्वी राज्य आहे.

भोजराज वारगळ याचे कांहीं स्वार मराठ्यांचे सरदार कदम बांडे यांच्या तैनार्तीत असत. मल्हारीसाहि त्याच्याकडे नौकरीस ठेविले. भोजराजाचा नारायण नांवाचा एक मुलगा उदेपुरकरांकडे नोकर असून त्याच्या कामगिरीवद्दल राजाने त्यास बुध हें गांव जहागीर दिले होतें. भोजराजाने आपली मुलगी गौतमादाई मल्हारीस दिली.

पुढे १७२५ त माळव्यांतील चौथ व सरदेशमुखी गोळा करण्याचे काम पवार, शिंदे यांच्यावरोवर मल्हाररावाकडे हि बाजीरावाने सौंपविले व त्यास पांचशे स्वारांवर मुख्य नेमिले. फौजेच्या खर्चासाठी त्या मुलख्याच्या मोकासा बाबर्तीत कांहीं रक्म तोडून दिली. त्या वेळी दिलीच्या तक्कावर महमदशहा नांवाचा बादशाहा होता. त्यांने त्या वेळचा माळव्याचा सुभेदार निजामउल्मुक यास काढून नागर ब्राह्मण गिरधर यास सुभेदार केले. सुभेदार गिरधरबहादूर यांने मराठ्यांस माळव्यांतील चौथाई व सरदेशमुखी गोळा करण्याच्या कामास प्रतिवंघ केला. त्याच्या व मराठ्यांच्या भयंकर झटापटी सुरु झाल्या. सन १७२९ च्या मोहिमेत तो ठार झाला. नंतर बादशाहाने दायवहादूर यास सुभेदार केले. तोहि घाडशी व शूर होता. त्यांने मराठ्यांस चौथ व सरदेशमुखी गोळा करण्यास प्रतिवंघ केला. त्यांने मराठ्यांस माळव्यांतून हांकून देण्याचा प्रयत्न चालविला. सन १७३१ ते



श्रीमंत मलहारराव महाराज होक्टकर

बालोद्यान प्रेस, पुणे.

पेशव्यानें आपला भाऊ चिमणाजीअप्पा व मल्हारराव यांस माळवा कायमचांग हस्तगत करण्यासाठी पाठाविलें. त्यांची व दायबहादूरची घारजवळ तरला येथें सन १७३२ त लढाई होऊन दायबहादूर ठार झाला. माळवा सर झाल्यामुळे वाजीरावास आनंद झाला. ह्यानें होळकरांस माळव्यांतील ८२ परगणे जहागीर दिले. घारच्या पवारांच्या वाढत्या सत्तेस आळा बसविण्यासाठी माळव्याची राज्यव्यवस्थाहि त्याच्याकडे सौंपविली. सन १८३५ त आया व गुजराथ, सन १८३६ त अंतेवेद दिल्ली, सन १८३८ त भोपाळ, १८३९ त कोंकण, वसई ३० ठिकाणीं पेशव्यांनी केलेल्या मोहिमांत मल्हाररावानें अप्रतिम शौर्य गाजाविलें. याच सुमारास रेवाकांठचा वराच मुलूख मल्हाररावानें जिंकला. मल्हाररावानें आपलें मुख्य ठाणें महेश्वर केले. सन १७४३ त जयपूरचा सवाई जयसिंग मृत्यु पावला. त्याच्या गादीवर त्याचा बडील मुलगा इसरीसिंग बसला. ह्यामुळे त्याचा सावत भाऊ-उदेपूरकरांचा भाचा-माधोसिंग—हा अति संतप्त झाला. माधोसिंगानें मल्हाररावास मदतीस बोलाविलें. मल्हाररावानें माधोसिंगास गादीवर वसविलें. माधोसिंगानें मल्हाररावास ६४ लक्ष रुपये खंडणी आणि रामपुरा, भानपुरा, टोंक ३० प्रांत दिले. यामुळे माधोसिंगाचा प्रतिस्पर्धी इसरीसिंग यानें आत्महत्या केली. सन १७४५ त माळव्यापैकी ७४॥ लाख रुपये उत्पन्नाचा मुलूख मल्हाररावाकडे होता. दक्षिणेच्या सुभेदारीवद्दल निजामउल्मुलुकच्या मुलांमध्ये तंटे उपस्थित झाले. मल्हारराव गाजी उद्दीनचा पक्ष घेऊन त्यास सुभेदारी देण्यासाठी दक्षिणेकडे जात होता. परंतु गाजीउद्दीनास कोणी विषययोग केला. सन १७५१ त मल्हाररावानें रोहिल्यांविरुद्ध अयोध्येच्या सफदरजंगास मदत केली. सन १७५२ त पेशव्यांच्या आज्ञेवरून मल्हाररावानें वजीर गाजी-उद्दीन यास दक्षिणेत आणले. त्यानें सन १७५४ त गाजीच्या मीरशाहाबुद्दीन नांवाच्या मुलास जाटांविरुद्ध मदत करून जाटांच्या मदतीस आलेल्या दिल्लीच्या बादशाहाचा पराभव केला. सन १७५६-५७ त मल्हाररावानें

राघोवादादाच्या उत्तरेकडील स्वान्यांत वरीच मदत केली. सन १७६१ त पानिपतची लढाई अहमदशहा अवदाळी व मराठे यांच्यामध्ये झाली. तीत मराठ्यांचा भयंकर पराभव झाला. इतिहासकारांचा मल्हाररावावर असा आरोप आहे की, तो मनापासून लडला नाही. लढाई जोरांत चालली असतां त्याने लढाईतून पलायन केले. सन १७६३ त राक्षसभुवनाच्या लढाईत याने महत्वाची कामगिरी वजाविली. त्यावदल त्यास आणखी तीस लक्षांचा मुळख मिळाला. स. १७६४ त जाटाने दिल्हीस घातलेल्या वेढ्यांत मल्हाररावान वरेंच शौर्य प्रगट केले. स. १७६६ त राघोवाच्या उत्तरेकडील स्वान्यांत मल्हाररावाने त्यास पुष्कळ साह्य केले. परंतु ह्या स्वार्हात त्यास अतोनात दगदग पडली. सन १७६६ च्या मे महिन्यांत तो अलमपूर येये मरण पावला. तेथे त्याची छत्री आहे. महादजी शिंद्याप्रमाणे जरी तो मुत्सदी नव्हता, तरी त्याची लढण्याची कला व राज्यव्यवस्था उत्तम होती. हा वाणेदार व निघड्या छातीचा पुरुष त्या धामधुमीच्या काळांत मराठ्यांचा एक पुढारी होता.

मल्हाररावास खंडेराव ह्या नांवाचा एक मुलगा होता. मल्हारराव जिंवत असतानांच सन १७५४ साली डिगेजवळ कुंभेरीच्या किळवास रघुनाथराव पेशवे व दत्ताजी शिंदे व होळकरातफे खंडेराव ह्यांनी वेढा घातला असतां खंडेरावास गोळी लाशून तो ठार झाला.

मल्हाररावाच्या मृत्युनंतर त्याचा नातु मालेराव हा गादीवर वसला. गादीवर वसून पुरते दहा महिने झाले नाहीत तोंच त्यास वेड लाशून तो मरण पावला. राज्यकारभार अहिल्यावाई पाहू लागली. आतां अहिल्यावाई-संवंधाने थोडीशी हकीकत सांगतो. अहिल्यावाईचा जन्म सन १७२५ त झाला. सन १७३४ त मल्हारराव होळकरांचा मुलगा खंडेराव ह्याच्याशीं तिचे लग्न झाले. औरंगाबाद जिल्ह्यांतील वीड तालुक्यांतील चौडे गांवचा मराठे जातीचा पाटील माणकोजी शिंदे याची ती मुलगी होती. तिला लहापर्णीच



श्रीमती साध्वी अहिल्याबाई होळकरीण

चालोद्यान प्रेस, पुणे.

लिहिणे-वाचणे शिकविले होते. मोडी पत्रव्यवहार तिला वाचतां येत असे व ती मोडी अक्षरहि लिहीत असे. तिला पुराण ऐकण्याची जास्त. गोडी असल्यामुळे तिच्या अंगी बहुश्रुतपणा व चारुर्य आले. तिची कुशाग्रबुद्धि पाहून मल्हार-रावाने तिच्याबर सरकारी कामे सौंपविली. अहिल्यावाईस मालेराव व मुक्तावाई अशी दोन अपत्यें झाली. खंडेरावाच्या मृत्युनंतर संस्थानचा सर्व कारभार मल्हार-रावाने आपल्या सुनेकडे सौंपविला. यापुढे तो स्वतः फक्त युद्धप्रसंगाची व उत्पन्नाचीच काळजी घेत असे. तथापि अहिल्यावाईच्या कामावर त्याची एकंदर देखरेख असे. तीहि त्याच्या सहळ्यानेंव कामकाज पहात असे. मल्हाररावाच्या कारकिर्दीत त्याच्या राज्याचा बंदोवस्त चांगला होता. याचे पुष्कळसे श्रेय अहिल्यावाईसच आहे. मल्हारराव मृत्यु पावतांच राज्याची कुलजवाबदारी अहिल्यावाईवर घेऊन पडली. ती रुग्नी असल्यामुळे तिला सैन्याचें अधिष्ठय स्वीकारून लढाईवर जातां येत नसे, म्हणून तिने त्या कामाकरितां सैन्यांतील तुकोजी होळकर या अधिकाऱ्याची योजना केली. तुकोजी महत्वाच्या प्रसंगी अहिल्यावाईचा सल्ला घेत असे. तो पुण्यास असला की, सातपुळ्याच्या पलीकडे असलेल्या होळकरांच्या मुलखाचा बंदोवस्त ठेवी. अहिल्यावाई त्यावेळी त्याच्या उत्तरेकडच्या माळवा वैगरे प्रांताची व्यवस्था ठेवी. तुकोजी स्वारीवर अगर लढाईवर असला म्हणजे सर्व होळकराची राज्यव्यवस्था अहिल्यावाई ठेवीत असे.

सन १७६९ त विसाजी कुण व रामचंद्र गणेश हे रोहिले व जाट-ह्यांवर चालून जात असतां त्यांस १५,००० फौजेनिर्णी तुकोजीराव जाऊन मिळाला. थोरल्या माघवरावाच्या मरणानंतर व नारायणरावाच्या खुनानंतर नाना फडणविसाचा पक्ष व राघोबाचा पक्ष असे पेशव्यांच्या राज्याचे दोन पक्ष झाले. तुकोजीने राघोबाचा पक्ष स्वीकारिला. तुकोजीस आपल्याकडे घेण्यासाठी नाना फडणविसाने महादजी शिंद्यास मध्यस्त घातले. सन १७७८ त महादजी शिंद्याने ७९ लाख रुपये तुकोजीस देऊन त्यास नाना

फडणविसाच्या पक्षास वळविले. स० १७८५ त एप्रिलुसुलतानावर गणेशापंतास पाठविले, तेव्हां त्याच्या मदतीस तुकोजीस १६८५ होते. अहित्यावाईने घांतला कारभार आपल्याकडे ठेवून वाहेरचा कारभार तुकोजीविर सौंपविला होता. गोविंदपंत गानू नांवाचा एक सज्जन ब्राह्मण अहित्यावाईचा कारभारी होता. कांहीं दिवस तो खाजगी कामाहि पहात होता. तिने खंडेराव नांवाचा वसूल-ब्राकीच्या कामांत मोठा वाकवगार असलेला एक ब्राह्मण त्या कामावर नेमला होता. त्याच्या अमदानीत तिची प्रजा सुखी व संतुष्ट असे. पुणे, हैद्राबाद, श्रीरंगपट्टण, नाकपूर, लखनौ, कलकत्ता इ० ठिकाणीं जे बकील होळकर सरकारतफें नेमले होते ते तिने त्यांची परीक्षा करूनच नेमले होते. आपली प्रजा आपल्या राज्यांत बंड करील याची तर तिला भीति नव्हतीच; पण शेजारच्या इतर राजेरजवाड्यांचीहि तिला भीति नव्हती. जयपूरचा माधो-सिंध ह्यास राज्यावर वसविण्याच्या कार्मी मल्हारराव होळकराने साझ्य केले होते, हें जयपूरचा संवंधी चंद्रावत ह्यास आवडले नाही. तो होळकराच्या राज्यावर दांतओठ खात असे. त्याने ही संधि साधून १७७१९ त होळकराच्या राज्यांत बंड उभारले. सेनापति तुकोजी होळकर ह्यावेळी विसाजीपंत विनीवाल्यावरोवर उत्तर हिंदुस्थानांत होता. परंतु अहित्यावाईने हिंमत खचू न देतां स्वतःच बंडवाल्याशी तोंड देऊन मंदस्तेरजवळच्या पळसुडा येथील लढाईत त्याचा पराजय केला. पुढे १७८७ त रजपुतानीं लालसोट येथें महादजी शिंद्याचा पराभव केला. त्यांनी होळकरांचा निंवाहोडा महाल खालसा करून त्यांचे जावद शहर घेतले. तेव्हां चंद्रावतास जोर येऊन त्याने पुनः बंड उभारले. अहित्यावाईने शैन्य जमा करून ते अंबाजीपंत राघो रणसोड याच्या अधिपत्याखालीं देऊन रजपुतांवर पाठविले. परंतु ह्या सैन्यावर रजपुतानीं कडर्यामुक्कार्मी छापा घालून अंबाजीपंतास ठार केले. तेव्हां अहित्यावाईने स. १७८८ त तुळाजी शिंदे नांवाचा आपल्या माहेरचा एक इसम व मागील खेपेस चंद्रावताचे बंड मोडणारा तिच्या पहाऱ्यावरील

शरीफभाई यांच्यावरोवर आणखी पांच हजार स्वार देऊन पाठविले. या फौजेने रजपुतांचा पराभव करून जावद, निंबाहोडा, राणीपुरा वगैरे किरकोळ महालांत ठार्णा घालून खुद रामपुराहि सर केला. यानंतर रजपुतांनी आमदेच्या किळ्याचा आश्रय केला; परंतु अहित्यावाईच्या सैन्यानें तोहि किळा सर करून रजपुतांस हाकून दिले. त्यावेळी होळकरांच्या राज्यांत गोंड लोकांची वस्ती वरीच होती. ह्या लोकांची अशी वहिवाट होती की, होळकरांच्या राज्यांतून कोणाचा माल जाऊ लागला, म्हणजे ते लोक मालकापासून भीलकबडी नांवाचा कर घेत असत. अहित्यावाईने त्या लोकांच्या पुढांच्यास नोलावून आणून त्यास सांगितले की, तुम्ही आमच्या राज्यांत भीलकबडी कर वसूल करतां, त्या कराच्या मोबदला तुम्ही आमच्या राज्यांतील पडित जमिनी लागवडीस आणल्या पाहिजेत व त्यांस राज्यांतील कांहीं भाग नेमून देऊन तीत जर कोठे चोरी झाली तर त्याचा तपास तुम्ही लावला पाहिजे. हे दोन करार गोंड लोकांनी मान्य केले.

एके वेळी असें झालें की, मालेरावाच्या वायकोस दत्तक पुत्र देष्याच्या कार्मी अभिमानी पढून, राघोवादादा पेशव्याने अहित्यावाईवर स्वारी करण्याचा निश्चय केला. हें तिला समजले. परंतु ती मोठी धीराची व निश्चयाची वायको होती. तिने न घावरतां राघोवादादास सांगून पाठविले की, आपण मजबर चालून येण्यापूर्वीं पुरता विचार करावा. स्वारी करून आपण माझा पराभव केला, तर त्याविष्यर्यीं मला कांहीं वाईट वाटावयाचें नाहीं; कारण मी नोलून चालून वायको आहें. आणि स्त्रीचा पराभव करण्यांत आपणासारख्या शूर सरदारांस मोठे भूषण आहे असें नाही. परंतु दैववशांत जर माझ्या सेनेने आपला मोड केला तर मात्र जन काय म्हणतील, ह्याचा विचार करावा. हें उत्तर ऐकून राघोवाने स्वारीचा वेत रहित केला.

अहित्यावाई दिवंगत होऊन १३५ वर्षे झाली. परंतु आजपावेतों सर्व हिंदुस्थानभर तिचें नांव आवाल वृद्धांच्या तोंडीं आहे. औदार्य, न्याय-

प्रियता, भूतदया, सदाचरण, इ० गुणांमुळेच तिचे नांव सर्वतोमुखीं झाले आहे. या वरील गुणांमुळेच तिची कारकीर्द यशस्वी झाली. या गुणांमुळेच पाटीलवावा, नाना फडणवीस यांसाख्या मुत्सदी मंडळांवर तिचे वजन असे. अहिल्यावाई म्हणजे साक्षात मातुश्री असे समजून पाटीलवावा तिच्याशी वागत, पलव्यवहार करीत व बोलत. नाना फडणवीस, हरीपंत फडके इत्यादि तत्कालीन प्रमुख मंडळींचे मत अहिल्यावाई आपल्या कामकाजांत विचारी; परंतु ती आपले काम करतांना दुसऱ्याचे वृथा वर्चस्व आपल्यावर पढून देत नसे. तुकोजी अहिल्यावाईपेक्षां दोन तीन वर्षांनी बडील होता. तथापि तो तिला 'आई' म्हणे व त्याचे वर्तनहि तिच्याशीं सम्यपणाचे असे. अहिल्यावाईची न्यायप्रियतेवद्दल ख्याति होती. तिच्या धर्मशालि वर्तनामुळे तत्कालीन राजेरजबाड्यांचा तिचावर फार विश्वास होता. तिच्या राज्याभौंवतालचीं संस्थाने तिच्याकडे आपले तंटे घेऊन येत. त्यांचे गृहकलह अहिल्यावाई मिठवून दिला. मल्हारराव वारला तेव्हां होळकराच्या खाजिन्यांत १६ कोट रुपये शिळ्डक होते. त्यावेळी संस्थानचे खाजगी व दौलत असे दोन फार मोठे भेद मानण्यांत येत. खाजगी म्हणजे राजपत्नीच्या नांवाने व्यक्तिविषयक असलेली देणगी अथवा उत्पन्न. दौलत म्हणजे सरकारी उत्पन्न. खाजगीवर पेशाव्यांचा कांही हक्क नसे; दौलतचीं निमें उत्पन्न पेशाव्यांस द्यावे लागे. अहिल्यावाईच्या हातीं इतका पैसा आला असतांहि तिनें त्याचा दुरुपयोग मुळाच केला नाहीं. दौलतीचा पैसा तिनें प्रजेच्या उपयोगाकडे खर्च केला. जरुर पडल्यास खाजगीचा पैसाहि दौलतीच्या कार्मीं ती उपयोगांत आणी. दौलत व खाजगीचा पैसा प्रजेच्या हितार्थ खर्च करून उरलेला पैसा एकंदर हिंदुस्थानांत लोकोपयोगी सार्वजनिक कामांत तिनें खर्च केला. होळकराच्या खाजगी खाजिन्याचा तिच्या हातीं जो पैसा आला तो सर्व धर्मकार्यांत खर्च करण्याकरितां म्हणून तिनें एकीकडे काढून ठेवला

होता. तिनें लोकांच्या सोयीसाठीं जागोजाग अन्नछत्रे, धर्मशाळा, विहिरी, रस्ते व नद्यांवर लोकांस खानें करण्यासाठीं व धुण्यासाठीं घाट वांधले आहेत. तिनें काशीविशेश्वराचें मंदीर व गया येथील विष्णुपदाचें मंदीर पुनः नवे वांधले. कलकत्त्यापासून काशीक्षेत्रापर्यंत मोठा थोरला रस्ता वांधला. सोरटी सोमनाथाचें देवालयहि तिनें नूतन वांधवून त्यांत मूर्तीची प्राणप्रतिष्ठा केली. शिवाय कित्येक ठिकाणी जी देवळे, अन्नछत्रे इ० नित्य खर्चांची लोकोपयोगी कामे केली आहेत, त्यांबदलचा दानघर्माचा संबंध तिनें त्याच गांधी घरे वांधून किंवा जमिनी खरेदी करून त्याच्या उत्पन्नांशी लावून दिला आहे.

अहिल्यावार्ईच्या शेवटच्या दिवसांत तिजवर एकामाणून एक अर्शी अनेक कौटुंबिक संकर्ते गुदरलीं. तिचे दोघे बंधु तिच्या उतार वयांतच वारले. तिच्या मुलीचा मुलगा नथ्यावा-ज्यास आपल्या मागून होळकराची गादी व्यावयीची होती तो—स. १७९० त आपल्या वयाच्या २३ व्या वर्षी वारला. त्याच्या १८ व १० वर्षे वयाच्या दोन ख्रियांनी त्याजवरोवर सहगमन केले. नथ्यावाचा दहनविधि करून मंडळी परत येतात तोच तुकोजीची सून व काशिरावाची पत्नी आनंदीवाई हिंचे देहावसान झाले. पुढे एका वर्षानें तिचा जांवई यशवंतराव फणसे यास वाखा होऊन तो चार तासांत वारला. त्याच्यावरोवर त्याची पत्नी व अहिल्यावार्ईची मुलगी मुक्तावाई हिनें अहिल्यावाई नको नको म्हणत असतां सहगमन केले. तिनें हे सर्व आघात खंबीरपणानें व शांतपणानें सहन करून ती आपला कारभार पाहूं लागली. ह्या वेळीं तिच्या वयाची ६५ वर्षे पूर्ण झाली होतीं. ह्यावेळीं अहिल्यावार्ईची परीक्षा पाहण्यासाठीच कीं काय एक हकीकत घडून आली. दुसऱ्या वर्षीं शिंद्याचा सरदार गोपाळराव ह्यानें तुकोजीची कुरापत काढून त्यावर आपली फौज घातली. तुकोजीनें अहिल्यावार्ईस लिहिले कीं, येथे

असा प्रसंग गुदरला. इतःपर खर्चाची व फौजेची मदत झाली पाहिजे. अहित्यावार्द्धानें पांच लक्ष रुपयांच्या हुंड्या सुभेदारांकडे पाठवून पत्र लिहिले कों, ‘हिंमत सोडू नका. हरामखोरांचे पारिपत्य करा. खर्चाचा व फौजेचा सेतु वांधते. म्हातारणी धास्ती वाटत असत्यास लिहून पाठवावे. मी डेरेदाखल होते.’ अहित्यावार्द्ध खड्यांच्या लढाईनंतर स. १७९५ च्या १३ ऑगस्ट्यांत मरण पावली.

अहित्यावार्द्धाचा चेहरा पाणीदार व तेजस्वी दिसे. तिची वृत्ति शांत असे; परंतु तिला असत्याचा तिटकारा असत्यामुळे जेव्हां कोणी तिच्याशी तसें आचरण करी, तेव्हां तिला इतका कोप चढे को, तिच्या कृपेंतील मंडळीहि तिजपुढे जाण्यास धजत नसत. तिचे उपवास व धार्मिक त्रैं खडतर असून ती तिनें अखेरपर्यंत चालू ठेविलो होतो. तिच्या कारकीर्दांत इंदूर संस्थानांतील प्रजेचा उत्कर्ष झाला. त्यावेळी त्या संस्थानचे ६ भाग व ८७ तालुके होते. तिच्या कारकीर्दांच्या उत्तराधीनील (इ. स. १८६६ ते ९५) इंदूर संस्थानच्या उत्पन्नाची सरासरी काढली तर ती १,६०,३०,७३४२० येते. मालकम-साहेवानें अहित्यावार्द्धाची दिनचर्या खालीलप्रमाणे लिहून ठेवली आहे:—

“अहित्यावार्द्ध ही सूर्योदयापूर्वी घटका दीड घटका उठून स्नान करी. नंतर ती पूजाअर्चा करी. यानंतर ती नियमित कालपर्यंत पुराण-श्रवणास वसे. नंतर ती दांने देऊन आपणासमक्ष ब्राह्मणांस भोजने घाली. लगेच तिचे ताट वाढून येई. तिच्या भोजनांत सारे शाकभाज्यांचे पदार्थ असत. भोजन आटोपल्यावर ती थोडा वेळ नामस्मरण किंवा भजन करी. नंतर थोडा वेळ वामकुक्षी करी. नंतर ती पोषाख करून सरकारी काम करावयास दरवारांत जात असे. ती दरवारांत सहा सात तासपर्यंत वसत असे. सूर्यास्तानंतर ती घरी येत असे. नंतर दोनतीन तास पूजाअर्चा

व फराळ वगेरे कृत्यांत जात. नंतर नऊ वाजल्यापासून अकरा वाजेपर्यंत ती सरकारी काम पुनः पहात असे. नंतर निजाबयास जात असे.”

तिच्या दरवारांत गोविंदपंत गानू म्हणून एक हुषार, शाहाणा व प्रामाणिक ब्राह्मण कारभारी होता.

अहिल्याबाई होळकरीण हिचा सेनापति तुकोजी होळकर याजविष्यां आतां योडी जास्त हक्कीकित सांगतों. मल्हाररावाच्या मृत्युनंतर स. १७६६ त पेशव्यांच्या सांगण्यावरून अहिल्याबाईने तुकोजीस आपल्या सैन्यावर सेनापति नेमलें. यावद्दल तुकोजीने पेशव्यांस १५ लक्ष ६२ हजार रुपये नजराणा दिला. हा स. १७६९ त १५ हजार फौज वरोवर घेऊन विसाजी कृष्ण विनीवाले याजवरोवर जाट व रोहिले यांजवरील हिंदुस्थानच्या स्वार्ंत गेला होता. पण याने नजीवखान रोहिल्यास पाठीशीं घातलें. त्यामुळे नजिबाला नतीजा लावण्याचा शिंद्यांचा वेत फसला. वारभाईविस्त्रद्ध मदत मागण्याकरितां राघोवा इंदुरास स. १७७४ त आला व त्यास मदत करण्याच्या हेतूने तो फौजेसह तापीतीर्हा गेला. परंतु नाना व वापू यांनो मोठ्या युक्तीने त्यास आपल्या वाजसू बळवून घेतलें. स. १७७५ च्या फेन्वारांत हरीपंत फडके राघोवाचा पाठलाग करीत असतां याने आपली फौज हरीपंतावरोवर पाठविली होती. पुढे आपणास फडणविशी मिळावी म्हणून मोरोवादादा फडणवीस याचें कारस्थान सुरु झालें. या कारस्थानांत वापूंनी मुख्यत्वेकरून मोरोवाचा पक्ष घेतला होता. नानांनी तुकोजी होळकरास हरीपंतावरोवर कर्नाटकांत जाण्यास सांगितलें; परंतु होळकर पुण्यासच राहून त्याने मोरोवाचा पक्ष प्रबळ केला; परंतु नानाने महादजीमार्फत होळकरास ९ लक्ष रुपये लांच देऊन त्यास आपल्या वाजसू बळवून घेतलें. स. १७७८ त इंग्रजांशी लटप्याकरितां पुण्याहून ज्या फौजा पाठविण्यांत आल्या होत्या, त्यांत तुकोजी होळकर होता. महादजीस व हरीपंतास त्याचा (होळकराचा) कल राघोवाकडे आहे असें दिसून येतांच त्यांनी त्याची फौज आपल्या फौजांत ठेवली.

स. १७७९ त वोरवाटांत इंग्रजांशी जी लढाई झाली, त्यांत मराठ्यांच्या मुख्य सैन्याचे आधिपत्य हरीपंत व तुकोजी यांजकडे होतें. परशरामभाऊ पटवर्धन व गणेशपंत वेहेरे यांच्या स. १७८६ च्या टिपूवरील स्वारीत नानांनी यांस त्यांच्या कुमकेस पाठविले होतें. त्यावेळी किंतु राखेराज त्या प्रांतांतील इतर सर्व ठार्णी तुकोजीने कावीज करून लक्ष्मेश्वर परगण्यांतील सावशी, मुळगुंद, गदग, तडस, वेहटी व नवलगुंद या सर्व ठिकाणी मराठ्यांची ठार्णी वसवून, गणेशपंतांस सावनुरास नवावाच्या संरक्षणार्थ ठेवून तो स्वतः गदगजबळ टिपूचा सरदार बन्हाणउद्दीन याच्या तोंडावर राहिला. पुढे टिपूने बन्हाणउद्दीनास वोलावून घेतल्यावर तुकोजीहि हरीपंतास जाऊन मिळाला. यावेळी हरीपंतहि वहुतेक वावर्तीत त्याच्या सहळ्याप्रमाणे वागे. यानंतर टिपूने मराठ्यांशी जो तह केला तो तुकोजीमार्फतच घडवून आणला. तिकडून परत आल्यावर तो महेश्वरी जाऊन अहिल्यावाईस भेटला.

पुढल्या वर्षी नानांनी तुकोजीस महादजीच्या मदतीस उत्तर हिंदु-स्थानांत पाठविले. चंबळा नदीच्या उत्तरेस जेवढा मुलुख मराठ्यांचे सैन्य जिंकील, त्याच्या तीन वांटण्या सारख्या करून पेशवे, शिंदे व होळ्कर या प्रत्येकांने एक एक वांटणी घ्यावी असें ठरले.

सन १७९० त तुकोजी व महादजी यांच्यामध्ये मुलखाच्या वांटणी-वावत अति वैर उत्पन्न झाले. त्यामुळे तो महादजी शिंद्याच्या प्रत्येक कामांत अडथळा उत्पन्न करी. यावेळी महादजीचे मोंगलांशी व रजपुतांशी युद्ध चालू होते. महादजीने त्याच्याशी कांहीं तडजोडहि केली. परंतु तुकोजीचे समाधान झाले नाहीं. महादजीची इस्माएलवेगशी पाटण येथें जी लढाई झाली, तीत तुकोजीने कांहींच मदत केली नाहीं. महादजीने जी वॉर्ईनच्या हाताखाली कवायत शिकविलेल्या पायदळाच्या तीन त्रिगेडी

तयार केल्या. तुकोजीनें ड्यूडरनेक नांवाच्या फेंच सेनापतीकडून चार पलटणी तयार करविल्या.

याच सुमारास महादजीचा सरदार पेरॉन हा कानुंदचा किण्ठा हस्तगत करण्यास निघाला. तेव्हां तुकोजीनें इस्माएलवेग यास किळ्यांत असलेल्या नजीवखानाच्या ख्रीस मदत करण्यास गुप्तपणे उत्तेजन दिले. कानुंदचा किण्ठा हस्तगत झाल्यानंतर होळकर व शिंदे यांची सैन्ये राज-पुतान्यांत खंडणी गोळा करीत असतां त्यांच्यामध्ये वांटणीसंबंधी कांहीं तंटा होऊन अजमेरजवळ लवैरी येथें लढाई होऊन तीत तुकोजीच्या सैन्याचा पराजय झाला. ही बातमी तुकोजीस समजतांच त्यानें या गोष्टीचा सूड घेण्याकरितां शिंद्याचें राजघानीचें शहर उज्जेन लुटले. ता. १२ फेब्रुवारी १७९४ त महादजी पुण्यानजीक बानवडी येथें नवज्वराच्या तापानें मृत्यु पावला. तुकोजीचा प्रतिस्पर्धी गेल्यामुळे त्याचें उत्तर हिंदुस्थानांत प्रावल्य वाढले. तुकोजीनें ड्यूडरनेकच्या हाताखालीं चार कबायती पलटणी तयार करविल्या हें वर सांगितलेंच आहे. कबायती पलटणीचा चांगला उपयोग होतो हें त्याच्या आतां चांगले ध्यानांत आले. ड्यूटरनेकडून त्यानें आणखी चार कबायती पलटणी तयार करविल्या. या पलटणीनीं कर्दळाच्या लढायांत चांगली कामगिरी केली. सन १७९५ त पेशवे व निजाम यांच्यामध्ये खडैं मुक्कार्मी मोठी लढाई झाली. तुकोजी हा आपले कबायती व दुसरे सैन्य घेऊन पेशव्यांतफै इजर होता. या लढाईत लष्कराच्या हालचालीबद्दल नानानें तुकोजी व जिबवादादा वक्षी यांनी सुचविलेली योजनाच पसंत केली. सन १७९५ च्या ओऱ्कटोवर महिन्यांत सवाई माधवराव यानें शनिवार वाढ्याच्या गच्छी-बरून खालीं कारंज्यावर उडी टाकली व तो तिसऱ्या दिवशी मृत्यु पावला. यावेळी तुकोजी पुण्यांतच होता. यशोदावाईच्या मांडीवर दत्तक देण्याची सूचना नानानें पुढैं मांडली. त्या सूचनेस तुकोजीनें संमति दिली. पुढैं नानानें

महाड्हून बाळोबा तात्या व परशुरामभाऊ यांना कैद करून बाजीरावास पेशवार्ह देण्याचें जे कारस्थान केले, त्यांत त्याला तुकोजीने सर्व प्रकारै मदत केली. तुकोजीचे १७ ऑगस्ट १७९७ त देहावसान झाले.

तुकोजीस काशीराव, मल्हारराव, यशवंतराव व विठोजी असे चार पुत्र होते. काशीरावाच्या अंगी भारदास्तपणा नसून त्याची बागणूक घोरकटपणाची असे. मल्हारराव शूर होता. पण त्याला आपल्या शौर्याचा उपयोग केव्हां, कोठे व कसा करावयाचा याचे विलकूल ज्ञान नव्हते. त्याने सन १७९१-९२ त खुद इंदूर संस्थानांत व इंदूर संस्थानाच्या शेजारील संस्थानांत बंड केले. या मल्हाररावाच्या कृत्यावद्दल तुकोजीस फार राग आला होता. त्याने अहिल्यावार्हाईसहि या मल्हाररावाच्या कृत्यावद्दल लिहिले होते.

तुकोजीच्या मृत्युनंतर शा दोघा भावांमध्ये गादीविषर्णी भांडण जुऱ्येले. मल्हाररावाने पेशव्यांचा आश्रय घरला. काशीरावाने शिंद्यांचा कारभारी सजेंराव घाडगे याची मदत मागितली. होळकर संस्थानांत अनायासे आपला हात शिरकविण्याची वेळ आली आहे असे वाटून घाडग्याने काशीरावास मदत देण्याविषर्णी शिंद्याचे मन वळविले. त्याप्रमाणे शिंद्याने मल्हाररावाच्या तळास पुणे येथें वेढा दिला. त्यांत मल्हारराव ठार झाला व त्याचा एक वर्षांचा तान्हा मुलगा खंडेराव हा शिंद्याच्या हाती लागला. काशीरावाचा एक भाऊ यशवंतराव नागपुरास पकून गेला व बिठूजी कोल्हापुरास पकून गेला.

यशवंतराव नागपुरास जातांच भोसल्यांनी शिंद्याच्या सांगण्यावरून त्यास कैद केले. तेथें सहा महिनेपाबेतों कैद भोगल्यावर त्याने मोळ्या युक्तीने आपली सुटका करून घेऊन तो खानदेशांत गेला व एका भिळ सरदाराच्या आश्रयास राहिला. योडेच दिवसांनी तेथून तो धारेस गेला.

तेथें आनंदराव पवारानें त्याचें उत्तम प्रकारे आदरातिथ्य केले. यावेळी धार संस्थानांत रंगराव ओरेकरानें पेंडारी लोक मदतीस घेऊन मोठा बंडावा माजबिला. आनंदरावानें हा बंडावा मोडण्यास यशवंतरावास सांगितले. यशवंतरावानें पवाराचे सैन्य हाताखाली घेऊन पेंडाऱ्यांचा बंडावा मोडून त्यांच्या मुख्य मुख्य पुढाऱ्यांस ठार करून सर्व पेंडारी संस्थानच्या हद्दीतीन हांकून दिले. हा यशवंतराचा पहिला जय. पुढे दौलतराव शिंद्यानें पवारास अशी भीती घातली की, जर तुं यशवंतरावास आपल्या राज्यांत ठेवशील तर आम्ही तुझ्या राज्यांतील मुलूख जाळून लुटून उजाड करू. तेव्हां पवारानें मोळ्या दुःखानें यशवंतरावास धार येथून जाण्यास सांगितले. नंतर यशवंतरावानें धार संस्थानांतून निघून कांही भिळ वगैरे लोक जमा करून देपाळपूर लुटले. नंतर तो होळकराच्या राज्यांत आला व त्यानें असें जाहीर केले की, या राज्याचा वारस खंडेराव (मल्हाररावाचा मुलगा) असून मी त्यांच्यातफें राज्य चालवीत आहें. पुढे होळकराच्या सैन्यांतील सर्व लोक त्यास येऊन मिळाले. शिवाय सारंगपूरचा वजीरहसन आणि हळीच्या टोंक संस्थानचा पूर्वज अमीरखान हे त्यास येऊन मिळाले. नंतर त्यानें ड्यूडरनेकच्या हाताखालील सैन्याशी कसारावादेस भयंकर लढाई करून ड्यूडरनेकचा पराभव केला. तेव्हां ड्यूडरनेक नामधारी काशीरावास सोडून यशवंतरावास मिळाला. त्यामुळे यशवंतरावाची कीर्ति वाढून होळकराचे सर्व सैन्य त्यास मिळाले. ड्यूडरनेकच्या सल्लधावरून त्यानें आणखी कांही युरोपियन लोक आपल्या पदरी ठेविले आणि डॉड व प्लमेट ह्यांच्या हाताखाली त्यानें दोन विगेडी उभारल्या. पुढे तो महेश्वरास गेला. तेथे त्याच्या हाती वराच खजिना लागला. त्यांतून त्यानें फौजेचा पगार वांटला. एके दिवशी तो मैजेने गोळीवर करीत असतां बंदुकीचा छरा त्याच्या डोळ्यास लागला व त्याचा एक डोळा गेला. सन १७९९ त त्यानें माळव्याकडे कूच केले. देवास वगैरे संस्थानिकांकडून खंडणी वसूल केली. त्यानें शिंद्याच्या

ताव्यांतील मुलूख हि लुटला. सन १८०१ मध्यें विठोजीने पुण्यास व त्याच्या आसपास दंगाधोपा माजविल्यामुळे वाजीरावाने त्यास घरून आणून हत्तीच्या पायी दिले. इकडे यशवंतरावाने आपला मुलूख लुटून त्याची जाळपोळ केली है दौलतरावांस समजतांच तो पुण्याहून आपल्या राज्यांत आला. त्याने मेजर जॉर्ज होसिंग यास यशवंतरावाचा समाचार घेण्यास पाठ-विले. यशवंतराव ची व मेजर होसिंग यांची सन १८०१ च्या जुलै महिन्यांत उजैन येथें लढाई झाली. तीत मेजर होसिंग याचा भयंकर पराभव झाला. यशवंतराव हा खानदेशांत तळोर्दे ताळुक्यांतील कुकुरमुऱ्डे येथें भिळ राजास भेटण्यास गेला असतां तेथें त्यास विठूजीच्या वधाची हृदयद्रावक हकीगत समजली. इकडे दौलतरावाने इंदुरावर स्वारी केली. यशवंतरावाने त्याशी लढाई केली. तीत त्याचा पराभव झाला. नंतर यशवंतराव आपल्या लंका नांवाच्या आबडत्या घोडीवर वसून वरोवर पुष्कळ सैन्य घेऊन पुण्याकडे निघाला. जातां जातां २स्त्यावर त्याने राजपुताना व खानदेश लुटून, जाळून उजाड करून टाकला. नंतर तो पुण्यास येऊन दाखल झाला. पुण्यास शिंद्याचा सेनापति सदाशिवभाऊ हा त्याशी लढाईस उभा राहिला. यशवंतरावाचे व त्याचे २५।१०।१८०२ रोजी भयंकर युद्ध झाले. ह्या युद्धांत यशवंतरावाचा जय झाला. वाजीरावाने हैं पाहून पलायन गेले व तो वसईस जाऊन इंगिलिशांच्या गोटांत शिरला. त्याच सार्ली इंगिलिशांशी वाजीरावाने नामुष्कीचा तह केला. हा तह दौलतराव शिंद्यास विलकूल आबडला नाही. दौलतराव शिंद्याने यशवंतरावाशी राजकारण केले की, झाल्या गोष्टी तुम्ही विसरा व आम्हीहि विसरू. आतां प्रसंग आहे टोषीवाल्यांशी. ह्या टोषीवाल्यांची जर का सरशी झाली, तर हे टोषीवाले आपणा मराठ्यांचा नाश करून आपले राज्य स्थापन करतील. यशवंतरावाने मदत देण्याचे कबूल केले. पुढे शिंदे व इंग्रज यांचे युद्ध सुरु झाले. दौलतरावाने यशवंतराव आपले अवाढव्य सैन्य घेऊन आपल्या मदतीस येईल महणून फार

बाट पाहिली. दिलेल्या बचनाची फिकीर न करतां यशवंतराव मजा पहात स्वस्थ वसला. शिंद्याच्या व इंगिलशांच्या पुढे ज्या ज्या लडाया झाल्या, त्या सर्वोत त्याचा पराजय झाला. ज्याप्रमाणे त्यानें दौलतराव शिंद्यास मदतीचें बचन दिले होतें, त्याचप्रमाणे त्यानें नागपूरच्या भोसल्यासहि बचन दिले होतें. परंतु त्यानें नागपूरच्या भोसल्यासहि मदत दिली नाही. पुढे यशवंतरावाची व इंगिलशांची लडाई सुरु झाली. नंतर त्यानें दौलतरावास आपणास मदत करण्याबद्दल परोपरीनें बिनीविलें; परंतु दौलतरावहि आतां गंमत पाहात स्वस्थ वसला. त्यानें इंग्रजांशी लढण्यास प्रारंभ केला. तो स्वतः उत्तम सेनापति असून घाडसी होता. प्रथम तर त्यानें कर्नल मॉनसन याचा पराभव करून त्यास पळवून लावलें. पुढे त्याच्या व इंग्रजांच्या लडाया फचेपूर ढीग येथे झाल्या; परंतु त्यांत त्याचा भयंकर पराभव झाला. नंतर तो भरतपूरच्या जाटाकडे गेला. त्या दोघांनी इंग्रजांशी युद्ध करून इंग्रजांचा पराभव केला. नंतर इंग्रजांनो भरतपूरच्या जाटास फोडलें. तेव्हां यशवंतराव पंजाबांत रणजितसिंगाकडे गेला. रणजितसिंगानें शिंदे, भौंसले वगैरे मराठे सरदारांना पुनः मराठी साम्राज्यासाठी एक होऊन इंग्रजांविरुद्ध उमे राहण्यासुर्ठी पूर्वीप्रमाणे पत्रे लिहिली. परंतु यशवंतरावास ती रणजितसिंगास देण्यास तोड होतें कोठे? यशवंतराव पुनः आपल्या राज्यांत याला व आपल्या फौजेची व्यवस्था करून लागला. जनरल लेक ह्यानें त्याचा सारखा पाठपुरावा केला. अखेर यशवंतराव हा जनरल लेक ह्याच्या स्वाधीन झाला. इंग्रजांनी होळकर कांहीं मुलूख घेऊन वाकीचें राज्य त्याच्या स्वाधीन केलें. राज्यावर आल्यावर यशवंतरावानें सैन्याची सुधारणा केली. सैन्यांतील निस्पयोगी म्हणून कांहीं फौज काढून टाकली. काढून टाकलेल्या फौजेने खंडेरावास पुढे करून बंड केले, तें बंड यशवंतरावानें मोडून टाकले. परंतु त्याने ११ वर्षे वयाचे खंडेराव, काशीराव व त्याची गरोदर बायको यांस विषप्रयोग करून मारून टाकले. पुढे त्यानें युद्धसामुग्रीची तयारी जारीने चालविली.

तो स्वतः तोफा ओतवीत असे. याबेळीं अति श्रमामुळे त्याला दारुचे व्यसन जडले. त्यांत त्याच्या तापट स्वभावामुळे त्याचा बुद्धिप्रशंश होते होते सन १८०८ त त्यास पुरें वेड लागले. या वेडावर पुष्कळ उपचार झाले; परंतु कांही उपयोग न होतां अखेर बंबुरा गांवी २० आक्टोबर १८११ इसवी रोजी त्याचा अंत झाला.

ग्रांट डफनें प्रत्यक्ष पाहून यशवंतरावाचें वर्णन पुढीलप्रमाणे दिले आहे. “वांधा मध्यम, परंतु वळकट व चपळ. एका डोळ्यानें अंघ, परंतु चेहरा पाणीदार. विलक्षण हिंमतवाज् व धाडशी. कसत्याहि पराजयानें धैर्य खन्चू न देणारा. विद्वाज्, मराठी व फारशी वाचणारा व लिहिणारा. विनोदी, उधळ्या, क्रूर, निर्दय व जुलमी.”

तुळशीवाई व मल्हारराव

यशवंतराव होळकरास दोन खिया होत्या. एक केसरीवाई व दुसरी तुळशीवाई. केसरीवाईस मल्हारराव नांवाचा एक मुलगा होता. तुळशीवाई ही यशवंतराव होळकराची एक आबडती स्त्री असून यशवंतरावाचें वेड वाढून सन १८०८ साली जेव्हां त्याला अटकेत ठेवण्याची पाळी आली, तेव्हां रामपुरा मुक्कामों असें ठरलें की, अमीरखान पेंदारी यानें तुळशीवाईचें नांव पुढे करून राज्याचा सर्व कारभार पहात जावा. तुळशीवाई ही फार सुंदर, शिकलेली, हुपार, रागीट व दुष्ट स्वभावाची होती. दुसऱ्यास मोह पाडण्याचा गुण तिच्या अंगी विशेष होता. यशवंतराव २० आक्टोबर १८११ त मरण पावत्यावर हिनें मल्हाररावाच्या नांवानें उघड राज्यकारभार चालविला. तुळशीवाई राज्यकारभार पाहूं लागल्यापासून सरकारसारा वसूल होईना; संस्थानचा खर्चहि भागवितां येईना; सैन्यास पगार वेळच्यावेळी न मिळाल्यामुळे सैन्य कहांत राहीना.

राज्यांत सर्वत घोटाळे होऊन फौजेत बखेडे माजले. ह्या सुमारास्स पुढील गोष्ट घडली. फौजेत धर्माकुंवर म्हणून एक अहीर सरदार होता. त्यानें मल्हारराव व तुळशी यांना मारून सत्ता बळकावण्याचा कट केला व त्यांना पकडून कैद केले. अमीरखानास हें समजतांच तो धांवत महेश्वरी आला. त्यानें तुळशीवाई व मल्हारराव यांस मुक्त करून अहिरास पकडून फांशी दिले. तरी राज्यांतील अंदाखुंदी कमी होईना. वाईच्या दुष्ट स्वभावामुळे तिच्या लोभांतले व जबळचे लोकहि तिचा तिटकारा करून लागले. आपापसांतच लूट व मारामाऱ्या होऊं लागल्या. शेती ओसाड पडली. खजिन्यांत पैसा नसल्यामुळे निरनिराळ्या व्यक्तींच्या हातां-खाली फौजा देऊन पैसा उकळण्याकरितां खाना करण्यांत येऊं लागले. होळकर राज्यांतील अंदाखुंदीचा परिणाम शेजारच्या संस्थानांस जाणवूंलागला. महमदखान वंगष ह्याऱ्या हाताखालचे लोक बंडखोर बनून ते होळकराच्या राज्यांत लुटालूट करून लागले. होळकराच्या राज्यांत आतां दोन तट पडले होते—एक मराठ्यांचा व दुसरा पठाणांचा. ह्या दोन्ही तटांतील लोक एक-मेकांविरुद्ध कारस्थानें करण्यांत गुंग झाले होते. दरवारांत खून, फांशी व लांचलुचपत आणि वाहेर लुटालूट, जाळपोळ व रक्तपात. अमीरखानानें व शिंद्यानें होळकर राज्यांतील हा गोंधळ नाहीसा करण्याचा कांही प्रयत्न केला; पण त्याचा फारसा उपयोग झाला नाही. सन १८१७ त रावबाजीनें मल्हाररावास आपल्या मदतीस बोलाविले. मल्हाररावानें चोहोंकडे पांगलेली आपली फौज एकत्र केली. ती फौज कूच करून महेश्वरी आली. परंतु मालकमनें मल्हाररावास पेशव्याकडे न जाण्यावहूल कळविले. मल्हारराव होळकरानें रावबाजीच्या मदतीस जाणें तहकूब केले. होळकरी रघत व होळकरी सैन्य तुळसावाईवर फारच काहून गेले. मल्हारराव व तुळसावाई हीं तराणे गांवीं मुक्कामास असतां तुळसावाईच्या तंबूतून मल्हाररावास काढून नेले व तुळसावाईचा सन १८१८ च्या जून

महिन्याच्या १८ तारखेस वध करून तिचे प्रेत क्षिप्रा नदीन फेकून दिले. तिच्याबद्दल फारसे कोणाला वाईट बाटले नाही. तुळसाबाईच्या वधानंतर सुमारे दोन तीन महिन्यांनी हंदूर हें होळकरसरकारचे राजधानीचे शहर झाले. सन १७१५ त हंदूर हें एक लहानसे खेडेगांव होते. ह्या खेड्यांत येथून सोळा मैल असलेल्या कांपेल ह्या खेड्यांतून कांही जमीनदार लोक आले. ते येण्याचे कारण मराठे सरदार दख्खनहून उत्तरे-कडे जातांना येण्ये उत्तरत. त्या कांपेल खेड्यांतील जमीनदार लोकांचा व्यापार ह्या मराठे सरदारांमुळे चांगला चाले. सन १७४१ त त्या व्यापारांनी त्या खेडेगांवां इंद्रेश्वर नांवाचे एक देवाल्य बांधले. इंद्रेश्वर ह्या नांवामुळे त्या गांवास हंदूर हें नांव पडले. तुळसाबाईच्या वधानंतर कारभारी मंडळीनी होळकर राज्यांतील सर्व बेवंदशाही नाहीशी केली. होळकर राज्यांतील शेती, व्यापार, उद्योगधंदे भरभराटीस आले. सन १८२६ त तात्या जोग हे राज्यकारभाराचे आधारस्तंभ कारभारी मयत झाले. त्यामुळे संस्थानचे वरेंच नुकसान झाले. महाराज मल्हारराव सन १८३३ च्या आकटोवरच्या २७ तारखेस कैलासवासी झाले.

हरिहरराव हा १८३४ च्या एप्रीलच्या १७ तारखेस गादीबर वसला. महाराज अशक्त असल्यामुळे राज्यकारभाराची दगदग त्याच्यानेहोईना. राज्यांत घोटाळे माजले. महाराजांचा जांवई रामभाऊ फणसे हा राज्यकारभार पाहूं लागला. राज्यकारभार चालविष्णाचे ज्ञान त्याच्या अर्गी नव्हते, म्हणून नारायणराव पळशीकर ह्यास दिवाण नेमले. तोहि लैकरच मरण पावला. नंतर त्याचा मुलगा रामराव, वय अजमासे वर्षे १५, यास त्याच्या जार्गी नेमले. वोलूनचालून तो पोर. तो का दिवाणगिरीचे काम करील? त्याच्यानें दिवाणगिरीचे काम होईना, म्हणून पुनः रामभाऊ फणसे ह्यास दिवाण नेमले. ता. २ जुलै १८४१ त हरिहररावानें जोशी खेडा येथील जमीनदार बापूजी होळकर याचा ११ वर्षांचा मुलगा खंडेराव यास दत्तक घेतले. ता. १६ आकटोवर सन १८४३ त हरिहरराव स्वर्गवासी झाले.

हरिहररावांच्या मृत्युनंतर १३ नोव्हेंबर १८४३ त खंडेराव हा गादीवर बसला. ह्याने पुरते चार महिनेसुद्धा राज्य केले नाही, तोच काळाने त्याच्यावर झडप घातली.

दुसरे तुकोजीरावमहाराज होळकर

(कार्कीर्द—सन १८४४ ते १८८६ पावेतों)

खंडेरावाच्यामार्गे राज्याचा खरा वारस कोणीच उरला नव्हता. पुढे सर रॅवर्ट हॅमिल्टन या रेसिडेंटाच्या मदतीने मासाहेव केसरीवाई यांनी भाऊ होळकराच्या दोघा पुत्रांपैकी धाकट्या तुकोजीरावास पसंत करून १८४४ च्या जूनच्या २७ तारखेस गादीवर बसविले. तुकोजीराव वयांत आले नव्हते, म्हणून राज्यकारभार रीजन्सीमार्फत चालत असे. तुकोजीरावांस जसजसे शिक्षण मिळत चालले, तसेतसा त्यांच्या बुद्धिचा विकास होऊ लागला. अल्प काळांतच त्यांनी राज्यपद्धतीची चांगली माहिती करून घेतली. त्यांची ज्या त्या कार्म परम जिज्ञासा पाहून लोकांनी अगोदरच अंदाज केला होता को, हे मोठेपणी उत्तम राजे म्हणून म्हणवून घेतील. पुढे १८५१-५२ साली महाराजांनी उत्तर हिंदुस्थानांत व १८५३ त महाराष्ट्र देशांत अशी दोन पर्यटणे केली. त्यांनी निरनिराळ्या देशांतील रीतीरिवाज व भिन्नभिन्न राज्यपद्धति यांची चांगली माहिती मिळविली. या सुमारास महाराजांचे वय राज्यकारभार स्वतः पाहू लागण्यासारखे झाले असल्यामुळे १८५२ च्या मार्च महिन्याच्या ८ व्या तारखेस सर रॅवर्ट हॅमिल्टन यांनी त्यांच्याकडे राज्यकारभार सौंषविला. १८५७ सालच्या बंडाच्या वेळी महाराजांवर वरेंच कड्याळ आले होते; परंतु लॉर्ड एलिफन्टन व लॉर्ड कॅनिंग या दोघा उदार पुरुषांना त्यांस दोषविमुक्त ठरविल्यामुळे त्यांजवर आलेले विनाश टळले. महाराजांस १८७७ च्या दिल्ही दरवारच्या वेळी जी. सी. एस. आय. हा बहुमानाचा किताब इंग्रज सरकारने दिला. तुकोजीराव यांस जातीने राज्यकारभार पाहण्याची फार हैस

असे. स. १८७२ पर्यंत तर त्यांनी स्वतःच्या हिंमतीने राज्यकारभार चाल-विला. परंतु पुढे त्यांसच मदतनीस हवासा वाढू लागला. तेव्हां त्यांनी राजा सर टी. माधवराव यांस आणवून त्यांस दिवाणगिरीची वस्त्रे दिली. आपल्या अमदारोत सर टी. माधवराव यांनी इंदूर संस्थानांत बन्याच सुधारणा केल्या; परंतु पुढे कांही कारणाने महाराजांचे व त्यांचे पटेना. तेव्हां महाराजांनी १८७५ च्या मे महिन्यांत आर. रघुनाथराव यांस दिवाण नेमलें. यांनीहि या संस्थानाकरितां बन्याच चांगल्या गोष्टी केल्या. पुढे यांचेहि महाराजांशी पटेना. स. १८७९ त त्यांनीहि आपल्या जागेचा राजीनामा दिला. १८७९ पासून १८८४ च्या जूनपावेतों बक्षी सुभानसिंग हे उगीच नामधारी दिवाण होते. महाराजांनी रा. ब. नाना मोरोजी यांस आपले दिवाण केलें. आतां दिवाण रा. ब. नाना मोरोजी ह्यांजविषयी थोडीशी इकीगत सांगतों. हे दिवाण उद्योगी, पाणिदार व तेजस्वी होते. ते प्रातःकाळा ६ ते ९ पावेतों दिवाणी व मुलकी कामाची सुनावणी महाराजसाहेबांकडे करीत असत. वरोवर ११ बाजतां दिवाणसाहेबांची कचेरी मोती बंगल्यांत भरत असे. या ठिकाणी अर्जदार लोक आपले अर्ज दिवाणसाहेबांकडे दाखल करीत असत. अर्जदारांच्या न्याय मागण्याची दाद रा. ब. नाना मोरोजी घेत असत. नंतर पोलिटिकल एजंटाच्या इंग्रजी पत्रव्यवहाराची उत्तरे लिहिणे वगैरे काम होत असे. इंदूरचे सरदार श्रीमंत बुळेसाहेब यांची जागा महाराजांच्या मर्जीतल्या बामनराव डावरे नांवाच्या मनुष्याने बळकाविली. श्रीमंत सरदार बुळे यांनी बामनराव डावरे यांजवर दिवाणी दावे लाविले; परंतु दोन्हीहि दिवाणी कोर्टीत श्रीमंत सरदार बुळेसाहेब यांच्या विरुद्ध निकाल झाला. नंतर श्रीमंत सरदार बुळेसाहेब यांनी दिवाणाकडे अपील केले. दिवाण रा. ब. नाना मोरोजी ह्यांनी श्रीमंत सरदार बुळेसाहेब यांच्या खटल्याचे कागद बारकाईने तपासले व बुळेसाहेबांतफे योग्य न्याय केला. याच नमुन्याचा एक खटला अफूच्या चोरीच्या-

बावत इंदूरच्या एका लक्षाधीश मारवाड्यावर होऊन त्यास खालच्या कोटीनें शिक्षा दिली होती. त्यानेहि दिवाणाकडे अपील केलें होतें. दिवाण रा. व. नाना मोरोजी श्यांनी त्याच्या खटल्याचे कागद बारकाईनें तपासले. त्यांत मारवाडी निर्दोषी आहे असें त्यांस आढळून आल्यामुळे मारवाड्यास सोडून देय्यांत आले.

इंदूरच्या पोलिटिकल एजंटांनी इंदूर संस्थानांत शिसें फार आणिले. तें कशाकरितां आणिले म्हणून महाराजांस विचारणा केली. दिवाण रा. व. नाना मोरोजी यांनी राज्यांतील तलाव, सडकांचे पुल, सरकारी कचेच्या व राजवाडे वँगरेकरितां शिसें आणिले व त्याचा उपयोग कसा केला ती ठिकाणे दाखविलीं व साहेबवहादुरांचा संशय दूर केला.

इंग्रजी राज्यांतील बहुतेक चांगल्या गोष्टी महाराजांनी आपल्या संस्थानांत घेतल्या आहेत. खुद इंदुरास आगगाडी आणिली. पोस्ट ऑफिसें, दिवार्णी व फौजदारी कोटे, ४२ हजार रुपये उत्पन्नाची म्युनिसिपालिटी, छापखाना, दोन टोलेंजंग गिरण्या वैगरे अनेक उपयुक्त कामे महाराजांनी आपल्या प्रजेच्या कल्याणार्थ स्थापन केली. संस्थानाचे उत्पन्नहि महाराजांनी वरेच वाढवून तें ५० लाखांवर आणले होतें. तसेच पटिलक वकर्स खातें, जंगलखातें, विद्याखातें, वैद्यखातें वैगरे उपयुक्त खातीं आपल्या राज्यांत स्थापन केली. महाराज राजकारणीं अतिशय दक्ष असत. महाराज जातीने चतुर, धूर्त, दूरदृशी, हिशोवी, चौकसनीस व खरे मुत्सद्दी होते. स्वतः विद्यासंपन्न असल्यामुळे महाराजांस विद्याप्रसाराची फार हौस असे. त्यांची वहुश्रुतता तर इंतकी असे की, जर एखादा गृहस्थ घटकाभर त्यांजपाईशी वसला, तर त्यास अवगत नाहीत अशा वन्याच गोर्धनीचा लाभ खुद महाराजांपासून त्यास होई. त्यांस हरएक विषयांचें थोडे फार ज्ञान होतेच. भाषाहि वन्याच येत असल्यामुळे कोणी कोटून जरी आला तरी त्याशी ते संभा-

घण करीत. त्यांचा सर्वोत मोठा गुण म्हटला म्हणजे त्यांच्यांत स्वदेशा-भिमान पूर्णपणे जागृत होता. आपले आचारविचार, पूर्वांच्या आख्यायिका व जुन्या पिढीचे लोक यांना ते फार मान देत असत. तथापि सर्वच जुनें तें चांगले असें म्हणणारांतहि ते मोडत नसत. इंग्रजी विद्येचें जरी त्यांनी अध्ययन केले होतें, तरी त्यांनी देशरिवाज म्हणून कर्धाच सोडला नाही. दरवारास बूट-स्टॉकिंग घालून ते कर्धाच जात नसत. साधा जोडा, अंगरखा, व मराठेशाही पागोटें हा काय तो त्या वेळचा त्यांचा पोषाख. महाराजांची इंग्रज सरकारच्या ठिकाणां मोठी निष्ठा असे. परंतु ही निष्ठा त्यांनी इतर राजांप्रमाणे हांजी, हांजी करून ठेविली नव्हती. कांकी, त्यांस तिच्यापार्या स्वतःचें स्वातंत्र्य, आपले व प्रजेचे हक्क, स्वतःचा मान इत्यादि व्यक्तित्व गमाविलेंच पाहिजे असें बाटत नसे. सन १८६१-६२ पर्यंत इंग्रज सरकार व होळकर यांच्या प्रांतांपैकी कांहीं प्रांतांची अदलावदल होऊन होळकरांचे प्रांत कांहींसे एकत्रित झाले.

श्रीमंत सरकार तुकोजीराव महाराज हे मधुमेहाच्या दुखण्यानें अंथरुणावर पडून राहिले. तेव्हां त्यांनी आपला बडील पुत्र शिवाजीराव उर्फ बाळासाहेब यांच्याकडे राज्यकारभार सौंपविला. हे त्यावेळी ऐन उमेरीत होते. एक वेळ तीन कामगारांवर बाळासाहेवांची गैरमर्जी झाली. बाळासाहेवांनी दिवाण रा. व. नाना मोरोजी ह्यांस निरोप पाठविला की, ह्या कामगारांपैकी एकास अजीवात कामावरून दूर करावा. वाकी दोघांच्या इंदूर शहरांतून दूर दूर वदल्या कराव्यात. दिवाण रा. व. नाना मोरोजी ह्यांनी होळकर गादीच्या भावी मालकास जबाब पाठविला की, निरपराधी मनुष्यास शिक्षा करणे ही गोष्ट आमच्या हातून होणार नाही.

एकंदरीत पाहतां तुकोजीरावांसारखें नृपरत्न फारच दुर्मिळ. आपल्या दोन चिरंजीवांपैकीं बडील चिरंजीव श्री. शिवाजीराव उर्फ बाळासाहेब यांस महाराजांनी स्वतःच आपली अत्यवस्था झालेली पाहून कारभार

चालविण्यास सांगितले. त्याप्रमाणे त्यांनी कारभार चालविला. महाराज दुसरे तुकोजिराव ह्यांनां आपली कारकीर्द अनेक गोष्टींनी चिरस्मरणीय करून ते १८८६ च्या जूनच्या १७ तारखेस वारले.

शिवाजीराव उर्फ वाळासाहेब होळकर

(कारकीर्द—सन १८८६ ते १९०३ पावेतों)

दुसरे सर तुकोजिरावमहाराज यांचे ज्येष्ठ पुत्र शिवाजीराव उर्फ वाळासाहेब यांच्या पोरकट वागणुकीने पोलिटिकल एजंट सर लिपेल ग्रीफीनसाहेब यांस पेंच पडला की, यांस गादी द्यावी किंवा नाही. अखेर सर लिपेल ग्रीफीन यांनी वाळासाहेब यांस गादीवर वसविण्यावदल हिंदुस्थानसरकारकडे शिफारस केली. त्याप्रमाणे वाळासाहेब यांस गादी मिळाली. वाळासाहेब गादीवर वसतांच त्यांनी पोरकटपणा करण्यास सुरवात केली. हायकोटचे न्यायाधीश रा. व. गरुड, लष्करी खात्याचे सुख्य अधिकारी वापुसाहेब रेशमिवाले वगैरे शेलक्या माणसांनी आपले वहुत आयुष्य इंदूर सरकारच्या नौकरीत घालविले होतें, त्यांस एकदम वाळासाहेबांनी वंडतर्फ केले. त्याचप्रमाणे एके दिवशी श्रीमिंत वाळासाहेब महाराजांनी प्रसंगास योग्य असा दरवार भरवून पांच हजार रुपये व दिवाणास योग्य पोषाख नजर करून दिवाण रा. व. नाना मोरोजी यांस घरी वसविले.

सन १८९९ त इंदूर दरवारी स्वतंत्र रोसिडेंट नेमण्यांत आला. सन १९०२ त संस्थानांतील होळकरी नाणे वंद होऊन त्रिटिशांचे नाणे सुरुझाले. सन १९०३ च्या जानेवारीच्या ३१ व्या तारखेस श्रीमिंत सवाई तुकोजिरावमहाराज ह्यांस गादीवर वसवून ते वढवाई येथे राहण्यास गेले, तेथेच ते १९१० सार्ली मरण पावले.

सर सवार्ड तुकोजीरावमहाराज

(कारकीर्द—सन १९०३ ते १९२७ पावेतों)

इंग्रज सरकारने सन १९११ च्या नोंवेंबरच्या ६ व्या तारखेसे श्रीमंत सवार्ड तुकोजीरावमहाराज यांच्या स्वाधीन इंदुर संस्थानचा राज्यकारभार सोंशविला. दुसऱ्या तुकोजीराव महाराजांप्रमाणे ह्यांस जातीने राज्यकारभार पाहण्याची फार हैस असे. इंग्रज सरकारने ह्यांच्या शिक्षणाची व्यवस्था फार चांगली ठेवली होती. ह्यांस उच्च शिक्षण दिले गेले असून त्यांची इंग्लिश भाषेमध्ये चांगली प्रगति झाली आहे. ह्या महाराजांची कारकीर्द किती उत्तम झाली है इंदूर संस्थानचे फायनेन्शियल मिनिस्टर रावसाहेब रहाळकर ह्यांनी सन १९११ पासून ते १९२० अखेर जो इंदूर संस्थानच्या राज्यकारभाराचा अहवाल प्रसिद्ध केला आहे, त्यावरून दिसून येईल. त्या रिपोर्टाचा महत्वाचा भाग आम्ही सारांशरूपाने याखाली देतों.

शेतकी— १९११ पासून दहा वर्षांत ३,५७,००० एकर जमीन नवीन लागवडीस आली. त्याच्या योगाने ५,००,६७१ रु. जमीनवार्वात बाढ झाली आहे. सन १९२० खाली संस्थानांत विहिरीनीं भिजणारी जमीन ४९ हजार एकर व तळीं व पाटबंधारे यांनी भिजणारी जमीन पांच हजार एकर होती. १९२० मध्ये संस्थानांत २१,३४४ विहिरी व ५३८ तळीं होती. १९०५—०६ त जमीनमहसूल ३३,५२,४९४ रु. होता. परंतु आतां त्यांत शेंकडा ३३ ने बाढ झाली आहे.

परस्परसाह्यकारी संस्था— संस्थानांत २०१ संयुक्त पतपेढ्या आहेत. त्यांत १८० शेतकरी लोकांच्या, २ नागरीक लोकांच्या, १७ कोष्ठी लोकांच्या अशी पतपेढ्यांची विल्हेवारी आहे. चार मध्यवर्ती व्यांका आहेत. शेतकरी पेढ्या मध्यवर्ती व्यांकांतून ९ टके व्याजाने कर्ज आणतात व ते

शेतकऱ्यांना १२ ते १५ टके व्याजानें मिळतें. या पतपेढ्यांच्या योगानें उंसाची शेती करण्याची पात्रता शेतकरी लोकांच्या अंगी आली आहे.

उद्योगघंदे:—१९२० साली १३५ कारखाने होते. ५७ कापूस पिंजण्याचे कारखाने, १३ कापसाचे गढे दावण्याचे कारखाने आणि १५ लांकडी हातदावाचे कारखाने अशी कारखान्यांची विल्हेवारी आहे. माळवा युनायटेड मिल्स, हुकुमचंद मिल्स आणि स्टेट मिल्स या कारखान्यांतून इतर कारखान्यांपेक्षां अधिक माल वाहेर पडला. कापसाव्यतिरिक्त संस्थानचे ५, जॉइंट स्टॉक कंपन्यांचे ६ व बाकीचे इतर कारखाने खाजगी लोकांचे आहेत.

शिक्षण, वाचनालये आणि छापखानेः—१९२० त संस्थानांत १८६ मुलांच्या शाळा होत्या. त्या शाळांवर ७०० शिक्षकांची नेमणूक झाली होती. सर्व शाळांत भिळून १७।। हजार विद्यार्थी शिक्षण घेत होते. मुलांच्या शाळा २७ असून त्यांत ८३ शिक्षक व २,००० विद्यार्थिनी होत्या. १९१९ त इंदूर शहरांत १६ मोफत वाचनालये व पुस्तकालये होती. १९२० साली पुढील वृत्तपत्रे संस्थानांत प्रसिद्ध होत असत—१ होळकर—सरकार ग्याझेट, २ होळकर स्टेट पोलीस ग्याझेट, ३ होळकर कॉलेज म्यागेज़िन, ४ मल्हारीमार्टिडविजय.

पोस्ट ऑफिसेः—१९२० साली ८२ पोस्ट ऑफिसें व १२ संयुक्त ऑफिसें होती. दर १०१ चौरस मैलास एक पोस्ट ऑफिस आहे.

आरोग्यः—१९२० साली इंदूर संस्थानांत ५० वैद्यकीय संस्था होत्या. त्यांत ४ आयुर्वेदिक दवाखाने होते. संस्थानचे एकंदर आरोग्य उत्तम प्रकारचे आहे असें खानेसुमाराच्या बेळी झालेल्या चौकशीत आढळून आलै. कारागिरांचे आरोग्य उत्कृष्ट होतें.

सामाजिकः—१९१८ सार्लीं संस्थानांत वालविवाहप्रतिवंधाचा कायदा पास करण्यांत आला.

श्रीमंत सरसवाई तुकोजीराव महाराज यांनी श्रीमंत सवाई यशवंतराव-महाराज यांचे लग्न मोठ्या थाटानें केले. वधु कागलकर घाडगे या कुलीन मराठे घराण्यांतली केली. लग्नास इंटूर संस्थानांतील व संस्थानावाहेरील पुष्कळ युरोपियन व एतदेशीय श्रीमान् लोक आले होते. लग्न इतके वहारीचे झाले की, असें थाटाचे लग्न इंटुरास तरी गेल्या पन्नस वर्षांत झाले नाही असें म्हणतात. लग्नांत गोरगरिवांस पुष्कळ अन्नदान केले व भटभिकुकांस दानधर्माहि पुष्कळ केला. ईश्वर श्रीमंत सवाई यशवंतरावमहाराज व त्यांच्या राणी यांना पुष्कळ वर्षे राज्याचा उपभोग व पुष्कळ आयुष्य देवो हीच आमची त्यास विनंति आहे.

सन १९२७ सार्लीं श्रीमंत सवाई तुकोजीरावमहाराज ह्यांनी आपली गादी सोडली.

सवाई यशवंतरावमहाराज (सन १९२७ पासून सुरु.)

सांप्रत श्रीमंत सवाई यशवंतरावमहाराज हे गादीवर आहेत. महाराज अज्ञान असल्यामुळे कौन्सिलमार्फत राज्यकारभार चालला आहे. नामदार दिवाण वापनासाहेब हे कौन्सिलचे अध्यक्ष आहेत.

देवी श्रीमती आहित्यावाई होठकर यांच्यासंवंधानें जास्त माहिती.

टॅन्सनामक इंग्रज ग्रंथकारानें अहित्यावाईची तुलना रशियाची राणी काथराईन, इंग्लंडची राणी इलिजाबेथ आणि डेन्मार्कची राणी मार्गरिट ह्यांच्याशीं करून देवी अहित्यावाई त्यांच्याहिसेक्षां अनेक सदृशांना श्रेष्ठ होती, असें प्रांजळरणे कबूल केले आहे.

दुसऱ्या एका इंग्रज ग्रंथकारानें ह्या साध्याविषयां असें म्हटले आहे—
“ सर्व जनांस सन्सार्ग दाखविण्याकरितां, त्यांना सुख देण्याकरितां आणि त्यांच्यावर अधिकार चालविण्याकरितां निर्माण झालेली ही सर्वगुणसंपन्न अशी स्त्री परमेश्वराची एक अपूर्व कृति होती. तिची कांति तेजस्वी असून सुशांत अशी होती; किंवद्दुना ती एक तेजोमयी देवताच होती.”

आणखी पुढे सदर ग्रंथकार देवी अहित्यावाईविषया म्हणतो:—

ही लोकोत्तर स्त्री आपली अपूर्व धर्मशीलता, उदात्त सुशीलता, निःस्सीम कर्तव्यदक्षता, विलक्षण कार्यक्षमता, अनुहृत तेजरिदता आणि प्रशंसनीय उच्यमशीलता इत्यादि सदृशांच्या योगानें हिंदुस्थानांतील पुण्यक्षेत्रात या महाप्रतापी अशा कोणत्याहि नृपवर्योच्या माहिवेत अथवा वोणत्याहि राष्ट्रांतील स्त्रीजातीच्या असंत तेजरिदी अशा रत्नादर्लीत विरजमान होण्यासारखी आहे.

(ग. ब. ८० व० पारसनीस वृत “ महाराणी बायजावाईसाहेब दिंदि ह्यांच्या चित्राची प्रस्तावना).

शिर्के घराणे

वेद-यजुर्वेद. गोत्र-अत्रि

फार प्राचीन काळापासून शिर्क्यांच्या ताब्यांत कोंकण प्रांत होता. कोंकण प्रांत जिंकण्याविषयी वहामनी राजांनी भगरिथ प्रयत्न केले. परंतु शिर्क्यांनी त्यांचा कोंकणांत प्रवेश होऊं दिला नाही. दुर्गादेवीच्या दुष्काळानंतर म्हणजे १४०८ पासून पुढे पुष्कळ वर्षेपर्यंत कृष्णा नदी व गोदावरी नदी ह्यांच्यामधील सुलूख ओसाड पडला होता. हा सुलूख अहमदशहा वली व वहामनी यांच्या कबजांत होता. त्या प्रांतांतील सर्व डोंगरी किल्ले मराठे सरदारांनी मुसलमानांपासून हिसकावून घेऊन आपल्या कबजांत घेतले. शिवाय रयतेपासून करभारहि घेण्याचा सारखा सपाटा चालविला. तेव्हां सुलतान अहमदशहा वली वहामनी ह्यानें इ. स. १४२९ साली सरदार मलिक उत्तुजार ह्याच्याजवळ पुष्कळ सैन्य व दादो नरसो काळे ह्या हुशार ब्राह्मणास वरोवर देऊन वरील मराठे सरदारांचीं वंडे मोडण्यास पाठविले. सरदार मलिक उत्तुजार ह्यानें त्या सरदारांचीं वंडे मोडून त्यांस हांकून देऊन तो प्रदेश त्यानें जिंकला. त्यानें कोंकणांत जाऊन शिर्क्यास जिंकण्याचा भगरिथ प्रयत्न केला. परंतु शिर्क्यांनी त्यास दाद दिली नाही.

वहामनीचा पुल अहमदशहा वली व वहामनी राज्यांतील आठवा सुलतान हा अहमदावाद वेदर येथे इ. स. १४३५ साली फेव्रुवारी महिन्यांत तक्तावर बसला. कोंकणपट्टी जिंकण्यासाठी शहानें दिलावरखानाच्या हाताखालीं मोठे सैन्य रवाना केले. त्यानें रायरी व सोनखेड येथील हिंदु राजांस जिंकले. दिलावरखानानें सोनखेडच्या राजाच्या राजत्रियांचर हळा करून त्याची सुंदर कन्या पळवून आणून शहास नजर केली. शहानें तीस

पेरीचर (स्वर्गाची रंभा) असें नांव दिलें. तिच्यावर शहाची अत्यंत मर्जी वसली. पुढे शहानें सन १४५३ त मेमूनउल्ला दक्षिणी यास समुद्रकिनाऱ्यावरील सर्व किळे ताव्यांत घेण्याविषयी हुक्म केला. शिवाय शहानें मलीक उत्तुजारावरोबर त्याची फौज, एकंदर सात हजार दक्षिणी पायदळे व तीन हजार अरबी सैन्य देऊन मेमूनउल्ला दक्षिणी याजबरोबर रवाना केले. तुजारनें चाकणास आपलें मुख्य ठारें केले. जुनर शहराजबळचा शिवनेरी किळा आपल्या ताव्यांत घेतला. तेथून निरनिराळ्या वेळी आपल्या सैन्याच्या निरनिराळ्या तुकड्या कोंकणांत पाठवून त्या ठिकाणच्या पुष्कळ राजांस जिंकले. तुजारने स्वतः एका मोठ्या सैन्याचे आधिपत्य स्वीकारून शिरवयावर अचानक छापा घालून त्याचे राज्य जिंकले व त्यास पकडून आपल्या कवजांत मोठ्या कडेकोट बंदोबस्तानें ठेवले. तुजारानें शिकर्यास असा आयह केला की, तूं इस्लामी धर्माचा स्वीकार कर. जर तूं इस्लामी धर्माचा स्वीकार करणार नाहीस, तर आम्ही तुजला ठार करू. तेव्हां त्या धूर्त शिकर्यानें अशा आणीबाणीच्या प्रसंगी पुढीलप्रमाणे युक्ति लढवून आलेल्या संकटाचा परिहार करून स्वतःचा बचाव केला. कोंकणांत खेळणा म्हणून एक परगणा आहे. हा खेळणा परगणा अति अबघड असा पहाडी मुलूख आहे. त्यांतल्या त्यांत त्या पहाडी प्रदेशांत अति अबघड डिकार्णी विशाळगड नांवाचा किळा आहे. शंकरराय नांवाचा एक हिंदु राजा ह्या खेळणा प्रांतावर राज्य करीत असे. शिकर्यानें तुजारास अशी मसलत दिली की, आपण दोधे मिळून ह्या शंकररायास प्रथम जिंकू व शंकरराय व मी असे दोधेहि इस्लामी धर्माचा स्वीकार करू. खेळणा परगण्यांत जाणे फार अबघड आहे. तेथें माझ्या फौजेचा निभाव लागेल किंवा नाही अशी शंका तुजारनें प्रदर्शित केली; पण तें काम आपण पत्तकरतों असें शिकर्यानें त्यास अभिवचन दिले व अवेर तुजार त्या गोष्टीस कबूल झाला. ह्यावेळी शिकर्यांच्या प्रालब्धानें एक अनुकूल गोष्ट घडून आली. तुजार हा मूळचा परदेशी व्यापारी होता. दक्षिणाचे सर्व मुसलमान

लोक मूळचे इराणी व तुर्की होते. इकडे आत्यावर ते येथे स्थाईक होऊन त्यांची लोकसंख्याहि बरीच वाढली. शिवाय हवशी लोकांनी ह्या देशांत वसाहत केली होती तेहि त्यांच्या पक्षास जाऊन मिळाले होते; परंतु या बरील लोकांशिवाय दुसऱ्या देशांतील मुसलमान लोकांनी ह्या देशांत वसाहत केली होती. इतिहासकारांनी ह्या लोकांस मोंगल अशी संज्ञा दिलेली असून त्यांत वहुतेक सथिर लोक होते. ते व्यापाराच्या उद्देशानें इकडे आले होते. ह्या सथिर लोकांचे व वर सांगितलेल्या दक्षिणाच्या मुसलमानांचे वाकडे असे.

आजपर्यंत अनेक मोहिमांत तुजार ह्यानें दक्षिणी व हवशी यांची मदत घेतली नव्हती. प्रस्तुत प्रसंग जाणून तुजार ह्यानें दक्षिणी व हवशी यांची मदत घेतली व त्यांस आंजारून गौंजारून खेळणा; प्रांताच्या पायथ्यापर्यंत आणले; परंतु बरील लोकांनी ह्यावेळी खेळण्याच्या अवघड प्रदेशांत शिरण्याचें नाकारले व ते आपत्या फौजांसह तुजारास सोडून मार्गे राहिले.

शिर्क्यांने तुजार ह्यास अत्यंत अवघड जंगली प्रदेशांतून खेळणा प्रदेशाच्या अगदी निविड अरण्यांत आणले. तेथील हवा अति वाईट असत्यामुळे तुजारचे पुष्कळ सैनिक आजारी पडले. शिवाय पुष्कळ सैनिक पटापट मरून जाऊ लागले.

इकडे शिर्क्यांने शंकररायास एकदम येऊन तुजारशी लढाई करण्यावृद्ध लूचना दिली. शंकररायहि तुजार हा अवाढव्य सैन्य घेऊन आपल्याशी संग्राम करण्यास येत आहे असें समजून आपले अवाढव्य सैन्य लढाईस सज करून त्याची वाट पहात वसला होता. तुजार हा खेळण्याच्या प्रदेशांत आपल्या सैन्यासह शिरतांच शंकररायानें त्याजवर एकाएकों छापा घालून त्याच्या ७,००० सैनिकांची कत्तल केली. त्यामध्ये तुजारहि ठार मारला गेला.

ही हकीकत वहामनी राज्याच्या आठव्या सुलतानाच्या कारकीर्दीत घडली. ह्या भयंकर पराजयाचे शाल्य पुढील प्रत्येक सुलतानाच्या व त्यांच्या प्रधानांच्या मनांत सोरखे डांचत होते. चवदाव्या सुलतानाचा मुख्य प्रधान महमद गवान ह्या नांवाचा इराणी सरदार होता. हा मुत्सदी असून शूर होता. ह्याने इ.स. १४५७ पासून १४८१ पावेतो ओपला खून होईपर्यंत वहामनी राज्याची उत्तम व्यवस्था केली. ह्या खंचवीस वर्षांत ह्या शूर व शाहाण्या प्रधानानें वहामनी राज्याचा विस्तार हि पुष्टकळ केला. स. ४७३ ते महमद गवान याने पहाडी पायदळाच्या मदतीने कोहव्हापूरच्या रस्त्यानें येऊन खेळणा व सर्व कोंकण प्रांत जिंकला. त्यात शंकररायाचे व शिक्यांचे राज्य जिंकले. हा शंकरराय बळाढ्य असून समुद्रापर्यंत कोंकणपट्टी त्याच्या ताव्यांत होती. तीनशे लडाऊ जहाजांचे आरमाराहि त्याच्याजवळ होते. इराण, अरबस्तान वर्गारे देशांतून मुसलमान व्यापारी कोंकणच्या बंदरांत येऊन व्यापार करीत, त्यांजवर शंकररायाने चांगला दरारा वसविला होता.

कोंकणांतून निघाल्यावर शिक्यांने जावळी प्रांत जिंकून तेथे आपले वास्तव्य केले. जावळी प्रांतांतच महाबैठेश्वर आहे. हा प्रांत कोंकणचा घांटमाथा म्हणून प्रसिद्ध आहे. हा जावळी प्रांत जिंकण्याच्या कार्मी शिक्यास त्याचे साथीदार गुजर, मोहिते, महाडीक यांची चांगली मदत झाली; परंतु एका वावर्तीत मात्र शिक्याकडून भयंकर चूक झाली. हे शिक्ये विजापूरच्या वादशाहास मुळांच जुमानीत नसत. मुसलम नांचा अधिकार विलक्कूल मानावयाचा नाही हा शिक्यांचा वाणा असे. मोरे म्हणून एक सरदार कर्नाटकांत नाईक म्हणून प्रसिद्ध होता. युसफ आदिलशाहानें त्यास १२,००० पायदळांची सरदारी देऊन नीरा आणि बारणा ह्यांच्या मधील प्रदेश जिंकण्यास पाठविले. मोरे ह्यानें वरील प्रदेश जिंकून तेथून शिक्ये, गुजर, मोहिते, महाडीक यांस हांकून दिले. पुढे घांटमाथ्याच्या-

खाली तळ कोंकणांत शुंगारपूर गांवीं सुर्वे महणून सरदार होते त्यांजपाशी हे शिंके जाऊन राहिले.

राजारामाच्या सुटकेचे वरंच श्रेयं स्वामिभक्त खंडो बह्लाळ चिटणीस यास दिलें पाहिजे. त्याजवर ह्या वेताची सर्वं सिद्धता रामचंद्रपंतानें सौंपविली. जिंजी ५हून राजाराम पकडला जाईल तर पुनः मोठे अरिष्ट कोसळेल थर्से जाणून रामचंद्रपंतानें जिंजीहून राजारामास आषणाकडे वौलाविले. जिंजीस वेठा घालणाऱ्या मोंगल फौजेंत गणोजी व रामोजी शिंके हे दोन मराठे सरदार होते. प्रस्तुत ज्यांचा उपयोग राजारामास झाला, त्यांचा मूळ पुरुष वाघोजी शिंके. वाघोजीचे मुलगे दोन-तानाजी व पिलाजी. पिलाजी हा शुंगारपूरकर सूर्याजीराव सुर्वे याचा जांवई. ह्या पिलाजीची मुलगी जिऊवाई उर्फ येस्वाई ही संभाजीस दिलेली होती. तसेंच पिलाजीचा मुलगा गणोजी यास थोरत्या शिनाजीची मुलगी राजकुंवरवाई दिली होती. हा गणोजी व त्याचा मुलगा पिलाजी हे इतिहासांत प्रसिद्ध आहेत. तानाजीचा मुलगा कान्होजी व कान्होजीचा मुलगा रामोजी. जिंजीच्या वेळ्यांत गणोजी व रामोजी वादशाहाच्यातर्फे लढत होते.

रत्नागिरी जिल्हांत गांवपंचायतीचा मुख्य वेहिरजी कान्होजी राजे शिंके नांवाचा आहे. त्याची नेमणूक शंकराचार्यांपासून झालेली असून चिपळून तालुक्यांत तो कुत्रे गांवी राहत असे. चिपळूनकर राजे शिंके यांजजबळ शिक्कामोर्तीव थसतो. वहुमतानें वादाचा निर्णय लागतो. पंचांचा निकाल स्थळसीमेंत असलेल्या गांवांतील पुढाऱ्यांना पतवद्वारां जाहीर केला जातो. जर आरोपी दोषी ठरला तर गुन्हेगाराची लायकी पाहून खालीलप्रमाणे शिक्षा देतात. तर्थियात्रा करणे, पंचांची माफी मागणे, ब्राह्मणभोजन देणे, धर्मार्थ द्रव्य देणे, तात्पुरता अथवा कायमचा वहिष्कार, दंड करणे वैगरे. दंड वसूल झालाच तर कांहीं रक्कम धार्मिक कृत्यांकडे व कांहीं ज्ञातिभोजनाकडे खर्च केली जात असे.

सांप्रत शिंके हे वडोदे, कोल्हापूर व ग्वाल्हेर ह्या राज्यांत सरदार असून त्यांस जहागिरी आहेत.

डिग्रजचें चव्हाण घराणे

(वेद यजुर्वेद. गोत्र-कापिल)

डिग्रजच्या चव्हाणांचा मूळ पुरुष राणोजी ह्याजपासून आरंभ होतो. राणोजी हा मालोजी घोरपडे याच्या सैन्याचा एक मोठा अधिकारी होता. त्या बेळचे दिवस मोठ्या धामधुमीचे होते. स. २६८९ त संभाजीस औरगजेवानें तुळपूर येथे हालहाल करून ठार मारले. मराठ्यांकडील योद्धांनी व मुत्सद्यांनी राजाराम ह्यास जिंजीच्या किळ्यांत सुरक्षित ठेवले. ही वार्ता औरंगजेवाच्या कार्ना जातांच त्यानें झुलफिकारखान नामक सरदारावरोबर अपरंपार सैन्य, दारूगोळा, वौरे युद्धोपयोगी सामान भरपूर देऊन त्यास कर्नाटकांत पाठविले. मौंगल सैन्याचा व मराठ्यांचा तेथें घनघोर रणसंग्राम सुरु झाला. मराठ्यांच्या सैन्यांत संताजी, वहिरजी, मालोजी हे त्रिवर्ग बंधु प्रमुख होते. ह्या कर्नाटकाच्या एका लढाईत राणोजी चव्हाण ठार झाला. राणोजी पडत्यावर त्याचा मुलगा विठोजी चव्हाण याचा मालोजीनें प्रतिपाठ करून त्यास लष्करी कामामध्ये मोठे तरवेज केले. कर्नाटकांतील युद्ध चालूच होते. नंतर थोऱ्याच दिवसांनी मालोजी घोरपडे मरण पावला. नंतर विठोजी चव्हाण हा सेनापती संताजी घोरपडे यांच्या सैन्यांत सामील झाला. सेनापति संताजी घोरपडे व मौंगल लोक यांचे जे घनघोर रणसंग्राम झाले त्यांत अनेक प्रसंगी विठोजी चव्हाण ह्यानें मोठे पराक्रम केले आहेत. विठोजी चव्हाण व संताजी घोरपडे ह्यांनी औरंगजेवाच्या तंबूबर छापा घालून सोन्याचे कळस कापून आणिले. विठोजी चव्हाण याच्या अनेक शौर्याची व घाडसार्वी कृत्ये रामचंद्रपंत अमात्य याच्या कानाबर गेली. तेव्हां रामचंद्रपंत अमात्य ह्यानें राजाराममहाराज यांजकद्वन त्यास हिंमतबहादूर ही पदवी देवविली. रामचंद्रपंत अमात्यानें त्यास आपल्या सैन्यांत घेतले. सन १६९६ साली नेहमीप्रमाणे मराठ्यांचे व मोगलांचे घनघोर रणसंग्राम चालू होते. एका रणसंग्रामांत

विठोजी चव्हाण ठार मारला गेला. नंतर त्याचा पुत्र उदाजी चव्हाण यास हिमतवहादर या पदाचीं वक्त्रे मिळाली.

सन १७०७ साली शाहू हा मोगलांच्या कैदेतून सुटून दक्षिणेत येऊन तारावाईपाशी आपले राज्य मागूळ लागला. तारावाईच्या मनांत त्यास राज्य द्यावयाचे नव्हते. इतकेंच नव्हे, पण ती शाहूच्या विरुद्ध खटपटी करूळ लागली. तेव्हां राज्यांत शाहूचा पक्ष व तारावाईचा पक्ष असे दोन पक्ष झाले. रामचंद्रपंत अमात्य हे तारावाईच्या पक्षास जाऊन मिळाले. विठोजी चव्हाण लढाईत ठार झाला, तेव्हां उदाजी हा अल्पबयी होता. त्यास रामचंद्रपंत अमात्य ह्यानें लहानाचा मोठा करूळ त्यास युद्धोपयोगी शिक्षण देवविले. इतक्या अवधीत तारावाईनें कोल्हापुरास नवी गाडी स्थापून आपला मुलगा शिवाजी ह्याच्या नांवानें द्वाही फिरवून ती राज्यकारभार चालवूळ लागली. परंतु दुर्दैवानें सन १७१२ त तो शिवाजीहि मृत्यू पावला. तेव्हां राजाराममहाराजांची धाकटी बायको राजसवाई हिचा पुत्र संभाजी हा गाडीवर वसला. संभाजीनें उदाजीस शाहूच्या राज्यांत दंगा माजविष्णास सांगितले. उदाजीहि आपल्या पूर्वजासारखाच शूर होता. हा उदाजी कोल्हापूरच्या संभाजीचा केवळ उजवा हात होता. त्यानें शाहूच्या मुलखांतील शिरवळ, रायबाग, विजापूर ह्या ठिकाणी भयंकर दंगा माजविला. पाहिल्या वाजीरावानें शाहूच्या आज्ञेनुसार तो दंगा मोडून उदाजीस तेथून हांकून दिले.

स. १७२९ त वाजीराव व चिमाजी आप्पा हे दोघेहि राज्यांत नाहीत ही संघी साधून उदाजीनें शाहूच्या मुलखांत शिरून लुटालटीस आरंभ केला. शाहू त्या वाजूस शिकारीस आला आहे ही संघी साधून उदाजीनें व कोल्हापूरच्या संभाजीनें गुसपणे कांही मारेकरी शाहूच्या अंगावर घातले. तेव्हां संभाजीचे व चव्हाणाचे पारिषद्य करण्याचा शाहूनें बेत केला. त्रिवकराव दाभाडे, सिधोजी थोरात, दावलजी सोमवंशी, राणोजी घोरपडे

इत्यादि सरदारांस उदाजीवर व संभाजीवर चालून जाण्याची आज्ञा केली. स्वतः शाहूने वारणेच्या वाजूस तळ देऊन पलीकडे कोल्हापूरच्या राज्यांत मोहीम सुरु केली. निजामास सामील झाल्यापासून प्रतिनिधि हा शाहूच्या मनांतून पुष्कळ उतरला होता. तेथां शाहूच्या मनांतील आपणाविषयीचा राग नाहींसा व्हावा म्हणून प्रतिनिधीने उदाजीवर चालून जाण्याची उत्कंठा दर्शविली. शाहूने त्यास असें करण्यास आज्ञा दिली.

उदाजी चव्हाणाने संभाजीस हिंमत देऊन शाहुमहाराजांशी लढण्यास प्रवृत्त केले. संभाजीने आपल्या अष्ट प्रधानांस व सरदारांस पत्रे पाठवून आपापल्या फौजांसह हजर राहण्याची आज्ञा केली. त्याप्रमाणे ते प्रधान व सरदार आपापल्या फौजा घेऊन हजर झाले. व्यंकटराव घोरपडे व भगवंतराव अमात्य हेहि आपापल्या फौजा घेऊन हजर झाले. शाहूने श्रीनिवासराव प्रतिनिधि यांस संभाजीवर चालून जाण्याचा हुक्म केला. प्रतिनिधीने गुतपणाने संभाजीच्या फौजेवर छापा घालून त्या फौजेची दाणादाण केली. संभाजी व उदाजी हे रणसंग्रामांतून पळून गेले. पुढे संभाजीचा व शाहूचा तह झाला. तह झाला तरी उदाजीचा शाहूच्या मुलखांत दंगा करण्याचा क्रम चालूच होता. सन १७३२ त शाहूने यशवंत महादेव पोतनीस यास उदाजीवर पाठविले. यशवंतरावाने त्याचा मोड करून त्याजपासून मोठा दंड घेऊन सोडून दिले. सन १७३७ त शाहु मिरजेवर स्वारी करण्यास निघाला. इकडे उदाजीने शाहूच्या शत्रूस अनेक प्रकारे मदत केली. शाहूने उदाजीवर प्रतिनिधीस पाठविले. प्रतिनिधीची चाहूल लागतांच उदाजी मोंगलाईत पळून गेला. तारीख ७ नोव्हेंबर १७४७ रोजी उदाजीचे राहण्याचें मुख्य ठिकाण अथवी हें प्रतिनिधीने कावीजी करून त्या गांवच्या किल्यावर शाहुमहाराजांचे निशाण चढविले. सन १७५१ त पुनः मराठ्यांच्या मुलखांत उदाजी

दंगा करूं लागला. तेव्हां नानासाहेब पेशव्यानें उदाजीस आणून डिग्रज येथें जहागीर व सरंजाम देऊन ठेविले. सन १७५२ व १७५३ त त्यानें मराठी राज्यांत पुनः धुमाकूळ माजविला. तेव्हां नानासाहेबांनी त्याचा चांगला वंदोवस्त केला. उदाजीचा शेवटाहि लढाईतच झाला. मिरज प्रांतीं त्यानें एका गांवावर रोखा केला, तो त्या गांवकच्यांनी मानला नाही. तेव्हां त्यानें त्या गांवावर स्वारी केली. गांवकच्यांची गोळी उदाजीच्या घोडीस लागली. त्यामुळे ती उधळली. त्याचा एक पाय रिकवीत अडकून तो लोंबकळन खाली थाला व त्याचें डोके दंगडावर आपटून तत्काळ त्याचा प्राण गेला. त्याला दोन पुत्र होते. वडील मुलगा विठोजी हा डिग्रज येथील जहागीरीवर व धाकटा मुलगा प्रीतिराव करवीर सरकाराकडे सरदार म्हणून राहिला. डिग्रज येथील जहागीरदार विठोजीराव याच्या वंशजाकडे हिमतबहादर ही पदबी अद्यापमावेतों चालूं आहे. करवीर सरकारच्या अमलाखाली असलेल्या प्रीतिराव सरदारांच्या वंशजाकडे हि हिमतबहादर ही पदबी चालूं आहे.

वाघोलीकर जाधव घराणे

वाघोलीकर जाधव हे करौली संस्थानच्या यादवांच्या वंशांतील आहेत. करौली हैं राजपुतान्याच्या पूर्वेकडील संस्थान आहे. करौलीचा महाराज हा श्रीकृष्णाचा वंशज आहे. यादव हे मथुरेभौंवतालच्या व्रजभागाजवळ रहात होते. आणि एके काळीं त्यांच्या ताव्यांत अर्धा अलवार व सर्व भरतपूर, करौली, धोलपूर, गुरगांव, मथुरा, यमुनेच्या पश्चिमेकडील आग्न्याचा भाग व चंबला नदीच्या कांठचा ग्वालहेरनजीकचा भाग होता. करौलीकर जाधवांच्याच शाखेतील पिलाजी जाधव हे आहेत. पिलाजीस थोरल्या शाहूनें पुणे प्रांतीं मौजे दिवे, नांदेड हीं गांवें जहागीर दिलीं. पुढे कन्नड, फुलवारी हीं औरंगावाद प्रांतांतील गांवें जहागीर मिळालीं. यानें वाळाजी विश्वनाथास दमाजी थोराताच्या हातून सोडवून आणिले. निजामानेंहि याला खेड, जिं० पुणे, या तालुक्यांतील गोलेगांव व मरकळ हीं गांवें इनाम दिलीं. सन १७१८ च्या सुमारास वाघोली वगैरे गांवचा जात सरंजाम व फौज मिळून दीड लक्षांचा सरंजाम मिळाला. सन १७२६ त

बाजीरावानें करौली संस्थानावर स्वारी केली. त्याच्यावरोवर पिलाजी जाधव होता. करौली संस्थान खालसा करावें असा बाजीरावाचा वेत होता. परंतु पिलाजीने मध्यस्थी करून बाजीरावास संस्थान खालसा करवू दिलें नाही. बाजीरावाने छवसाळ राजावर स्वारी केली. त्या स्वारीत पिलाजीने बाजीरावास मदत केल्यामुळे त्यास सागर प्रांती पांच गांवें इनाम मिळाली. चिमाजीअप्पा याने वसईवर मोहीम केली. त्या मोहिमेत पिलाजीने महत्वाची कामगिरी बजावल्याने तेथेंहि त्याला कांही गांवें इनाम मिळाली. पिलाजीस उत्तर हिंदुस्थानांतील महालाचें उत्पन्न लाखाचें होतें. एकूण फैजेस व जातीस अडीच लक्षांचा सरंजाम होता. पेशव्याचा व या बाघोलीकर जाधव घराण्यांचा घरोवा विशेष होता. नानासाहेब पेशवे हे याला काका म्हणत. पिलाजी हा सन १७६० त मरण पावला.

पिलाजीस सटवाजी म्हणून पुत्र होता. परंतु त्याने कोठे कांही पराक्रम केल्याचें आढळत नाही. सटवाजीस सुभानजी व जोत्याजी असे दोन पुत्र होते. जोत्याजीचा वंश दिव्याजवळील जाधवाची बाढी येथे हयात आहे. सुभानजीचा वंश बाघोलीस आहे. सुभानजीला संभाजी व मळोजी असे दोन पुत्र होते. संभाजीचा पुत्र पिलाजी व मळोजीचा पुत्र लक्ष्मणराव या दोघांस मिळून सन १८३२ त कन्नड परगण्यांतून तेरा गांवांचे २४९ हजार व बाघोली परगण्याच्या मोकशांतून एक हजार तीनशे रुपये इतकी रकम मिळत होती. याच घराण्यांतील श्रीमंत सरदार गुलावराव रामराव जाधव व बाघोलीकर सरंजामदार हे आपल्या वयाच्या ४९ व्या वर्षी कैलासवासी झाले. यांचे धाकटे वंधू श्रीमंत सरदार सर्जेराव रामराव जाधव हे बाघोली संस्थानचा कारभार चालवीत आहेत.

**जिल्हा पुणे, ता० पुरंदर, मौजे दिवे, नजीक असलेल्या
जाधवांच्या वाढीच्या वंशजांची संक्षिप्त हकीकत.**

पिलाजीचा पुत्र सटवाजी ह्याचा धाकटा पुत्र जोत्याजी होता. त्याचा पुत्र लाडोजी. राववाजीने सन १८१५ साली लाडोजीच्या सर्व जहागिरीची जप्ती केली होती. जात अगर फौज सरंजाम लाडोजीस कांही शिळ्क राहिला

नव्हता. सन १८१८ साली इंग्रजी शाली. रावबाजीनें आपली जहागिर अन्यायानें जप्त केली, तरी योग्य न्याय मिळावा म्हणून लाडोजीनें इंग्रज अधिकान्यांकडे पुष्कळ अर्ज केले. इंग्रजी अधिकान्यांनी त्याची चौकशी करून कांहीं गांवें लाडोजीस जहागिरदाखल दिली. त्याचा वंश हळीचे लिहिलेल्या वाडीस नांदत आहे.


माने

वेद-ऋग्वेद. गोत्र गार्ग्य

माने यांचा मूळ पुरुष रताजी नरसिंगराव. हे विजापूरच्या बादशहाचे नामांकित सरदार होते. दिल्हीच्या बादशहाचे सरदार जयसिंग व दिल्हेरखान ह्यांनी विजापुरावर स. १६६५ मध्ये स्वारी केली, त्यावेळी माने यांनी आपला पराक्रम गाजविल्यामुळे त्याची विशेष योग्यता वाढली होती. सर्जेखानासारखे प्रतिष्ठित वजीर त्याच्या शौर्यांकडे पाहून थक्क झाले होते. त्यांनी हुजूर दरवारांत रताजीरावाची फार तारीफ करून, बादशहाकडून त्यास अनेक किताब व इनामे देवविळी होती. रताजीराव हा शिवाजीमहाराजांच्या मृत्यूनंतर थोड्याच दिवसांनी मृत्यु पावला असावा. रताजीरावानंतर विजापूरच्या बादशहाची सरदारी त्याचा पुत्र नागोजीराव माने ह्यास मिळाली; परंतु पुढे लवकरच त्याचा विजापूर दरवाराशी वेबनाव झाला. तेव्हां त्यानें विजापूरकरांची नौकरी सोडून देऊन अवरंगजेवाची सरदारी पत्करली. अवरंगजेव ह्यावेळी दक्षिणेत येऊन चोहोऱेकडे आपली ठाणी वसविष्याचा प्रयत्न करीत होता. त्याच्या ह्या प्रयत्नास नागोजीरावाचे चांगले साह्य झाले. त्यानें अवरंगजेवाच्या फैजेत मोळ्या धाडसार्ची व पराक्रमार्ची कृत्ये केली. त्यामुळे त्याच्यावर बादशहाची मेहेरबानी होऊन त्यानें त्यास मोळ्या योग्यतेस चढाविले. राजाराम चंद्रीस गेल्यानंतर मोगलांनी चंद्रीस वेढा घातला. त्या वेढ्यांत जे जे मराठे सरदार मोँगलांच्यातफेंने मराठ्यांशी लढत होते, त्यांमध्ये नागोजी माने हे एक होते. राजारामास व त्याच्या मंत्रीमंडळास ही स्थिति पाहून अति वाईट घाटत असे. आपले देशवंधु स्वधर्मभिमान सोडून स्वदेशकार्यास विघातक झाले आहेत,

ह्याकरितां त्यांना ताळ्यावर आणण्याचा प्रयत्न करणे अवश्य आहे असें समजून राजारामप्रभुति महाराष्ट्र मंडळांच्या अध्यर्थूनो त्यांच्याकडे संघान लाविले, व त्यांच्या अंतःकरणांत स्वदेशाभिमानाचा व स्वधर्माचा चांगलाच प्रकाश पाडला. म्हसवडकर माने ह्यांच्या वसरीमध्ये खालील मजकूर आहे. राजारामास वाटले की, “आतां राज्य गेले, आम्हांस धरून केंद्रेत ठेवतील; त्यापेक्षां मृत्यु पुरवला. परंतु राज्य जाऊ देऊ नये. वादशाहाचे फौजेत कांहीं सामदाम करून पहावे, म्हणून विचार करू लागले. जर युक्तीने फौजेचा शह निघत नाही, तर राज्य जाते. महाराष्ट्र धर्म चालत नाही, आतां बुडतो उपाय चालेना. हिंदुपणा बुडतो, ह्या अंदेशांत निमग्न होते, तीं चोर वातमी पाठवून पातशाही फौजेत मराठे सरदार वाकव माणूस कोण आहेत, त्यांची योग्यता कशी, वगैरे जे मराठे सरदार तितक्यांची वातमी आणविली. नंतर नागोजी राजे यांजकडे संघान केले जे. ‘हिंदुधर्म राखल्यास नीट; नाही तर आज बुडतो. तुम्ही हिंदुधर्माचे अगत्यवादी, त्यापेक्षां तुम्ही मोंगलांचा पक्ष सोडून आम्हांकडे यावे. तुम्ही आम्ही एक ज्ञाल्यास हिंदुधर्म जतन करू. नागोजीराव माने ह्यांच्याहि मनांत (हिंदु) धर्म राखावा, बुऱ्हं देऊ नये म्हणोन त्यांजकडे येतों म्हणोन वचन दिले, नागोजी राजे यांजकडील मोर्चा शहरालगत दरवाज्यापाशी होता, तोच मोर्चा उठवून रात्री निघून शहरांत पांच हजार फौजेनिशी गेले. राजे यांची भेट घेतली. राजे माने यांनी सांगितले की, दोन चार रोजीं त्यांजकडील (मोंगलाकडील) तोफखाना येणार. नंतर तुमचा आमचा उपाय चालणार नाही. तोफखाना आला नाही तो शहरावाहेर फौज घालून लढाई करावी. ती मसलत राजे भोंसले यांस मानली आणि रात्री विचार करून फौजेची तयारी करून दुसरे रोजीं निघाले. एकच गर्दी केली. इखलासखान वगैरे सरदार ठार मारले. त्यांजकडे फौजेची तयारी नव्हती. एकाएकीच छापा घातला. फौज ताणताण होऊन पक्कून गेली. वेढा उठविला.” नागोजी राजे माने ह्यांच्या ह्या साह्यावद्दल राजाराममहाराजांनी त्यांचा योग्य वहुमान केला. त्यांना म्हसवडची देशमुखी इनाम करून दिली, ती अद्याप त्यांच्या बंशजांकडे चालूं आहे.

वृहन्महाराष्ट्रांतील
क्षत्रिय घराण्यांचा इतिहास



हे पुस्तक मराठी टेकट्स्युक कमिटीने प्राथमिक शाळांतील
ब हायस्कूलच्या शिक्षकांच्या लायब्रन्यांकरितां मंजूर केले आहे. म.
बुक कमिटीचे अध्यक्ष ब एज्युकेशनल इन्स्पेक्टरसाहेब वहादूर
यांचा हुक्म नंबर S/66/B:S तारीख १६ मार्च सन
आम्हांस मंजुरीवद्दल आला आहे.

त्याचप्रमाणे मे० डायरेक्टरसाहेब वहादूर ओफिसिलक
सेंट्रल प्रॉविन्सेस यांनो “ क्षत्रिय घराण्यांचा इतिहास ” हे पुस्त
प्रॉविन्सेस आणि विरार येथील मराठी भागांतील लायब्रन्यांकि
नंबर २४९८ तारीख २९ मार्च सन १९३० नै मंजूर केले आहे.

प्रति फारच थोड्या शिळ्क आहेत. किंमत एक रुपया
टपाल खर्च वेगळा, तरी गरजूनी खालील पत्त्यावर मागण्याची त्व

सीताराम रघुनाथ तारकुं
पोष्ट हडपसर (जि.)

३. प्रा. अंग्रेजीत्या प्रवाचनात् अ